

ఫోన్ : 2066

సంపుటి ౧

స్రవంతి

సాహిత్య మాసపత్రిక

జనవరి, 1959

★

సంపాదకులు
వేమూరి అంజనేయశర్మ
సి. నారాయణరెడ్డి

★

దక్షిణ భారత హిందీ ప్రచార సభ-ఆంధ్ర

6-2-959, ఖైరతాబాదు — హైదరాబాదు-4.

సంవత్సర చందా

రూ. 3-0-0

విడిప్రతి

రూ. 0-4-0

ఈ సంచికలో

సంపాదకీయం

అహర్ముఖం (కవిత)

శ్రీ గాడేపల్లి కుక్కుటేశ్వరరావు

పాశ్చాత్యుల ఆంధ్రభాషా సేవ (వ్యాసము)

డా. కొత్తపల్లి వీరభద్రరావు

విశ్వనాథవారి రూపక పరిశీలనము

శ్రీ పోణంగి శ్రీరామ అప్పారావు, M. A.

ఎందుకు ? ఎక్కడికి ? (ఊహాచిత్రం)

కుమారి తాతినేని హేమాదేవి

కాళిదాసు పునరాగమనం (ఊహారూపకం)

శ్రీ సి. నారాయణరెడ్డి

ఆగస్టు 15 (నాటిక)

శ్రీ జా. రమాకాంత్

పుస్తకపరిచయము

సంపాదకీయం :

లిపి సంస్కరణ

తెలుగు లిపిని సంస్కరించవలెనని చైపు మొదలగు యంత్రములకు అనుగుణ్యంగా వుండేటట్లు దానిని మలచవలెనని బహుకాలంనుండి చాలమంది పెద్దలు కృషిచేయుచునేయున్నారు. ప్రస్తుతం ఉన్న రూపంలో తెలుగు లిపిని చైపు యంత్రానికి తగినట్లు మార్పుచేయటం అతి కఠినంగానే కనపడుతున్నది. కన్నడ తెనుగు లిపులు రెండు దాదాపు ఒకే రకంగా వుండటంవలన ఆ రెండు భాషలకు సరిపడునట్లుగా ఒకే లిపిని యేర్పరచవలెనని అటు మైసూరునుండి, ఇటు ఆంధ్రదేశమునుండి చాలమంది పండితులు తమ అభిప్రాయములను వెలువరించియున్నారు. అసలు భారతీయ భాషలన్నిటికి దేవనాగరి లిపినే అవలంబిస్తే వివిధ భాషలను నేర్చుకొనుట సులభం కాగలదని వేర్వేరు లిపులకారణంగా యేర్పడిన విభిన్నత్వం అంతరించి పోగలదని కొంతమంది వాదిస్తున్నారు. ఈ సమస్యలన్నీ చాలముఖ్యమైనవిగానే కనపడుతున్నవి. ఈ మధ్యనే ఆంధ్రప్రదేశ్ ప్రభుత్వము వారు లిపి సంస్కరణకై ఒక ఉపసంఘాన్ని నియమించియున్నారు. క్రిందటి నెలలో మచిలీపట్నమునందు జరిగిన హిందీ మహాసభ సందర్భమున ప్రముఖులొకరు మొత్తం భారదేశానికంతకూ సంబంధించిన మార్పుకొరకై కృషిచేయడం ఉత్తమముగాని రెండు లిపులను మూడు లిపులను సంస్కరించి అక్కడక్కడ చిన్న చిన్న ప్రయత్నాలుచేయడం వ్యర్థమని తమ అభిప్రాయములు ప్రకటించియున్నారు.

దేశానికంతకూ ఒకే లిపిని అవలంబించుటకు ముందు రెండు రెండు, మూడు మూడు లిపులను కలుపుటకై చేయు ప్రయత్నము మొదటి మెట్టుగా మాత్రమే యుండగలదని మా అభిప్రాయము. భాషకు లిపికి గల

సంబంధం చాల విచిత్రమైనది. తన భాషను ప్రేమించినట్లుగా సహజంగా తన లిపినికూడ జనసామాన్యం అభిమానిస్తుంది. ఈ అభిమానాన్ని తేలికగా తొలగించటం కష్టసాధ్యమైనపని అనుటలో సందేహమేమీలేదు. అయిననూ దేశహితాన్ని దృష్టిలో నుంచుకొని యిట్టి విషయాలలో పండితులైనవారు మార్గదర్శకత్వం వహించవలసి వుంటుంది.

ఈ ఉద్యమమును ప్రారంభించినందుకు ఆంధ్రప్రభుత్వమువారిని మేము హృదయపూర్వకంగా అభినందిస్తున్నాము.

ఈ ఉద్యమమే విశాలమైనరూపాన్ని ధరించి, భారతదేశమంతటా ఒకే లిపిని అవలంబించుటకు తగిన వాతావరణాన్ని సృష్టించగలదని విశ్వసిస్తున్నాము.



అ హ ర్మ ఖ మ్

— శ్రీ గాడేవల్లి పక్కచేశ్వరరావు

రేయి రక్కసి ప్రళయ దంష్ట్రికలలోనఁ
జిక్కి యేకాకియై బిక్కుబిక్కు మనుచు
ముసలి జాబిల్లి కడకు సొమ్మసిలి తూలి
కూలుచున్నాఁడు పడమటి కొండ కొనల.

అది నిరీత నిరంతరాయ సుఖ సుప్తావస్థయుం గాదు - జా
గ్రదవస్థాస్మృతి గాదు - మాధ్యమిక పాత్రం బైంద్రజాలక్రియో
న్మద లీలావలనతక్కరాళ జగదంబా హస్త ముద్రాంగుళీ
కదమాయాచ్చవి పేదవాని కెద వెన్కంగ్రుచ్చు బల్లెంబుగఁ.

వెలుగు - బిడ్డల రక్షకై వేగు తల్లి
హరిహరబ్రహ్మమునకుఁ బ్రీత్యర్థ మిడిన
విమల నీరాజనోపచారములతోడి
కొనయుసురుగాఁగ నిలిచిన గ్రుడ్డిప్రమిదె.

ఎక్కడో గుడ్డ ఊయెలలోని పసికూన
కెవ్వంచు నేడ్చు లంకించుకొనియె
ఎక్కడో తొజ్జివోయిన తాత 'రామరా
మా' యంచు స్మరణమ్ము సేయుచుండె
ఎక్కడో నెఱ్ఱలో నిరికి కీచన్న, ఆ
పియు నాపి పద మాలపించుచుండె
ఎక్కడో కాకి రంయ్యన బర్వ మాఁగంటి
పిచికమ్మ గుండె గుభిల్లు మనియె
తనపయిననున్న ప్రియుని హస్తమును మెల్ల
మెల్లగా సుంత తొలఁగించి యల్ల లేచి
క్రొత్తకోడలు పనిపాట్లకును గడంగె
మూడు యుగముల యలవాటు వీడలేక.

దుమ్ములోఁబడి పరుగులెత్తుచును గుడ్డ
పేలికకు నాశపడి బిట్టు పెనఁగిపెనఁగి

కుక్కపిల్లలు రెండాడుకొనుచునుండె
దానితోడిదె జీవితమైన యట్లు.

కోడిపుంజుల నిదుర మేల్కొలిపి నిక్కి
నిక్కి సనుదెంచు వేగుకన్నియ మొగాన
వచ్చిపడె బూడిదె - దివమ్ము పైన మెలఁగు
చెనటి సన్నాసు తెవరు ఘర్షించుకొనిరొ.

చదువు వల్లించవలసిన చట్టుబండ
అమ్మ యెక్కడ లేవునో యనుచు మునుఁగు
దన్ని, బహుగాఢ నిద్ర నొందఁగఁ దొడంగె -
ఎచటి తమకమ్ము తన్నావరించినట్లు.

ఎండు చొప్పను తన నోటినిండఁ దివిచి
దీర్టు నిశ్వాస వాయుగీతీతరంగ
హేళిఁ బలికించి కొమ్ము లాడించుచుండె
గాటికడ రొచ్చులో నిల్చి గమిడిగేదె.

ఈ నిశానంతరక్రాంతి - ఈ ప్రశాంతి
నా జనింపక పూర్వ మున్నదియు లేదు
నే గతించిన వెన్న నుండెడిది గాదు
నాకొకటె బ్రహ్మ సృష్టించినాఁడో యేమొ !

ఎవతెవె ? చేతిక్రిందఁబడి యేదో రహస్యము చెప్పు నాపసా
నివి....పొరపాటు, గుండియపు నిగ్గనుగొంటి - సరే వచింపుమీ
వు విడక యల్లె మేలుకొని పుచ్చితివో నికనెల్ల, లేక నా
కువలెనె కున్ని, త్రుళ్లిపడి కూర్చొనియుంటివా నా భయమ్ముచే.

లీలఁ గైలాస శిఖరి భేతాళరాజు -
ఎగసి ధమరుక మొకట మ్రోగించెనేమొ
తన్మృదంగార్పణీ నిరంతర తరంగ
రేఖ చెవిలోన గింగిరాలెట్టుచుండె.

వ్యాసము :

పాశ్చాత్యుల ఆంధ్రభాషాసేవ

— డా. కొత్తపల్లి వీరభద్రరావు

భారతీయ భాషలను నేర్చిన పాశ్చాత్యులను స్థూలముగా మూడు తెగలుగ విభజింపవచ్చును. క్రైస్తవమత వ్యాప్తికై భారతీయభాషలు నేర్చుకొని కృషి చేసినవారు మొదటి తెగవారు. వీరు చాలవరకు మిషనరీలు. ఉద్యోగ ధర్మమువలన భాషలను నేర్చుకొని, వానియందు కృషిచేయక వ్యావహారిక జ్ఞానముతోడనే తృప్తిపడినవారు రెండవ తెగవారు. ఉద్యోగధర్మము ననుసరించి భాషలను నేర్చుకొని, అంతటితో తృప్తిపడక, భాషాభిమానముచే తాము నేర్చిన భాషల అభివృద్ధికి యావచ్చుక్తిని వినియోగించి కృషిచేసిన భాషా సేవకులు మూడవ తెగవారు. వీరుగాక వాణిజ్యాధికమును సక్రమముగ నిర్వర్తించుకొనుటకు దేశభాషలను నేర్చుకొన్నవారు కొందరున్నను, భాషాభిమానము విషయమున వీరు రెండవ తెగకే చెందినవారగుటచే, అందే వీరి ప్రసక్తియు గతార్థమగుచున్నది. వీరిలో మిషనరీలకంటె కూడ, భాషాభిమానులైన లౌకికోద్యోగులవలననే భాషాసేవ విశేషముగ జరుగుట కవకాశమున్నది. మిషనరీలలో చాలమంది భాషలలో చేసిన కృషికి వారాశించిన ఫలితము, ప్రజల భాషలో చక్కగా మత ప్రచారము చేయగలుగుట కాని, ఉత్తమభాషా సేవకులగుట కాదు. వారికి భాషావలనము మతవ్యాప్తికి పనికి వచ్చు పనిముట్టు. వారి కది గౌరవము. లౌకికోద్యోగులలో భాషాభిమానుల దృష్టి అట్టిది కాదు. వీరి అంతిమాదర్శము భాషాసేవయే గాని మతవ్యాప్తి కాదు. కొన్నికొన్ని చోట్ల, వారి దేశభాషాప్రాగల్భ్యము ఉద్యోగధర్మమును చక్కగా నిర్వర్తించుటకు కూడ పనికివచ్చి యుండును. కాని వారికి ప్రధాన విషయము భాషాసేవ. కనుకనే ఇట్టివారివలెనే భారతభాషలకు మంచి సేవ లభించినది. కాని పాశ్చాత్యులు భారతదేశమునకు వచ్చిన మొదటి దినములలో; విద్యావంతులైన పాశ్చాత్యులకంటె, నిరక్షరాస్యులను పోలిన సాహసోపేతులే అధికసంఖ్యలో నుండుటచే ప్రతిభావంతులైన భాషాభిమానులు, ఉద్యోగులగుట కొంత అరుదుగనే యుండెను. కాలక్రమమున ఈ స్థితి మారుచు వచ్చినను మొత్తముమీద పాశ్చాత్య ఉద్యోగులలో మహాప్రతిభావంతులైనవారి

సంఖ్య స్వల్పమే. వారికి పాలనాధికారమును నిర్వహించుటలో గల నేర్పు, ఉత్సాహము, ఇతర విషయములలో లేదు.

తెలుగుభాషకు మిషనరీల యొక్కయు, భాషాభిమానులైన ఉద్యోగుల యొక్కయు సేవ విశేషముగ లభించినది. మిగిలినవారి సేవ అత్యల్పము. మిషనరీలకంటె భాషాభిమానులైన లాకికోద్యోగుల సేవయే తెలుగున కెక్కువ లాభదాయక మయ్యెను. తెలుగుభాషాసాహిత్యముల నుద్ధరించిన పాశ్చాత్యులలోని ప్రముఖు లందరును — కల్నల్ కాలిన్ మెకంజీ, కాంబెల్, సి. పి. బ్రౌన్ మొదలయినవారు లాకికోద్యోగులే. మిషనరీలలో స్క్లూట్జ్ (Schultze) కృషి ప్రశంస్యము. తరువాత గార్డన్ (Gordon), ప్రిచెట్ (Prichett) మొదలయినవారి కృషి గమనింప తగినది. బైబులు తెలుగులోనికి తెచ్చినవారికి, సి. పి. బ్రౌన్ మొదలయినవారి సాయముకూడ నున్నను ఈ లాకికోద్యోగులకు భాషాసేవయే పరమావధి గాని మతప్రచారము కాదు గనుక, వీరిని మిషనరీల తెగలో చేర్చరాదు.

తెలుగునాయక రాజులు దక్షిణదేశమును పరిపాలించుచున్నదినములలో, క్రైస్తవమత వ్యాప్తికై కృషిచేసిన వారిలో 1603 లో 'మధుర మిషను' స్థాపించిన ఇటలీ దేశస్థుడు ఫాదరు రాబర్ట్ డి నోబిలి (Robert de Nobili) పేర్కొనదగినవాడు. ఇతడు హిందు సన్న్యాసులవలెనే వేషధారణము చేసి, జగద్గురు బిరుదమును ధరించి క్రైస్తవమత ప్రచారమునకు దిగెను. ఇతడు తమిళము, తెలుగు, సంస్కృతము, బాగుగా అభ్యసించి మతప్రచార మా భాషలలో చేసెడివాడు. ఇతడు 1656 లో చనిపోవుటచే ఈతని కృషియు—మత భాషావిషయక మయినది—అంతరించెను. ఈతని తరువాత ఫాదరు బెషి (Father Beschi) కృషి పేర్కొన దగినది. ఈతడు బ్రాహ్మణ పురోహితుని వేషమును వేసికొని 'విరామ ముని' అను పేరును కూడ పెట్టుకొని తిరిగెడి వాడట! ఈతడు నాయకరాజుల రాజభాషయైన తెలుగు నేర్చుకొని దానిలో గ్రంథములను, వ్యాకరణమును రచించినట్లు, ఈతని జీవితచరిత్ర వ్రాసిన ఫాదరు బెస్సి (Father Besse) చెప్పుచున్నాడు కాని, బెషి తమిళములోనే ఎక్కువ కృషి చేసినట్లు కన్పట్టుచున్నది.¹

1. "Father Beschi is rightly called the father of Tamil prose; he was the pioneer in the field of Tamil fiction; he was also the pioneer Tamil Lexicographer, compiling the first Tamil Dictionary..."
(Modern India and the West. Page - 510)

తెలుగుభాషలో లోతైన పరిశ్రమ చేసిన ప్రథమ పాశ్చాత్యుడు 'జెంజు మిన్ స్టూట్' అనవచ్చును. బైబులును మొట్టమొదట తెలుగు చేయుటకు కృషిచేసి, 1746-1747 సంవత్సరములలో క్రైస్తవ మతమునకు సంబంధించిన గ్రంథముల వచ్చొత్తించెను. "నిజమైన క్రైస్తవుడు జీవితము గడప వలసిన సూరు విధులు" అను పుస్తకము జర్మనీలోని ప్రాచ్య ప్రదేశమున 'మాగ్డిబర్గ్' నకు చేరిన 'హాల్' (Halle) అనుచోట ముద్రింపబడెను.² ఈతని తరువాత 'సువార్త'లను 'బైబులు'ను తెలుగులోనికి తెచ్చినవారిలో గార్డన్ (Gordon), ప్రీచెట్ (Prichett) అనువారలు ముఖ్యులు. వీరు 1815-40 సంవత్సరముల నడుమ కృషిచేసి అనువాదములను సిద్ధము చేసెరట. అది 1857-60 సంవత్సరముల నడుమ కాలములో మద్రాసునుండి ముద్రితమై వెలువడినది. దీనిలోని కొంతభాగము తన యింటనే సిద్ధమయినదని సి. పి. బ్రౌను వ్రాసెను.³ బ్రౌనుదొర స్వయముగా 1832 లో 'లూకా సువార్త' తెనిగించెనట.⁴ ఇది 1854 లో ఒక జంగముకవిచే పద్యములుగ చేయబడినది.

2. ఈ విషయము కీ. శే. కొమఱ్ఱాజు లక్ష్మణరావుగారి 'విజ్ఞాన సర్వస్వము' Vol. 2-1916; లో 'అచ్చు' అను విషయముపై శ్రీ గాడిచర్ల హరిసర్వోత్తమరావుగారు వ్రాసిన వ్యాసమునుండి గ్రహింపబడెను. పుట - 548. 1746-1747 లో అచ్చయిన పుస్తకముయొక్క 'మాదిరి పుట' ఇందు ముద్రితము. తెలుగులో అచ్చయిన ప్రథమగ్రంథ మిదియే యని చాలమంది యాహా.

3. "The title page states that it is the translation prepared by Messrs. Gordon and Prichett in the years 1815-1840, but the phraseology shews that many pages are printed from the version prepared in my house.....In 1859 this was reprinted as 'Wardlaw and Hays' version' but in fact there are only a few alterations; and these are not improvements." (From 'Some Account of the Literary life of C. P. Brown')

4. ఈ విషయము ఈ క్రింది ఆధారములను బట్టి తెలియుచున్నది.

1. 36th Report of the British and Foreign Bible Society, Page—51.

2. The Bible in Every Land 1860. Page—141.

"Then began a revisal of the whole translation of the Bible. The correct rendering of each word had been settled while I prepared the English—Telugu Dictionary." ('Some Account of the Literary life of C. P. Brown')

వీరేగాక బైబులును విలియమ్ కేరీ (William Carey), డెస్ గ్రాంజెస్ అను వారలును తెలిగించిరి. వీరిలో డెస్ గ్రాంజెస్, తననుగూర్చి “క్రైస్తవ బ్రాహ్మణుడను” అని చెప్పుకొనెను. ఈ అనువాదములు ఆంధ్రభాషాభివృద్ధి కంతగా జోడ్పడలేదు. క్రైస్తవమత సంబంధమయిన విషయములు ‘బైబులు తెలుగులో తెలుగువారికి తెలిసెను.

ఇక లాక్సోద్యోగుల కృషిఫలితముగా తెనుగునకు జరిగిన ఉపకారమును గూర్చి కొంత గ్రహింపవలసియున్నది. వారి పరిశోధన పద్ధతుల ప్రభావము తెనుగుపై ఎట్లు ప్రసరించినదియో పరిశీలించవలసియున్నది.

ఆ దినములలో పనిపాటలు లేకుండ విశ్రాంతి ననుభవించుచు, తమ కాలమునంతయు భాషాపరిశోధనలలో వినియోగించుటకు అవకాశములులేవు. ఉద్యోగులందరికిని చేతనిండుగు పనియుండెను. ఇంతపనిలోకూడ తీరికచేసికొని భాషాసేవ చేసినారన్నచో నాటి కంపెనీ ఉద్యోగుల కార్యదీక్ష తెలియగలదు. వీరుచేసిన కృషి దేశభాషలు సెర్వుకొనగోరు పాశ్చాత్యులకు, పాశ్చాత్యభాషలు సెర్వుకొనగోరు దేశీయులకుకూడ నుపయోగకరముగ నుండెను.

దక్షిణదేశ భాషాసాహిత్యములపై నే గాక, దేశచరిత్రపైగూడ అద్భుత ప్రభావముచూపిన-కృషిచేసిన పాశ్చాత్యుడు కల్నల్ కాలిన్ మెకంజీ (Colonel Colin Mackenzie. 1753-1821). ఈతడు కేవలము తెలుగుకొరకే కృషిచేయ కున్నను, ఆతని కృషిలో చాలభాగము తెలుగువారికి పనికివచ్చినది. ఈతడు భారతదేశమునకు సర్వేయరు-జనరలుగ పనిచేసెను. ఈతని అభిమాన విషయము గణితశాస్త్రమయినను, భారతీయుల మత సాంఘిక సాహిత్యాది విషయములను గూర్చి తెలిసికొన నిచ్చగించెను. ఈ కోరిక; 1798 లో ఆతనికి ఏలూరు నివాసి యైన కావలి వెంకటబొమ్మయ్యతోనయిన స్నేహమువలన నెరవేరినది. బొమ్మయ్య (1776-1803) సాయముననే తాను భారతీయ విజ్ఞానసౌధములో నడుగు

5. “A mere man of letters, retired from the world and allotting his whole time to philosophical or literary pursuits, is a character unknown among European residents in India. Here every individual is a man of business; in the civil or military state he is constantly occupied in the affairs of Government, in the administration of justice, in some department of revenue, or commerce, or in one of the liberal professions; very few hours in the day or night can be reserved for study”. (Introduction to the Asiatic Researches - Sir William Jones)

పెట్టగలిగితినని మెకంజీ వ్రాసెను.⁶ మెకంజీ తన సొంతధనమును వెచ్చించి, బొట్టయ్యను గ్రామగ్రామమున తిప్పి వందలకొలది గ్రంథములను, శాసనములను సేకరించి; బొట్టయ్య సాయముతో వానిని శోధించి, ఆ పరిశోధనా ఫలితములను—ఏషియాటిక్ రిసెర్చెస్, రాయల్ ఏషియాటిక్ సొసైటీజర్నల్, ఓరియంటల్ మాన్యుయల్ రిజిస్టర్, మొదలయిన వానిలో ప్రకటించెను. మెకంజీ సర్వేక్షణదోగి కనుక అతడు మైదరాబాద్, మైసూరు మొదలైన 'రాజ్యముల'లోని మారుమూల ప్రాంతములన్నియు చూచుట, చరిత్రకు కావలసిన సామగ్రిని సేకరించుట జరిగినది. శ్రీరంగపట్టణము ఇంగ్లీషువారి వశమగునప్పుడు జరిగిన యుద్ధమున, మెకంజీ తన మిత్రుడగు బొట్టయ్యతో నుండెను. అక్కడ లభించిన శాసనములను పదిలపరచెను. బొట్టయ్య మృతి (1808) తరువాత నాతని సోదరుల సాయమును మెకంజీ పొందెను. 1821లో మెకంజీ చనిపోవునాటికి - తెలుగు, సంస్కృతము, కన్నడము, తమిళము, మలయాళము, ఓడ్రము, మహారాష్ట్రము, హిందీ, ఫార్సీ, అరబ్బీ, బర్మా భాషలకు సంబంధించిన గ్రంథములు 1568 యును; స్థానిక వృత్తాంతపత్రికలు 2,070 యును; శాసనములు 8,076 ను; నాణెములు 6,218 యును; పురాతన భవనములనిర్మాణ ప్రతిరూపములు 79 యును; శిల్పముల చిత్రములు 2,680 యును; విగ్రహములు 106 ను; పురాతన శిథిలావశేషములు 40 యును; కలవు.⁷ అతని మృతితరువాత పదివేల పాను లిచ్చి అతని భార్యయొద్దనుండి ప్రభుత్వము ఈ 'సామగ్రి'ని కొనెను. దక్షిణదేశమునకు సంబంధించినంతవరకు ఇందుగల లిఖితప్రతులను, శాసనములను 1828 లో మద్రాసుకాలేజి లైబ్రరీలో నుంచిరి. తరువాత 1836 లో అవన్నియు రివరెండ్ విలియమ్ టెయిలర్ అను పండిత పరిశోధకునిచే పరిక్షింపబడి, 570 పేజీల కేటలాగు సిద్ధము చేయబడెను.

6. "The connection then formed with one person, a native, and a brahmin (the lamented V. C. Borriah, then almost a youth of the quickest genius and disposition, possessing that conciliatory turn of mind, that soon reconciled all sects and all tribes to the course of enquiry followed in his surveys) was the first step of my introduction into the Portal of Indian Knowledge..." (Sir Alexander Johnstone నకు మెకంజీ వ్రాసిన లేఖలోని భాగము)

7. A Descriptive Catalogue of Mackenzie Collections, with Life, 2nd Edition - Madras. 1882.

మెకంజీ సేకరించిన 'పత్రములు' ఖల మగుచుండగా, సి. పి. బ్రౌన్ దొర వానిని మంచి కాగితములపై తిరిగి వ్రాయించెను. ఇవియే 'స్థానిక చరిత్రలు' ఇవి 62 సంపుటములు. ఈ సంపుటములలో మూడువంతులు తెలుగువారికి సంబంధించినవి. ఆధునిక పరిశోధనకు పునాదులువేసిన పాశ్చాత్యుడు మెకంజీ. ఆతనికి సాహాయ్యముచేసిన ప్రథమ భారతీయుడు బొమ్మియ్య, ఆంధ్రుడు. వీరి తరువాత కృషిచేసినవారి కందరికి వీరే మార్గదర్శకులు.

శ్రీరామపురము మిషనునకుచెందిన డా. విలియమ్ కేరీ (Dr. William Carey) ఒక ముద్రణాలయమును స్థాపించి, ఇంచుమించుగా భారత భాషల కన్నింటికి అక్షరములు పోతపోయించి, దేశభాషావ్యాకరణములను నిఘంటువులను ముద్రించెను. ఈతడు స్వయముగా మహారాష్ట్రీ (1805), సంస్కృతము (1806), పంజాబీ (1812), తెలుగు (1814) మొదలయిన భాషలకు వ్యాకరణములను రచించి అచ్చొత్తించెను. దక్షిణదేశభాషలు సంస్కృత భాషాజన్యములే అయినను, వానియందు విలక్షణమగు పదజాలము కొంత కలదనియు, ఆ పదముల మూలప్రకృతిని గ్రహించుట కష్టమనియు ఈతడు వ్రాసెను. ఈ మాటలు తరువాతి పరిశోధకులలో ద్రావిడభాషల తులనాత్మక పరిశీలనమున వాచోపవాదములను రేపినవి. బహుభాషలలో పండితుడైన ఈతని వాక్యములను తరువాతి పాశ్చాత్య పండితులందరును విమర్శించిరి.

అక్షరక్రమముగనున్న మొదటి తెలుగు నిఘంటువును నిర్మించినవాడును ఆంగ్లములో చక్కని తెలుగు వ్యాకరణమును రచించినవాడును అగు

8. "The languages of the South of India i.e. the Telinga, Karnata, Tamil, Malayala and Cingalese, while they have the same origin with those of the North (Viz. the Sanscrit) differ greatly from them in other respects: and especially in having a large proportion of words, the origin of which is unascertained" (Preface - Grammar of the Telinga Language - 1814. Serampore.)

9. "తెలుగులో మొట్టమొదట నిట్టి యక్షరక్రమ నిఘంటువు కూర్చిన యాతఁడు ఏ. డి. కాంబెల్ (Mr. A. D. Campbell) అను నాంగ్లపండితుడు. ఈయన రాజకిరొద్యోగము (Indian Civil Service) వందుండియు నాంధ్రరాష్ట్ర శ్రద్ధతో నభ్యసించి కొంత పాండిత్యము సంపాదించుకొనెను. ఆయన రచించిన నిఘంటువులో దెనుగు పదములును వానికి పరిచయైన యాంగ్లములును జూపబడినవి."

—జయంతి రామయ్యవంతులుగారు

(శ్రీ సూర్యరాయాంధ్రనిఘంటువు; పీఠిక. పేజీ - '2'; పీఠికాపురము. 24-3-'36).

కాంబెల్ దొర (A. D. Campbell) తెలుగుభాష సంస్కృతజన్యముకాదని తన పరిశోధనలవలన తేలినట్లు తన వ్యాకరణమున వ్రాసెను. తన అభిప్రాయము డా॥ విలియమ్ కెరే మొదలయిన విద్వాంసుల అభిప్రాయములకు విరుద్ధముగ నున్నను, తన భావము సమంజసమైనదనియు, తెలుగు తమిళాదిభాషలకు నన్నిహితమైనదనియు¹⁰ నిరూపించెను.

‘ద్రావిడ భాషావ్యాకరణము’ (1855-56) వ్రాసినట్టి డా. కార్టైస్ట్ దొర, ద్రవిడభాషలు సంస్కృతభాషాజన్యములుకావని నిరూపించి వ్రాయుటకుపూర్వమే, కాంబెల్ దొర తన వ్యాకరణమందా విషయమును ఉటంకించె¹¹ నన్నచో కాంబెల్ దొర పరిశోధనావిజ్ఞానము మనకు తెలియును. తెలుగు మొదలైన దాక్షిణాత్య భాషలకు సంస్కృతముతో గల సంబంధమునుగూర్చి చేశీయ విద్వాంసులలోను, కొందరు పాశ్చాత్యులలోను గల భావమునకు భిన్నమయిన అభిప్రాయమును వెలిబుచ్చి కాంబెల్ దొర భాషాశాస్త్ర పరిశోధనను నవ్యవధమున తీర్చెను.

తన తెలుగువ్యాకరణముయొక్క ఉపోద్ఘాతములో, తెలుగు సంస్కృత భాషాజన్యము కాదని నిరూపించుటకై, ఆయా భాషలకు గల భేదములను గూర్చి ఇట్లు వ్రాసెను.

“In the course of this work, it will be obvious to the Sanscrit scholar that the declension of the noun, by particles or words added to it - the use of a plural pronoun (మనము) applicable to the first and second persons conjointly - the conjugation of the affirmative verb - the existence of a negative aorist, a negative imperative and other

10. “It has been generally asserted, and indeed believed, that the Teloo-goo has its origin in the language of the Vedums, and many of the most eminent oriental scholars have given their authority in support of this opinion. It is not without much deference, therefore, that I venture publicly to state my inquiries to have led me to contrary conclusion...” (A Grammar of the Teloo-goo Language by A. D. Campbell. Third Edition. 1849. Madras. Introduction - Page XV)

11. “.....the supposition of the derivation of the Dravidian languages from Sanscrit, though entertained in the past generation by a Colebrooke, a Carey, and a Wilkins, is now known to be entirely destitute of foundation”. (Dravidian Comparative Grammar- R. Caldwell., 1875 - Second Edition - Introduction - Page 45)

negative forms in the verb - the union of the neuter and feminine genders in the singular, and of the masculine and feminine genders in the plural, of the pronouns and verbs - and whole body of the syntax, are entirely unconnected with the Sanscrit; while the Tamil and Karnataca scholar will at once recognize their radical connexion with each of these languages. The reader will find all words denoting the different parts of the human frame, the various sorts of food or utensils in common use among the natives, the several parts of their dress, the compartments of their dwellings, the degrees of affinity and consanguinity peculiar to them, in short all terms expressive of primitive ideas or of things necessarily named in the earlier stages of society, to belong to the pure Telooogo or language of the land...the great body of Sanscrit words admitted into the language consists of abstract terms, and of words connected with science, religion, or law as in the case, in a great degree, with the Greek and Latin words incorporated with our own tongue: but even such Sanscrit words as are thus introduced into Telooogo are not allowed to retain their original forms, they undergo changes, and assume terminations and inflections unknown to the Sanscrit, and except as foreign quotations, are never admitted into Telooogo until they appear in the dress peculiar to the language of the land....."

".....I am inclined, however to believe that the Telooogo will be found to have its origin in a source different from the Sanscrit, a source common perhaps to the Telooogo, with the superior dialects of the Tamil and Karnataca".¹²

కాంటెల్ యొక్క యభిప్రాయము తెలుగుభాషాపరిశోధనలో, నవ్యమార్గమునకు దారితీసినది. ఈతనికి గల అభిప్రాయముతో ఏకీభవించి, తన పాండిత్యముచుకూడ ఆ అభిప్రాయ స్థాపనవిషయమున తోడిచ్చినవాడు ఫ్రాన్సిస్ డెల్లెస్. ఎల్లిస్ (Francis W. Ellis)

ఫోర్టు సెయింటు. జార్జి కళాశాలయొక్క నిర్వహణ సంఘాధ్యక్షుడైన 'ఎల్లిస్ దొర' (Mr. Francis W. Ellis, Head of the Board of Superintendence for the College of Fort St. George) బహుభాషావేత్త. ఈతడు కాంటెల్ దొర వ్రాసిన తెలుగు వ్యాకరణముయొక్క ఉపోద్ఘాతమునకు ఒక చిన్న నోట్ (Note) వ్రాసెను. ఇదియు ఆ వ్యాకరణముతోబాటే అచ్చయినది.

12. A Grammar of the Telooogo Language - A. D. Campbell Third Edition. 1849 Madras - Introduction - XIX, XX.

అందు తెలుగు సంస్కృత భాషాజన్యము కాదనియు; తమిళము, కన్నడము మొదలైన భాషల తెగకే చెందినదనియు వ్రాసెను. ఇందీతడు డాక్టరు కెరే యభిప్రాయమును సోపవృత్తికముగ ఖండించెను. ఈ ఖండనశీర్షికను కాంబెల్ దొర కోరికపై 'ఎల్లిస్' వ్రాసెనట.¹³

కాంబెల్ దొర నూచనప్రాయముగ చెప్పినదానిని, 'ఎల్లిస్' విపులీకరించి వ్రాసి, తెలుగు సంస్కృతభాషనుండి పుట్టినది కాదనియు, తమిళము మొదలైన భాషలతోనే దానికెక్కువ సంబంధము, పోలిక కలదనియు రూపించెను. అంతియేగాక, సంస్కృత విద్వాంసులైన 'కోల్ బ్రూక్' (Mr. Colebrooke) మొదలైనవారు, తెలుగును ప్రాకృతముల జాతితాలో చేర్చుట తప్పనియు వ్రాసెను. ఈ భావమునే వివరించుచు; తెలుగు తమిళము మొదలగునవి సంస్కృతభాషాజన్యములుకా వనియు, ఆయా భాషల సౌందర్యమునకు సంస్కృతము సాహాయ్యపడవచ్చునేమోకాని, ఆ భాషల యునికికి సంస్కృత మనావశ్యకమనియు వ్రాసెను. ఈ యభిప్రాయమును స్థిరీకరించుటకై సోపవృత్తికమైన శీర్షికను 'కాంబెల్ దొర' వ్యాకరణమునకు తాను వ్రాసినట్లు 'ఎల్లిస్' చెప్పెను.¹⁴

13. "In support of what I have ventured to advance, in the preceding introduction, on the subject of the structure and derivation of the Teloogoo language, it is peculiarly gratifying to me to be allowed to quote the high authority of my friend Mr. Francis W. Ellis, at the head of the Board of Superintendence for the College of Fort St. George, as contained in the following observations with which he has favoured me. The knowledge which this gentleman possesses of the various spoken dialects of the Peninsula, added to his acquirements as a Sanscrit scholar, peculiarly qualify him to pronounce a judgement on the subject." (By A. D. Campbell at the head of the 'Note to the Introduction' of F. W. Ellis - A Teloogoo Grammar, page 1)

14. "It is the intent of the following observations to shew..... that neither the Tamil, the Telugu, nor any of their cognate dialects are derivations from the Sanscrit; that the latter, however it may contribute to their polish, is not necessary for their existence; and that they form a distinct family of languages, with which the Sanscrit has, in latter times especially, intermixed, but with which it has no radical connexion." (Ibidem. 'Note to the Introduction'-page 2)

ఈ శీర్షికలో 'ఎల్లిస్' తెలుగు ధాతువులకు సంస్కృత ధాతువులకు ఏవిధమైన పోలికయులేదని చూపుటకై కళాశాలాపండితులైన పట్టాభిరామ శాస్త్రిగారి 'తెలుగు ధాతుమాల' నుండి పది ధాతువులను 'అ, క, ప, వ' అను అక్షరములతో ప్రారంభించువానిని—మొత్తము నలుబది—గ్రహించి; ఆ అక్షరములతోనే ప్రారంభించు సంస్కృత ధాతువులతోపోల్చి, ఈ రెంటికి పోలిక లేదని చూపెను. అటులనే, నలుబది ధాతువులను తమిళ, కన్నడ భాషలలో నుండి గ్రహించి వానికి తెలుగుధాతువులతో గల పోలికను నిరూపించెను. తరువాత, అదర్బణుడు, అప్పకవి మొదలగువారు దేశ్యములని అంగీకరించిన వానిని, ఆంధ్రదీపిక ప్రాసిన మామిడి వెంకయ్య గ్రహింపగా; ఆ పదజాలము నుండి కొన్ని మాటలను 'ఎల్లిస్' గ్రహించి, వానిని తమిళ కన్నడములతో పోల్చి, ఆయా భాషలకు గల సన్నిహితత్వమును నిరూపించెను.¹⁵ ఇంతటితో తప్ప, పొందక కారకమునందును, వాక్యరచనావిధానమునందును, తెలుగు సంస్కృతముకంటె ఎట్లు భిన్నమో; తమిళ కన్నడములతో నీ విషయమున ఎట్లు సన్నిహితమో; రుజువుచేసెను.¹⁶ ఇందులకై యాతడు డాక్టరు విల్కిన్స్ (Dr. Wilkins) యొక్క సంస్కృత వ్యాకరణములోని కారక పరిచ్ఛేదములోనుండి ఉదాహరణ వాక్యములను గ్రహించి; వానిని తెలుగు, తమిళము, కన్నడములలోని కనువదించి చూపెను. ఈ విధముగా తెలుగునకు సంస్కృతమునకు గల సంబంధమును తెలుపుటలో కొత్త దారి త్రొక్కి, తరువాత బయలుదేరి యభివృద్ధిపొందిన, ద్రావిడభాషాపరిశోధనలకు వీరిరు

15. "This pure native language of the land, allowing for dialectic differences and variations of termination, is, with the Telugu, common to the Tamil, Cannadi and the other dialects of Southern India: this may be demonstrated by comparing the Desyam terms contained in the list taken by Venkaya from the Appacaviyam, with the terms expressive of the same ideas in Tamil and Cannadi. It has already been shewn that the radicals of these languages, mutatis mutandis, are the same, and this comparison will shew that the native terms in general use in each, also, correspond." (Ibidem. 'Note to the Introduction' - page 18)

16. "...in collocation of words, in syntactical government, in phrase, and, indeed, in all that is comprehended under the term idiom, they are, not similar only but the same." (Ibidem - page 22)

పురు (కాంబెల్, ఎల్లెస్) మార్గదర్శకులైరి. భాషాపరిశోధనారంగములో వీరి యభిప్రాయముల ప్రభావ మనంతము.

1817 లో విలియమ్ బ్రౌన్ 'జెంటూ భాషావ్యాకరణము' ను రచించెను. ఈ వ్యాకరణము కాంబెల్ వ్యాకరణమంత పర్యాప్తమైనది కాదు. ఈతడు తన వ్యాకరణమునకు పీఠిక (Preface) వ్రాయుచు, సంస్కృతము నకును తెలుగునకును గల సంబంధమును గూర్చి కొన్ని వాక్యములు వ్రాసెను. కాంబెల్ దొర వ్యాకరణములో నున్నంత స్ఫుటముగ నీతని వాక్యములు; తెలుగునకు, సంస్కృతమునకు, జన్యజనక సంబంధము లేదని చెప్పకున్నను, ఈతని భావమునందును నశ్లేయున్నట్లు తలంపవచ్చును. వాక్య రచనావిధానములో పై రెండు భాషలకు గల తారతమ్యమును గూర్చి ఇట్లు వ్రాసెను—

“Should we, for example, place the words of any sentence in the Gentoo and in the Sanscrit together, the contrast between the two will appear so very great, that it would only tend to involve the question in still greater perplexity; but it can scarcely fail to argue the want of an original and natural connection between them.”¹⁷

ఈతడు తన వ్యాకరణ పీఠికలో డాక్టరు కేరేయొక్క అభిప్రాయమును (తెలుగు సంస్కృతజన్య మనుటను) లఘువుగ విమర్శించెను. సంస్కృతము; తెలుగు, తమిళము మొదలైన భాషలకు తల్లి యని 'కేరే' వ్రాసినందుల కీతడు ఆశ్చర్యమును వెలిబుచ్చెను.¹⁸

పై విధముగా నీతడును, తెలుగు ప్రత్యేక భాషాకుటుంబమునకు చెందిన దను భావమునే వ్యక్తము చేసెను.

17. A Grammar of the Gentoo Language by William Brown. 1817. Preface - Page V.

18. “When the compiler of that small tract (Telugu Grammar by Dr. Carey - 1814) on another occasion asserts, that the Sanscrit 'is the immediate parent of the Mahratta, the Orissa, the Telenga, the Carnatic, the Gujurat, and the Malabar and Tamil languages; and that the knowledge of the Sanscrit places all those in our power, as it will generally furnish four words out of five of them all'; We cannot help smiling at the gross mistakes exhibited in a Grammar of the Gentoo, compiled as it has been by one who is so professedly competent in the Sanscrit Language.” (Ibidem. Preface - XII)

తెలుగుభాషాసాహిత్యములకై, తన జీవితకాల మంతను కృషిచేసిన సి. పి. బ్రౌనుదొర (1798-1884) వలన కలిగినంత లాభము, తెలుగునకు మరి యే పాశ్చాత్యునివలనను కలుగలేదనుట సత్యదూరము కాదు. ప్రబంధముల పాఠములను నిర్ణయించుట మొదలు, అచ్చునకు వీలగునట్లు తెలుగు లిపిని సంస్కరించునంతవరకు ఆతని ప్రభావము తెలుగుపై కలదు. అతడు తెలుగు సాహిత్యరంగమున కృషిని ప్రారంభించునాటికి తెలుగువెలుగు సన్నగిలు చుండెను. సాహిత్యదీపము కునుకుచుండెను. ("When I began these tasks, Telugu literature was dying out, the flame was just glimmering in the socket"¹⁹) తెలుగు పండితులు తేజోవిహీనులై, మద్రాసు లోని కళాశాలాధికారులచే 'పించనీదారులు'గ పరిగణింపబడుచు, మ్రగ్గుచుండిరి. ("....The pandits expressed to me their grief, that the ruling powers regarded them as useless pensioners"¹⁹) అంతకు పూర్వము తెలుగు భాషలో 'కాంబెల్, విలియమ్ బ్రౌన్' మొదలైనవారు కృషిచేసినను, వారి యందు, సి. పి. బ్రౌనునకు తెలుగుభాషాసాహిత్యములయం దున్నంత మక్కువ యున్నట్లు కన్పట్టదు. ఈతనికి, హిందువుల కుపయోగపడుటయే కావలసినది. ("To benefit the Hindus was always my primary object"¹⁹) ఇట్టి సదభిప్రాయములతో జీవితాంతము కృషిచేసి, 'ఇంక భయములేదు' అని అనుకొని తృప్తిపడిన మహానుభావుడు. తన కృషివలన తెలుగు, ఆంధ్రేశ్వరులకు సులభ సాధ్యమై, గౌరవాస్పదమై ప్రకాశించుచున్నదని సంతోషించిన పాశ్చాత్యుడు బ్రౌనుదొర. ("I think Telugu will no longer be considered the most difficult language in India"¹⁹) ఆంధ్రదేశ చరిత్రయందును సాహిత్యచరిత్రయందును మిక్కిలి క్లిష్టసమయమున బ్రౌనుదొర సాహాయ్యము తెలుగునకు లభించినది గనుక నే, అది పునరుజ్జీవితమును పొంది విజృంభించెను. అతడు తెలుగులో కృషిచేసి అలంకరించిన ప్రతి రంగమునను ఆతని ప్రభావము పడెను. కొన్నికొన్ని రంగములలో, ఆ ప్రభావచ్ఛాయలు నేటికిని కన్పట్టుచున్నవన్న దాని తైత్త్యము తెలియగలదు. ఇతని రచనలు తెలుగున కుపకారకములగుటయే గాక; అంగ్లము నేర్చుకొనగోరు తెలుగువారికి నుపయోగపడి, పరోక్షముగ

19. 'Some Account of the Literary life of C. P. Brown'—(Printed in the II Edition - 1895 - of Brown's English - Telugu Dictionary and written by Brown at the instance of his friends on the eve of his leaving India - 1855)

ఆంధ్రదేశములో ఆంగ్లసాహిత్య పఠనాదికము నినుమడింపజేసినవి. ఇట్లుభయ తారకమైన కృషిచేసిన పాశ్చాత్యుడు, బ్రౌనుదొర యొక్క డే!

తెలుగు నేర్చుకొనగోరువారు-వారు విదేశీయులైనను స్వదేశీయులైనను- తగిన పాఠ్యగ్రంథములు లేక బ్రౌనుదొరకాలమునాడు మిక్కిలి బాధపడుచుండిరి. ఈ బాధ విదేశీయులకు మిక్కుటముగ నుండెను. స్వదేశీయులకును, ప్రాత పద్ధతిలోనే చదువు సాగుచుండెను. బ్రౌనుదొర ఇట్లు బాధలుపడి తెలుగు నేర్చుకొని, తన తరువాత నెవరు నిట్లు బాధపడరాదని, చక్కని వాచకములను, నిఘంటువులను, వ్యాకరణమును రచించెను. ఈవిధముగా పాఠ్యగ్రంథములను రచించి నాటి రచనపై తన ప్రభావము చూపెను.

పండితులపై నాతని కెంతగౌరవమున్నను²⁰ వారి పద్ధతిని చదువుటయం దాతని కిష్టములేదు. ఆ పద్ధతిని నిరసించి, పాశ్చాత్యపద్ధతినే తాను చదువునం దవలంబించినట్లు ఆతడు తెలిపెను, “....Were we to submit entirely to their guidance we should learn little that is profitable. They exhort us to learn by rote long Vocabularies framed in metre; but I rejected these, preferring the European method of study²¹.”

ఈ పద్ధతి నాతడు తన చదువునం దుపయోగించుటయే గాక, తెలుగు కావ్యముల శుద్ధప్రతులను సిద్ధముచేయుటయందును నుపయోగించెను. ఈవిధముగ; పాశ్చాత్య విమర్శన, పరిశోధన పద్ధతులకు బ్రౌనుదొర తెలుగునాట పునాదులు వేసెను. వివిధ పాఠభేదములు కల ప్రతులను తెప్పించి, వానిలో వానికి తై పారువేసిచూచి, ఇష్టపాఠమును పరిగ్రహించి, అనిష్టరూపమును నిగ్రహించి, చక్కని వ్రాతప్రతులను ముద్రణమునకు బ్రౌనుదొర సిద్ధము చేయించెను. పండితులను, వ్రాయనకాండ్రను సొంతడబ్బు వ్యయించి నియమించి, ఈ కృషిచేసిన బ్రౌనుదొరకు; పాశ్చాత్య విద్వాంసులు లాటిన్, గ్రీకు మొదలైన భాషలకై చేసిన కృషివిధానము, దారిచూపెను. ఈ సందర్భమున తాను చేసినకృషి నిట్లు వివరించెను, “Before studying a poem I had it copied in a clear hand, on English paper, numbering the verses to facilitate reference ..The manuscripts were full of errors. My learned assistants adjusted them by guess as they went along; but having read of the processes used by Lambinus, Erasmus, Heinsius, Casaubon, Kennicott

20. “I discovered some excellent scholars, poets, grammarians and critics, half of whose learning I never attained...” (Ibidem)

21. Ibidem.

and other restorers of learning, I followed their example so as to elicit an authentic text²¹."

ఏదో దొరికిన ప్రతినబట్టి గ్రంథము నచ్చువేయక, వివిధ ప్రాంతములలో నుండి, వ్యయప్రయాసలకు లోనై లిఖితప్రతులను తెప్పించి పాశ్చాత్య విద్వాంసుల పద్ధతి నవలంబించి, శుద్ధ ప్రతులను సిద్ధము చేయించి; తెలుగువారికి గ్రంథమును ముద్రణమునకు సిద్ధముచేయు పద్ధతిని బ్రౌనుదొర నేర్పును. అంతమపూర్వ మీ పద్ధతి లేదు. ఇది యాతని పాశ్చాత్య సంస్కార ప్రభావము. వేమనపద్యములను అంగ్లానువాదముతో నచ్చువేయునపు డాతడు వివిధ ప్రాంతములనుండి ప్రతులను తెప్పించుటయే గాక; పాఠభేదములను పరిశోధించి, ఆ పద్యములను విషయమునుబట్టి ఐదు భాగములుగ విభజించి; అచ్చువేసెను.²² ఇంగ్లీషులో 'మిల్టన్ మహాకవి' యొక్క గ్రంథమైన 'పేరడైజ్ లాస్ట్' మొదలగు కావ్యములు విభాగింపబడినట్లు; వేమనపద్యములను బ్రౌనుదొర, మొదటి పుస్తకము (Book one), రెండవ పుస్తకము (Book two) అను విధమున విభజించెను.

అచ్చు వచ్చుటకు పూర్వము గ్రీకు, లాటిన్ గ్రంథము లెట్టి హీనస్థితిలో నుండెనో అట్టి హీనస్థితియందున్న తెలుగు కావ్యములను²³ ఉద్ధరించుటకై బద్ధకంకణుడై, బ్రౌనుదొర పాశ్చాత్య పద్ధతి ప్రకారము వానికి శుద్ధప్రతుల నిట్లు సిద్ధముచేసెను.

"I first had a copy made from any manuscript of tolerable accuracy, the alternate pages being left blank, and the verses duly numbered: then the volume was bound. I collected twelve or fifteen other manuscripts (few of them complete), lent me by various natives. A clerk sat with the newly written copy ready; and before him were two, each having charge of five or six manuscripts, the oldest I could discover. Three professors sat by masters of Grammar and Prosody,

22. "After collecting such copies as were to be found at Masulipatam where I was then stationed, I gradually procured others from Vizagapatam, Nellore, Guntur, Cuddapah, and Madras..... I at length formed the whole into five tolerably consistent divisions - religious, moral, satirical, mystic and miscellaneous." (The Verses of Vemana, 1829. Preface)

23. "The ancient Telugu Classics were in a diabolical state; like that of Greek and Latin authors before the invention of printing." (Some Account of the Literary life of C. P. Brown)

both Sanscrit and Telugu; but the other knew only their mother-tongue. Each assistant in turn read a stanza, which thus was recited ten or twelve times; the scribe recorded every deviation, the pandits formed their judgements on each line, and then one of them taking the blotted copy, selected the pure text, and dictated it to a reader.”²⁴

ఈవిధముగా సరియైన పాఠములుగల ప్రతిని సిద్ధముచేయించుటతో తృప్తిపడక, కావ్యములలోని పద్యములకు వ్యాఖ్యానములు వ్రాయించెను.²⁵ ఈ వ్యాఖ్యానములు వ్రాయనప్పడు వచ్చిన చిక్కులను సరిచేసికొనుటకు తన నిఘంటువు నుపయోగింపించి, దానినికూడ వృద్ధిపొందించెను.²⁶ ఈవిధముగ ఇరు పదిసంవత్సరములు జరిగెను. దాని ఫలితముగ, ఇంచుమించుగ తెలుగు కావ్యముల కన్నింటికి చక్కని వ్యాఖ్యానములు బయలుదేరినవి.²⁷ ఈ వ్యాఖ్యానములనుచూచి సాహిత్యాభిమానులు చాల సంతోషించిరట, ఈతని వ్యాఖ్యాన పద్ధతియే, తరువాత కూడ ననుసరింపబడినది. వ్యాఖ్యానము వ్రాయుట విమర్శకుని తెలివితేటలను ప్రదర్శించుటకు కాదనియు, చదువుకొనువాని యుపయోగమునకనియు బ్రౌనుదొర చెప్పి, అంతకుపూర్వము రెండు కావ్యముల కున్న వ్యాఖ్యానములు విమర్శకుని మేధాసంపత్తికి నిదర్శనములే గాని, ప్రారంభకునకు సాయపడునవి కావని వ్రాసెను. (“They were written more to glorify the acumen of the critic and less to aid the learner.”²⁸)

పాశ్చాత్య పద్ధతిప్రకారము గ్రంథములను ముద్రణమునకు సిద్ధము చేయుట బ్రౌనుదొరయే ప్రారంభించెను. అంతకుపూర్వము ఈ పద్ధతిని ఎరిగి

24. Ibidem.

25. “When any doubt arose about the meaning of a word or verse I directed that the result of the consultations should be at once recorded in Telugu; thus opening the way to the preparation of a verbal commentary.” (Ibidem)

26. “Some of the favourite poems have passages which are intricate. To illustrate them I caused Telugu commentaries to be framed, and desired that no difficult passage should be settled without referring to the statements and quotations in my dictionary; which gradually grew to a large size.” (Ibidem)

27. “.....in twenty years notes were appended to all the leading Telugu poems...The new commentaries thus framed have been greeted with much applause, as illustrating and perpetuating Telugu Literature.” (Ibidem)

28. Ibidem.

యుండకుండుటచే 'కాలేజీ బోర్డు'వారు ముద్రించిన పుస్తకములలో తప్పులు కుప్పలుగ నున్నవని బ్రౌనుదొర ఇట్లు వ్రాసెను :

"The members were not aware of the methods whereby the learned in Italy and Germany had elicited a pure Greek text out of defective manuscripts ; just a judge frames a decree out of conflicting evidence"²⁹.

పాశ్చాత్యుల సంపర్కమువలన 'అచ్చు' మనకు వచ్చినది. ఇది వచ్చి చాలవరకు గురుముఖమున విద్య చదువుకొనుటను తగ్గించినది. తాను వ్రాయించిన వ్యాఖ్యానములకూడ ఈ విద్యాపద్ధతిని (oral tradition) అనావశ్యకము చేయుటకేయని బ్రౌనుదొర వ్రాసెను. వసుచరిత్రకు పీఠిక వ్రాయుచు బ్రౌనుదొర "...the present notes have a very different object : being intended to explain the text, word by word, in the clearest manner, so as to do away the necessity of oral instruction" అని వ్రాసెను³⁰. ఈ వ్యాఖ్యలు వ్రాసిన పండితుడు జూలూరి అప్పయ్యగారు.

జీర్ణావస్థలోనున్న ఉద్గ్రంథముల నుద్ధరించుటయందే కాక, వాని ముద్రణమునందును బ్రౌనుదొర శ్రద్ధవహించెను. ఆత డచ్చువేయించినన్ని గ్రంథముల నచ్చువేయించిన విదేశీయుడు, తెలుగు విషయమున లేడు.³¹ ఈతని కృషివలననే, ఇంచుమించుగా అన్ని తెలుగు కావ్యములకు తప్పులులేని శుద్ధ ప్రతులు సిద్ధమయినవి.³² నా డాతడట్లు శ్రమపడి వ్రాత ప్రతులు సిద్ధపర్చు కున్నచో నేడు మనకు తెలుగు కావ్యము లిన్ని యుండెడివికావు. అచ్చయినవి అచ్చుకాగా, అచ్చుకాకుండ 'అసూర్యంపశ్య'లుగ నున్న వ్రాత ప్రతులెన్నో— బ్రౌను ధర్మమున బ్రతికియున్నవి—చెన్నపురి ప్రాచ్య లిఖిత పుస్తక భాండా గారమున నున్న విషయము, పరిశోధకుల కందరకు తెలిసినదేగదా!

29. Ibidem.

30. Notice to the పసుచరిత్ర. 1844, Madras.

31. బ్రౌనుదొర అచ్చువేయించిన గ్రంథముల నాచుముడు కొన్ని. ఆతని తెలుగు - ఇంగ్లీషు నిఘంటువునకు ముందు 'On the Names of Books quoted in this Dictionary' అను శీర్షిక క్రింద కలవు (1852 ; Page VI)

"A list of these is given in the Introduction to my Dictionary" (Some account of the Literary life of C. P. Brown)

32. "...a revision made in my house, grounded on a collection of manuscripts, has successfully reproduced the leading Telugu poems in a pure and complete state." (Ibidem)

ముద్రణము బ్రౌను దొరకు పూర్వమే తెలుగున కున్నను, దాని నభివృద్ధికి తెచ్చుటకై రేయింబవళ్ళు బ్రౌనుదొర కృషిచేసెను. ఈ సందర్భమున నాతడు పల్కిన పల్కులు ; “I have done what I could to awaken the Telugus to the advantages of printing and after more than twenty years exhortation they are following my leading”³³; గమనింప తగినది. ఆ దినములలో గ్రంథములయం దాదరమున్నవారును, వానిని ముద్రించుటయన్న, మహాపావముగ పరిగణించెడివారట!³⁴ ఇట్టి వారిని ముద్రణము వైపునకు తిప్పిన బ్రౌనుదొర ప్రభావము సామాన్యమా! బ్రౌనుదొర స్వయముగ 1832 లో మచిలీపట్టణములో నొక ముద్రణాలయమును స్థాపింపసెంచియు, అపని కాతనిచే నియమింపబడిన ఇంగ్లీషువాని అయోగ్యత వలన, కృతకృత్యుడు కాలేదు.³⁵

తెలుగు వారికి ముద్రణముపై కుతూహల మధికముచేయుటకై, కృషి చేయుటయే గాక, ముద్రణమున కనుకూల మగునట్లు తెలుగులిపి యందును బ్రౌనుదొర కొన్ని సంస్కరణలు తెచ్చెను. ఆ మార్పులను గూర్చి యాతడిట్లు వ్రాసెను.³⁶

“On some Telugu Types”.

“The letter R as in క్ర ప్ర వ్ర cra, pra, vra was formerly a semicircle placed under another letter. Thus క్ర, ప్ర. The compositors complained that this gave continual trouble and delayed the work. I therefore substituted the forms ీ and ు as క్ర ప్ర వ్ర or కృ etc. This improvement was copied from the shape seen in some ancient inscriptions. It has removed the difficulty, and Telugu can now be printed as rapidly as English. The type ీ is now called the బ్రౌను రకారము”.

“As the letter ప Pa may easily be mistaken for వ Va and as స Sa resembles న Na, I have substituted the Karnataca types ప Pa and న Sa.”

33. Ibidem.

34. “The Hindus read their national poems with delight; yet the printing of their authors was regarded as a profanation.” (Ibidem)

35. “...baffled by the dishonesty of the Englishman I employed...” (Ibidem)

36. Telugu - English Dictionary (1852); Page - XV.

“This improvement removes doubts in many places.”

పై విధములుగా ముద్రణకళ వ్యాప్తికి కృషిచేయుట, అచ్చునకు పీలగుపద్ధతిని అందరిని సంస్కరించుటయేగాక, బ్రానుదొర పండిత పరిశోధకులకు తగిన సాహసముతో, అంధ్రాక్షరములైన అర్ధబిందు శకటరేఖలను అనావశ్యకములని విసర్జించెను. ఈ విషయమును గూర్చి ఇట్లు వ్రాసెను.³⁷

“Two letters found in the ancient Telugu alphabet are now obsolete. One is [c] the అర్ధ బిందువు ardhha binduvu or Semicircle: also called అర్ధానుస్వారము the ‘half N’. In some words, as అతడు, తమ్ముడు atadu, thammudu, the c semicircle being inserted అతఁడు, తమ్ముఁడు (atandu, tammundu) is the spelling used in older ages. This was sounded as the n in the French words facon, son, ton, sans. But this letter, or nasal accent has for atleast four hundred years been disused. Occasionally the circle is used, as అతండు, తమ్మండు, or else a mere dot, as అత.డు, తమ్ము.డు. But the semicircle “c” has long since disappeared in writing; though the nasal sound is still used in speaking.”

“The other obsolete letter is అ R, called బండి రేఖ or శకటరేఖ “The car or chariot”. The words వెరవు, మరచి, ఎరుగు, గుర్రము, కర్ర and a few others were written వెఅవు, మఅచి, ఎఅగు, గుఅము, కఅ, veravu, marachi, erugu, gurramu, carra. This character is still used in Cannadi: but we cannot often find it even in ancient Telugu manuscripts or inscriptions upon marble.”

పై విధముగా నీ యక్షరము అనావశ్యకము లని వ్రాసి, ఈ సందర్భమున నాటి విద్వాంసుల యభిప్రాయమును కొంత విమర్శించెను. వాడును నేటివలెనే, ఈ యక్షరముల విషయమున విద్యావంతులలో ఏక వాక్యత యుండియుండలేదు. కొందరు వీనిని పాటించుట, కొందరు పాటించకుండుట సామాన్యమై యుండినట్లున్నది. బ్రానుదొర ఈ వివాదాంశమున తన యభిప్రాయము నిట్లు వివరించెను.

“Some grammarians who wrote about the year A. D. 1500 attempted to bring these two characters again into use: and in modern days some natives are again striving to revive these obsolete

forms : which are absurdly used in Telugu news papers : and some teachers carefully instruct their pupils in these idle elegancies."

"But the nation having for five centuries laid aside these antiquated characters, the attempt to revive them will be of no avail. These refinements are disregarded by sound scholars among brahmins : who have been my guides. And I mention these matters because some pretenders to learning have disapproved the national method, which I follow."³⁸

అర్థానుస్వార శకటరేఖల విషయమున తన మతము ననుసరించి బ్రౌను దొర నిలిచినను, తరువాతి దేశీయపండితులు ప్రాత మార్గమునే పట్టిరి. కాని ఆధునిక కాలములో వ్యావహారిక భాషావాదులు బ్రౌనుదొరను వారి వాదము నకు బలముగ గ్రహించుచున్నారు. నాటి పండితులు చాలమంది వ్యావహారిక భాష నాదరించి ఈ భేదములను పాటింపకుండుట, నేటి వ్యావహారిక భాషా వాదులకు బలము చేకూర్చినది.³⁹

వ్యావహారిక భాషకు తన నిఘంటువులలో స్థానమిచ్చి బ్రౌనుదొర విప్లవాత్మకమైన కార్యము చేసెను. ఆతని నిఘంటువులను పోలిన నిఘంటువులు నేటికిని తెలుగులో లేవన్న అతిశయోక్తి కాదు. కనుకనే, నైఘంటికునిగ ఆతనికి వచ్చినంత పేరు మరి దేనివలనను రాలేదు. అకారాదిగా తెలుగునకు నిఘంటువును కూర్చినవారిలో ఆతడే మొదటివాడు కాకున్నను, అటుల కూర్చు బడిన నిఘంటువు లన్నింటిలోను ఆతని నిఘంటువులే అగ్రగణ్యములు. ఆతని నిఘంటువులు ప్రత్యక్షముగను పరోక్షముగను ఆంధ్రనిఘంటువులపై అమోఘ మైన ప్రభావమును జూపెను. ఉత్తమ నిఘంటువులను రచించుటే జీవితాదర్శముగ పెట్టుకొని బ్రౌనుదొర కృషిచేయుటచే ఆతని నిఘంటువులు విశిష్టస్థానమును సంపాదించెను. బ్రౌనుదొరకు ముందును, ఆతని తరువాతను బయలుదేరిన నిఘంటువులు ఆయా నైఘంటికులు వేసికొనిన ప్రణాళికలను బట్టి పరిమిత ప్రయోజనముకలివికాగా, బ్రౌనుదొర నిఘంటువులు, సర్వార్థసాధకములైనవి. ఇందులకు బ్రౌనుదొరయొక్క దృష్టివైశాల్యమే కారణము. నైఘంటికుని పని తెలుగువారు వాడు, వాడకున్నను భాషలోగల, పదములను యథాతథముగ

38. Ibidem. Page XVI.

39. గిడుగు రామమూర్తివంతులుగారి 'గద్య చింతామణి' - 1933. వ్యావహారిక భాషలో జరిగిన మహాపండితుల రచనలను దుదాహృతములైనవి.

గ్రహించుటేగాని, పదములను తనకుతోచిన ప్రమాణముతో ఎంచి, నిఘంటువులోని కెక్కించుట కాదను ప్రాథమిక సూత్రము నాతడు గ్రహించెను. కనుకనే మామిడి వెంకయ్య 1816 లో రచించగా 1848 లో అచ్చయిన ఆంధ్రదీపికను గూర్చి వ్రాయుచు నందు కావ్యభాషకు గాని వ్యావహారిక భాషకు స్థానము లేదని వ్రాసెను.⁴⁰ తన నిఘంటువులలో, సాధ్యమైనంతవరకు, కావ్యభాష వ్యావహారిక భాష యను భేదము లేకుండ పదములను చేర్చెను. ఇది అసామాన్యమైనది.

నిఘంటువులో వివిధశాస్త్రములకు సంబంధించిన పదము లుండవలెనని, ఆయా శాస్త్రగ్రంథములను శోధించి యాయా పదములను తన నిఘంటువులలో చేర్చుకొనెను. ఈ పదములలో కొన్ని నాటి పండితులకే తెలియవట.⁴¹ నిఘంటువు సాధ్యమైనంతవరకు సంపూర్ణముగ నుండవలెనని యాతని పట్టుదల. నిఘంటు నిర్మాణముతో నాతడు సరించిన ఈ మార్గములనే తరువాతివారనుసరింప జూచిరి. వారలపై నాతని ప్రభావముది.

తనకు పూర్వముగల దేశీయులు వ్రాసిన, విదేశీయులు వ్రాసిన, నిఘంటుల నన్నింటిని పరిశోధించి తనకు గావలసిన సామగ్రిని కూర్చుకొనెను. తాను స్వయముగ చదివిన గ్రంథములనుండి మాటలను గ్రహించెను.⁴² నిఘంటువులలో సందిగ్ధమైనది, రుజువుకానిది ఏదియును నుండకూడదను దృష్టితో

40. "The Dipica ఆంధ్ర దీపిక. A dictionary of Telugu explained in Telugu written by మామిడి వెంకయ్య at Masulipatam. It was completed in the year 1816. A duodecimo edition of this book was printed at Madras in 1848: but is far from faithful. The Dipica gives a mere selection of the words used in Telugu poetry. The ordinary Telugu of common life is but slightly noticed." (C. P. Brown's Telugu - English Dictionary, 1852. Page VIII)

41. "Some Telugu words which I have copied from the glossaries marked A B A (ఆంధ్రభాషార్థము) or Kark: (కర్కంబాడి) or Q (క్వాథ శాస్త్రం) are unknown to learned natives." (Ibidem - Page - XIII)

42. "There are from ten to twenty quotations from Telugu authors, in each page. This part of the work was executed by my own pen; my learned and laborious assistants transcribed them for the press, but seldom supplied one from their own reading." (Some account of the Literary life of C. P. Brown)

మూటల యుపయోగమునకు దా నిచ్చు ప్రయోగముల నన్నింటిని మూల గ్రంథములతో సరిచూచి, వానిని నిర్ణీత స్థానములలో నుంచెను.⁴³ ఇట్లు చేయుట ఆతని కృషి యొక్క ప్రభావమే.

తన నిఘంటువులు పండిత పామర రంజకములుగ నుండవలెనను దృష్టితో వాతడు ప్రజల భాషను, కావ్యభాషను గూడ తన నిఘంటువులో (తెలుగు - ఇంగ్లీషు) సమముగ నాదరించెనని వ్రాసితిని. ఇట్లు చేయుటయే గాక, తనకు సమకాలికులైన శిష్టుల రచనలలోనుండి-పదముల కర్థవివరణము చేయునపుడు- ఉదాహరణలను గ్రహించి; శిష్టజన వ్యావహారికమును పరిగ్రహింప నగునను నపినులకు దారి చూపెను. దీని కుదాహరణముగ, ప్రౌఢదొరగారి మిత్రులైన పనుగుల వీరాస్వామయ్యగారి 'కాశీయాత్ర చరిత్ర' నుండి ప్రౌఢదొర యుదాహరణలను గ్రహించుటను చూపవచ్చును.⁴⁴

"ఇంద్రాణి—Name of the wife of Indra; A sort of bracelet, Orangallu glossary; 'Dowager' a Bramin widow, Fnugula. 28th July 1830."

"పలవర—The name of a certain tree much cultivated in the neighbourhood of Hyderabad for its fruit. పలవర ఆకులు its leaves, are used to manure land. See description in the Kasiyatra, date 7th September 1830."

జీవద్భాషకు శాశ్వతమైన నిఘంటువనునది యుండదనియు, వ్యాకరణము నల్లేయనియు, గ్రహించినవాడగుటచే, తాను భారతదేశమును విడిచి వెడలిపోయిన (1855) తరువాతను; నిఘంటువులోను, వ్యాకరణములోను మార్పులు చేయుచునే యుండెను⁴⁵.

ఆతడు తెలుగు - ఇంగ్లీషు నిఘంటువులో పదములను; అకారాదిగ అచ్చులను కూర్చినను, హల్లుల విషయములో ఒక కొత్తమార్గమును త్రొక్కెను. సాధారణముగా అకారాది నిఘంటువులలో, హల్లులతో ప్రారంభించు పద

43. More than one hundred Telugu authors were quoted, every quotation was to be verified, transcribed and inserted." (Ibidem)

44. Telugu - English Dictionary. (Pages 80, 564)

45. "I dialy made additions in the Dictionaries, and the Grammar, which are now more than doubled." ('Some account of the Literary life of C. P. Brown')

ములును అచ్చుల క్రమము ననుసరించుచు, వరుసగానుండుట మనకు తెలిసినదే (క, కా, కి, కీ, మొ.). ఈ విధముగా ఒక వర్ణముతరువాత సంకొకవర్ణము వచ్చుట పరిపాటి. ఈ పద్ధతిని వివరించి; ఒక వర్ణములోని వివిధాక్షరములతో- అనునాసికాక్షరములను విశిష్ట-ప్రాసంభించు పదజాలమునంతయు, అకారాదిగ నొకచోఒచే అచ్చు క్రొత్తపద్ధతిని బ్రౌనుదొర ప్రారంభించెను⁴⁶. య, ర, ల, వ లు పేరుగనే కలవు. మరల క, ష, స లను కలిపినాడు. ఇందువలన కోత, గోత్రము, ఘోడి మొదలగు పదములు ఒకదానితరువాత నొకటి ఒకే శీర్షికక్రింద-కో, గో, ఘో-వచ్చినవి⁴⁷. అటులనే - జిగి, చిగురు, జిఘాంసుడు మొదలగునవియు; శాతము, షాడబము. సాతాని మొదలగు పదములును వచ్చినవి⁴⁸. ఈ యుదాహరణలవలెనే మిగిలినవియు గ్రహింపవచ్చును⁴⁹. బ్రౌనుదొరకు ముందుగాని వెనుకగాని ఈ పద్ధతి లేదు. సామాన్య నిఘంటువులలో 'క' వర్ణముతోగూడిన అన్ని యచ్చులు ప్రారంభముగ గల మాటలు ముగిసినగాని, 'గ' వర్ణమురాదు. ఇందట్లుగాను ఈ మార్పువలన నిఘంటువు నువయోగించుకొనుట సులువగు ననియు, నాటి పండితులలో చాలమంది తన పనిని మెచ్చిరనియు బ్రౌనుదొర వ్రాసెను⁵⁰.

ఈ మార్పును తరువాతి నైఋణికులు హర్షింపక విమర్శించి, వినర్జించి నను బ్రౌనుదొర నిఘంటువునుమాత్రము, తాము నిఘంటువులు కూర్చునపుడు

46. క ఖ గ ఘ, కా ఖా గా ఘా. కి ఖి గి ఘి, కీ ఖీ గీ ఘి మొదలగునవి.

47. Telugu - English Dictionary 1852 ; Page - 287.

48. Ibidem. Page - 330.

49. Ibidem. Page - 1050

50. "I have made an improved arrangement of the consecutive initial consonants : Uniting such as in Telugu are commutable. Few Sanscrit words are affected by this principle.....Words beginning with D might at pleasure begin with T. 'Dova' and 'Tova' equally mean a road.....From this uncertainty the learned seldom relieved me : on being asked, they often reply that either spelling may be used. At last I removed the uncertainty by transcribing the Dictionary, when nearly half complete, and mingling those initials which are changeable.....Every man who makes real progress in Telugu will I think see the value of the present arrangement.....In composing this work I have had the approbation of my learned assistants." (Ibidem - Preface IV, V)

వినియోగించుకొనిరి. శంకరనారాయణుని⁵¹ నిఘంటువులు, బహుజనపల్లి సీతారామాచార్యుల 'శబ్దరత్నాకరము' బ్రౌణ్య నిఘంటువులపై చాల నాధార పడినవి. శబ్దరత్నాకరము 1885 లో మొట్టమొదట ముద్రింపబడినది. దీనికి బ్రౌణ్య నిఘంటువులు చాల సాయముచేసెను. ఈ విషయమును గూర్చి బహుజనపల్లి వారిట్లు వ్రాసిరి. "తెనుఁగున వాడుకలోనికి వచ్చిన యన్య దేశీయ శబ్దములు కొన్ని యీ క్రొత్త కూర్పునందుఁ జేర్చబడినవి. బ్రౌణ్య నిఘంటువులోనుండి యిట్టి శబ్దములు కొన్ని చేర్చబడినవి."⁵²

క్రొత్త కూర్పునకే గాక, అసలు నిఘంటు నిర్మాణమునకే బ్రౌణ్య నిఘంటువులు తోడ్పడినవని; శ్రీ గిడుగు వేంకటరామమూర్తి పంతులుగారు కంఠోక్తిగ, "శబ్దరత్నాకరమునకు బ్రౌణ్య నిఘంటువే ఆధారము" అని చెప్పిరి.⁵³ శ్రీ సూర్యరాయాంధ్ర నిఘంటు నిర్మాతలును బ్రౌణ్య నిఘంటు వును ప్రమాణముగ స్వీకరించి, అంగీకరించిరి.⁵⁴

బ్రౌనుదొర కూర్చిన ఇంగ్లీషు-తెలుగు నిఘంటువు, ఆతని తెలుగు-ఇంగ్లీషు నిఘంటువునకు తోబుట్టువు. ఈ నిఘంటువును కూర్చుటలో ఆతని ముఖ్యోద్దేశము, ఆంగ్ల సాహిత్యమును హిందువులకు సులువగునట్లు చేయుట. ఈ విషయమై యాతడిట్లు వ్రాసెను, "This work may render English

51. శంకరనారాయణ తన ఇంగ్లీషు-తెలుగు నిఘంటువులో, 'On the contrasts between English and the Indian vernaculars and a Common alphabet for the different languages of India' అను శీర్షికక్రింద వ్రాయుచు బ్రౌనుదొర వ్యావహారికభాష సంగీకరించుటను, నవ్య వర్ణక్రమవద్దతిని నిఘంటువులో ప్రవేశపెట్టుటను, విమర్శించెను.

కాని భాషనేర్చుకొనువానిని మనస్సులోనుంచుకొని బ్రౌనుదొర తన నిఘంటువును వ్రాసినాడనుదానిని మనసులోనుంచుకొన్నచో ఈ విమర్శ అనవశ్యకము. బ్రౌనుదొరయే, 'Should any future editor prefer separating the commutable letters, this can easily be done; but it will inconvenience the learner', అని వ్రాసెను.

(Quotation from 'T-E-D. Preface-Page-IV.)

52. శబ్దరత్నాకరము. 1937. నియమ విధానక్రమము. XX.

53. శ్రీ సూర్యరాయాంధ్రనిఘంటువు - విమర్శనము (12-7-1939) కళావ్రహ్మణ శ్రీ గిడుగు వేంకటరామమూర్తిపంతులుగారు.

ఈ వ్యాసము శ్రీవారి స్మారక సంచికగ వెలువడిన 'వ్రతిభ'. సంపుటి 4లో పునర్ముద్రితము. అందీ వాక్యము 41 వ పేజీలో గలదు.

54. "ఈ నిఘంటు నిర్మాతలు బ్రౌణ్య నిఘంటువు ప్రమాణముగ స్వీకరించినారు. అందుకు నేను చాలా సంతోషిస్తున్నాను" (Ibidem Page-20.)

literature accessible to all the Hindus who fill the Indian Peninsula.”⁵⁵

అంగ్లభాషను భారతీయులు, భారతీయ భాషలను అంగ్లేయులు నేర్చుకొనని నామ పరస్పరము కలిసి పనిచేయుట పొసగదని యాతని విశ్వాసము. అనా డెందరో తెలుగువారు దీని ప్రాభవమున అంగ్ల భాష నభ్యసించి యుందు రనుటలో సందేహములేదు.

ఇంగ్లీషు-తెలుగు నిఘంటువులో; పదముల కర్థవివరణము చేయు నప్పుడు, అంగ్ల పదముల పూర్వార్థము తెలుగువారికి పూర్తిగ స్ఫురించుటకై, తెలుగు సాహిత్యములోనుండి యుదాహరణ లిచ్చి చూపెను. ఇంత వివరణ మాండ్లెముల కక్కరలేకున్నను, ‘హిందువుల’ కై తాను చేసినట్లు ప్రాను దొర యిట్లు వ్రాసెను. “Writing particularly to assist Hindus, I have given some minute explanations which Englishmen may deem superfluous. But to the Hindu they are advantageous. Elsewhere (as under the word Humour) I have alluded to such Telugu authors and phrases as seemed useful.”⁵⁶ ఇంత దూరదృష్టిలో కృషిచేసిన గనుకనే ప్రానుదొర కృషి ఫలితము ఆంధ్ర సాహిత్యములో నంతర్లీనమైయున్నది.

ఆంధ్రభాషలో, పాశ్చాత్యుల సంపర్కమువలన, వచ్చి చేరిన అన్యదేశ్య ములను గుర్తించి, తన నిఘంటువులో వానికి స్థానమిచ్చి, అన్యదేశ్యములకు తెలుగు పదజాలములో గల స్థానమును గూర్చి ఇట్లు వ్రాసెను.

“Under the Musalman rule, Telugu, Kannadi and Tamil were filled with Arabic words. At present these are retained and many English expressions are added.At present the Telugu used in conversation and business is becoming more and more thickly sprinkled with English words”⁵⁷

55. ‘Some account of the Literary life of C. P. Brown’.

56. English-Telugu Dictionary, 1852 (Preface-Page 5)

“Humour—(Ibidem page-583); Humorous adj. కువోద్యమైన, కుత్సితమైన, చవలమైన, వింతైన, విపరీతమైన, సరసమైన, హాస్యమైన. Tennala Ramalinga was a humorous poet. తెన్నాల రామలింగడు కువోద్యమైన కవి. Many verses in Vemana are humorous వేమనలో కొన్ని యెగతాళి పద్యములు వున్నవి. అనగా లోకవిరుద్ధములు.

Humour n. s. moisture తడి, తేమ, ద్రవము.....Calidasa was a man of elegant humour సరసుడు. Narada was an ill-natured man though very good-humoured. నారదుడు సరసుడైనప్పటికిన్ని దుస్వభావము గలవాడు. Bhojaraja was good-humoured and good-natured భోజరాజు శాంతుడున్ను వుపకారియున్ను.....”

57. I bidem. Page 5. Preface.

మన వైయాకరణులును అన్యదేశ్యములను గుర్తించినను, ఆంగ్ల శబ్దములను గుర్తించు విషయమై వెనుకంజ వేయుచుండగా; ఆంగ్ల పదములను. ఫార్సీ, అరబ్బీ, హిందూస్థానీ పదములవంటివేయని చూపితన 'మాటబలము'ను తోడిచ్చి వ్రాసిన బ్రౌనుదొర ప్రభావము సామాన్యము కాదు. ఇట్లాంగ్ల పదములకు ఆంధ్రభాషలో స్థానము గలదని గుర్తించిన బ్రౌనుదొరయే, ఆ పదములు దేశీయుల అనుమతి పొందినపుడే తెలుగు భాషలోని భాగములగు ననియు, క్రొత్త పదములను సృష్టించి భాష కిచ్చు నధికారము కవులకే గాని, విదేశీయులకు లేదనియు స్పష్టముగ వ్రాసి, భాషాభివృద్ధియొక్క మార్గమునకు సంబంధించిన, ప్రాథమిక సూత్రమును, తన తోటి పాశ్చాత్యులకు తెల్పెను.⁵⁸

ఇంగ్లీషు-తెలుగు; తెలుగు-ఇంగ్లీషు బ్రౌణ్య నిఘంటువుల తరువాత చెప్పుకొనదగిన ఆతని నిఘంటువు 'మిశ్రభాషా నిఘంటువు'. (A Dictionary of the Mixed Dialects and foreign words used in Telugu—1854) ఈ నిఘంటువు మిగిలిన నిఘంటువులకంటె విశిష్టమైనది. ఈ నిఘంటువును కూర్చుటకు యత్నించుటలోనే ఆతని ప్రత్యేకతయు, ప్రతిభయు కనబడును. ఇట్టి నిఘంటువున కావశ్యకత కలదని యూహించుట సామాన్య విషయము కాదు. ఈ నిఘంటువు తన తెలుగు-ఇంగ్లీషు నిఘంటువునకు పరిశిష్టమువంటి దనియు, సాధారణముగా తెలుగుప్రజలు వాడుచున్న అన్యదేశ్యము లిందు కలవనియు బ్రౌనుదొర వ్రాసెను.⁵⁹ తరువాత నిఘంటువులు కూర్చినవారందరును దీనినుండి మాటలను గ్రహించిరి.⁶⁰

న్యాయస్థానములలోను, వాణిజ్య కేంద్రములందును మిశ్రభాష విశేషముగ వాడబడుచున్నది గనుక దానికి భాషలో నొకస్థానము గలదని వ్రాయుచు,

58. "...But I have avoided all fabricated words and meanings: I have never admitted a new Telugu phrase without duly warning the reader. To coin a new phrase is easy: but no foreigner has the power to give it currency. I am not one of those who fancy that we can alter or improve the languages used in India." (Ibidem. Page 5. Preface)

59. ".....forms a requisite supplement to a Dictionary of the Telugu Language: and it contains only those phrases which are current among the natives."

(Dictionary of Mixed Telugu, 1854. Preface; Page III)

60. దీనికై (52) Foot Note చూడుడు.

ఆ భాషకొక యువాహారణ మిచ్చెను. “ఈ సంబంధ లో దౌర్భేదంబు నమ్మను చూచి నైన (or దస్తత్) చేసి వాయిదా చొప్పున కొద్దులో హాజరు అయి అనొసరు యియ్యకపోయినందున యందులో యెక్కుపాటి దర్బాప్తు చేయవలెనని స్టేంట్‌ఫోర్డ్‌లకు మోశను చేసినాడు గనుక ఆ మోశను రికార్డు లో దాఖలు (or ఫయలు) చేసి అందులో దృఢాస్తు చేసిన చొప్పున నడిపించే లాగున ప్రోసీ డింగును లో ఆర్డరు యింటిరు చేయడం అయినది”⁶¹

మై విధములుగా భాషాభ్యాసమునకు — దేశీయులైనను, విదేశీయులైనను—ప్రాణములైన నిఘంటువులను సర్వతోముఖ ప్రతిభతో కూర్చి, ఆంధ్రభాషా సాహిత్య రంగములపై తన ప్రభావము ప్రశస్తిచేసిన చూపెను.

ఆంధ్రభాష నేర్చుకొనగోరువారికిని ఆంగ్లము నేర్చుకొనగోరువారికిని సమముగనే యుపయోగించు నాటని నిఘంటువులను పేర్కొనినతరువాత ; నాటని వ్యాకరణమును, వాచకములను పేర్కొననగును. అతని వ్యాకరణము 1840 లో తొలిసారి పుచ్చెను. మలిసారి 1857 లో. వ్యాకరణరచనలోను ప్రాసుదొర క్రొత్తమార్గము త్రొక్కెను. అతని తరువాత తెలుగు వ్యాకరణములు ‘ఇంగ్లీషు గ్రామరు’ పద్ధతిని వ్రాసిన వారందరును, ఇంచుమించుగా ప్రాసుదొర తెలుగు వ్యాకరణ పద్ధతి ననుసరించి రనుటలో విప్రతిపత్తి లేదు. తెలుగుభాషను చదువు తెలుగువారును ఇప్పుడు ప్రాసుదొర మొదలైనవారు చెప్పిన పాశ్చాత్య పద్ధతినే అనుసరించుచున్నారన్న, అవాటి పాశ్చాత్యుల కృషి ప్రభావము మనపై నెంత గలదో తెలియును.

నాటి పండితులు ముందు పద్య కావ్యములతో ఎవరికైనను—దేశీయ విదేశీయులలో—విద్య ప్రారంభించెడివారు, నిఘంటువులను కంఠస్థము చేయు మనెడివారు. వ్యావహారిక భాషచుగూర్చి చెప్పెడివారు కారు. ఇందువలన ప్రారంభకునకు లాభము తక్కువనియు, కనుకనే తాను వారు (పండితులు) ముందు ప్రారంభించు విషయములను తుదను చేర్చిననియు తన వ్యాకరణ విషయమై ప్రాసుదొర వ్రాసెను.⁶²

61. Dictionary of Mixed Telugu, 1854. Preface; Page-III.

ఈ వాక్యములు మచిలీపట్టణము ‘పోర్టు జర్నలు’ నుండి గ్రహింపబడెను.

62. “.....they counsel us to learn, as they do, long Vocabularies by rote.....” (A Grammar of the Telugu Language. Page-V)

తెలుగు చదువుకొనుటకు ప్రారంభించిన తరువాత కొద్ది కాలమునాటికే, పండితులు ప్రారంభకుల కవావశ్యకములయిన విషయములను చెప్పుటకు ప్రారంభించినచో, 'తెలుగు మున్నీ'లచే ఈ వాక్యములు చదివింపవలెనని బ్రౌనుదొర తన తెలుగు వ్యాకరణములో నిట్లు వ్రాసెను."

"ఇంగిలీషువారు ఆంధ్రము చదవ నారంభించేటప్పుడు కేవలం సంస్కార దూరులై వున్నారు గనుక శబ్ద పరిచ్ఛేదం, క్రియా పరిచ్ఛేదం, మాత్రము తొలుత నేర్చుకోవలసినదే గాని కళ - ద్రుతం - సంధి - సరళాదేశం - తదృశం - తత్సమం - దేశ్యం యిత్యాది ప్రమేయములనుగురించి ప్రస్తుతం తలపెట్ట వనేలేదు. — యీ పేతువు వల్లనే యీ ప్రమేయములు యీ వ్యాకరణములో ఆదిభాగములో వ్రాయక అంత్యభాగములో వ్రాయడ మైనది. పైగా ఆరంభములో పద్యాలు చదవడము అన్నివిధాలా నిష్ఫలము గనక తొలుత అక్షరాలు - జాబులు - వాఙ్మూలములు - గాక మరి యేదిన్ని చదవ నగత్యములేదు."

పై విధముగ తెలుగు నభ్యసించుటలో సౌలభ్యము గలదు గనుక, తెలుగువారికై తెలుగువారు వ్రాసిన తెలుగు వ్యాకరణములను ఈ మార్గమునే త్రొక్కి, అంగ్ల వ్యాకరణ పద్ధతిని తెలుగునకు తెచ్చెను. కొన్ని తెలుగు వ్యాకరణములు పూర్తిగ నీ పద్ధతి నవలంబింపకున్నను, కొన్ని పద్ధతులను మాత్రము స్వాయత్తముగ చేసికొనెను. పాశ్చాత్యులు-ముఖ్యముగ బ్రౌను- వ్రాసిన వ్యాకరణములు తెలుగు వ్యాకరణములపై నీ ప్రభావమును జూపెను.

కావ్యభాషకేగాక వ్యావహారిక భాషకును వ్యాకరణమున తావు కలదని వాదించి, నేటి వ్యావహారిక భాషావాదులకు పాశ్చాత్యులు-

"Native tutors urge us first to learn the very subjects which I have placed at the end of the work." (Ibid. Page-IV)

"Hitherto every path was overgrown with gay weeds of pedantry which I have cleared away" (Ibid. Page-VI)

63. "The ordinary teachers are apt to speak to students on some learned subjects which are ill suited to beginners. The tutor should on such occasions be desired to read the following caution." (Ibidem. Book First ; Page-32)

ఈ వాక్యముల క్రింద "ఇంగిలీషువారు ఆంధ్రము చదవ నారంభించేటప్పుడు....." అను వాక్యములు కలవు.

ముఖ్యముగా బ్రౌను దొర⁶⁴ దారి చూపిరి. వీరూహింపలేనంతగా దారికి బుణపడి యుండిరి.

బ్రౌనుదొర, గ్రంథములను రెండుద్వేషములను మనస్సులో నుంచుకొని న్రాసెను. తన గ్రంథములు - తెలుగువారికి అంగ్లమును, పాశ్చాత్యులకు తెలుగును, నేర్చుకొనుటకు పీలుగనుండవలె ననునవియే ఆ యుద్వేషములు, కనుక నిఘంటువులు మొదలైనవానిలో; పాశ్చాత్యులు పునరుక్తియని గాని, అనావశ్యకమని గాని తలంచు వానిని తెలుగువారి సాయమునకై యుంచెను. అంతియేగాక, వానిలో అంగ్లము నేర్చుకొనగోరు తెలుగువారికి మాత్రమే వలసిన విషయమును గూడ, ప్రంథారంభమున ముద్రించెను. ఈ విషయము నాతడే యిట్లు తెల్పెను.

“At the request of some Telugu friends I have reprinted a system of English pronunciation: which they believe greatly enhances the utility of the Dictionary.”

“.....In writing the English-Telugu Dictionary, one object has been, to provide the Telugus with a means of understanding some English books which cannot be satisfactorily translated into Telugu.”⁶⁵

(సకేషము)

64. “....at all events, as this work is intended as much to enable the student to understand the rules which regulate the classical compositions of the Natives, as to teach him to speak or write the common Telooogo..... I have not neglected its more useful branches in the inferior dialect, which as being vulgar, Native authors have considered beneath the notice of the learned.” (A Grammar of the Telooogo Language by A. D. Campbell. Introduction. Page-XIV)

“Hindu Grammarians, like those of China, neglect the colloquial dialect, which they suppose is already known to the student, and teach only the poetical peculiarities.” (A Grammar of the Telugu Language by C. P. Brown. Preface. Page-II)

65. English-Telugu Dictionary - Preface, Page 5.

రసధుని : శ్రీ విశ్వనాథ సాహిత్య సమాలోచనము-3

విశ్వనాథవారి రూపక పరిశీలనము

— శ్రీ పోణంగి శ్రీరామ అప్పారావు, ఎం.ఎ.

[మహాకవుడైన శ్రీ విశ్వనాథ సత్యనారాయణగారి సాహిత్యాన్ని అధ్యయనం చేయడంకోసం ఆక్టోబరు 28, 27 తేదీలలో 'రసధుని' పజ్జెన 'విశ్వనాథ సాహిత్య సమాలోచనము' ఏర్పాటు చేయబడినది. ఈ సమావేశాలలో శ్రీమద్రామాయణ కల్పవృక్షముపై శ్రీ దివాకర్ల వేంకటాచారిగారు, శ్రీ సంపత్కుమారగారు, లఘుకావ్యములపై శ్రీ వేటూరి ఆనందమూర్తిగారు, నాటకములపై శ్రీ పోణంగి శ్రీరామ అప్పారావుగారు, నవలలపై శ్రీ జువ్వాడి గోతమరావుగారు, శ్రీ నాగభూషణ్ గారు వ్యాసములను చదివినారు. ఈ వ్యాసములలో ఇది మూడవది. —సంపాదకులు.]

విశ్వనాథ సాహిత్య సమాలోచనములో నావంతు రూపకపరిశీలనము. కావున, శ్రీ విశ్వనాథవారి రూపకములను గూర్చిన నా పరిశీలనమును సహృదయులకు నేడు నివేదించుచున్నాను.

రూపకముల ఆనుష్ఠూర్వి

శ్రీ విశ్వనాథవారు బహురూపకకర్తలు. వారి ముద్రిత రూపకములలో ఆరునాటకములుగా పేర్కొనబడినవి ; ఒకటి నాటిక ; రెండు రేడియో రూపకములు. అవి ఇవి— 1. నర్తనశాల, 2. అనార్కలి, 3. వేనరాజు, 4. త్రిశూలము, 5. తల్లిలేని పిల్ల, 6. ధన్యకైలాసము, 7. అంతా నాటకమే, 8. కావ్య హరిశ్చంద్ర, 9. పేద హరిశ్చంద్ర. వీనిలో నర్తనశాలయు, అనార్కలీయు 1924 వ సంవత్సరమునకు ముందే రచింపబడినవి. (కిన్నెరసాని పాటలు, ఏకవీర కూడ ఈకాలపు రచనలే) ఇందు నర్తనశాలయే వీరి ప్రథమ రూపకము. అనార్కలి రెండవది. మూడవది అయిన వేనరాజు 1928 తరువాత రచింపబడినది. నాల్గవది అయిన త్రిశూలము విశ్వదాత శ్రీ కాశీనాథుని నాగేశ్వరరావుపంతులుగారి కోర్కె ననుసరించి 1933-34 సంవత్సరములో రచింపబడినది. (వేయివడగలు కూడ ఈకాలమందే రచింపబడెను). 1933వ సంవత్సరములో గుంటూరు ఆంధ్రా క్రిష్టియన్ కాలేజీ ఆంధ్రోపన్యాసక పదవికి శ్రీ విశ్వనాథ వారు తిరోదకము లొసంగినారు. తరువాత 1938 వ సంవత్సరములో బెజవాడ శ్రీ రాజారంగయ్యప్పారావు కళాశాలలో ఆంధ్రోపన్యాసకులుగా చేరినారు. ఖాళీగా ఉన్న ఈ మధ్య కాలము (1933-1938) వారి జీవితమునకు పరీక్షా సమయము ; ఈ కాలమందే వారు అనేకములగు రచనలు, మాత్సప్రక్రియలలో వెలయించినారు. బదవ రూపకమైన తల్లిలేని పిల్ల 1935 ప్రాంతముల బందరు రామా హైస్కూలులోని 'ట్రెయినింగ్ సెక్షన్' వారి కొరకు ప్రత్యేకముగా వ్రాయబడినది. ఆరవ రూపకమైన ధన్య 'కైలాసము' తమ ప్రథమ రూపకమని శ్రీ విశ్వనాథవారి ప్రతిభలో ఎచ్చటనో వ్రాసినారట. నేను చూడలేదు, వారు చెప్పసూలేదు.

ఇది 17-12-1858 తేదీన అంధ్ర ప్రదేశ్ ప్రభుత్వ చానససభ్యుడగు శ్రీ కాశ్యపరావుగారికి అంకిత మీయబడినది; ప్రభుత్వ ముద్రము జనవరి, 1957. ఏడవ రూపకముగు 'అంతా నాటకమే' ఒక ప్రహసనము. ఇది 1959 వ సంవత్సరము తరువారీ రచన. ఇంక రేడియో రూపకములగు కావ్య-వేద హరిశ్చంద్రములు 1933-1936 ల మధ్య కేవలము రేడియోవారి కోల్పోయిన వ్రాసినాడు. వీరి రేడియో రూపకమైన 'పాముపాట' (దర్బాంగడ) డా. వెజివాడ గోపాలరెడ్డిగారికి అంకిత మీయబడినది. అప్రకటితములైన వీరి రేడియో ప్రసారిక రూపకములు ఇంకను ఇంచుమించు ఒక వందవరకును కలవు.

ద్రామా : నాటకము

ఇచ్చట సహృదయులకొక విషయమును స్పష్టము చేయవలసియున్నది. మనమిప్పుడు "Drama" అను ఆంగ్ల పదమునకు పర్యాయ పదములుగా రూపకము, నాటకము అను పదములను వాడుచున్నాము. సంస్కృతమునందు రూపము లేదా రూపకము అను పదము దృశ్యకావ్య సామాన్యవాచకము. ఇంక నాటకమనునది ప్రధానములైన పది రూపకములలోను ప్రధాన భేదము మాత్రమే. అందుచే Drama అను అర్థములో 'రూపకము' అను పదమును వాడుటయే సమంజసము. కాని ప్రత్యేక రూపక విశేషమునకు పేరైన నాటకమను పదము రూపకమునకు పర్యాయపదముగా వాడబడిన సందర్భములు అర్హులైన లక్షణ గ్రంథములందేకాక నాట్యశాస్త్రమందును కలవు. కావుననే మనమిప్పుడు రూపక-నాటక పదములను పర్యాయపదములుగా వాడుట సంభావ్యమగుచున్నది. శ్రీ విశ్వనాథవారి రూపకములను నాటకములనుట ఈ అర్థమందే. అంతియేకాని సంస్కృతాలంకారికులు చెప్పిన నాటక లక్షణములు సంపూర్ణముగా వీరియందున్నవని అనుకొనరాదు. ఇంక 'నాటికా' పదమును ఇట్లే సామాన్యవాచకముగా వాడబడుచున్నది. దీనికిని సంస్కృత నాటికాలక్షణములు పట్టవు. నేడు నాటిక అనగా 'చిన్నరూపకము' (వైకాల్యమున చిన్నది) అని మాత్రమే అర్థము. కావున ఆధునిక కాలమందు నాటక-నాటికాపదములకు ప్రాచీనార్థములు చెప్పుట తుడురదు; ఇది తెలుగులోని నేటి ప్రతి దృశ్యకావ్యమునకును వర్తించును. కొన్ని క్రొత్త నిర్వచనములను, లక్షణములను సూక్ష్మీకరించవలసిన ఆవశ్యకము నేదెంతేమయు కలదు.

శ్రీ విశ్వనాథవారి రూపకములలో ఇంకొక విశేషము ఇంచుమించుగా వారి రూపకములన్నియును విషాదాంతములే అగుట. ఇది ప్రాచీన భారతీయ మత విరుద్ధము. ఈ విషయమై మరల ప్రసంగించును. ఇప్పుడింక శ్రీ విశ్వనాథవారి రూపకములను వరుసగా వివరింతును.

సర్తనశాల

దీనికి 'కిచకవద' అను నామాంతరము కలదు. ఈ కీచకవద కథను శ్రీ సునర్ల అనంతరావుగారు 1887 లో 'పాండవాశ్లాకవాసము' అను పేరుతో ఒక నాటకముగా, గద్య పద్యాత్మకముగా రచించినారు. అంతకుముందే శ్రీ కొండుభొడ్ల సుబ్రహ్మణ్యశాస్త్రిగారు 'కిచక వద'ను గద్యనాటకముగా రచించిరి. దానిని శ్రీ కొండా వేంకటప్పయ్య పంతులుగారు మొదలగు



వాడు ప్రదర్శించిరి. ఇది ప్రకటితము కాకదు, అంతియేకాదు వ్రాతప్రతియును అలభ్యమే. శ్రీ సునర్లవారిది అధికముగా పద్యమయమగుటచే దానిని ప్రదర్శింపజాలని రాజమహేంద్రవర హిందూనాటకసమాజమువారికి కేవలము వచననాటకము కావలసివచ్చినది. అప్పుడు 1889 లో శ్రీ చిలకమర్తి లక్ష్మీనరసింహముగారు 'కీచకవధ'ను వచన నాటకముగా సంతరించిరి. ఇదియే శ్రీ చిలకమర్తివారి తొలి రూపకము. ఇది 15-8-1889 వ తేదీన ప్రప్రథమముగా ప్రదర్శింపబడినది. ఆనాడు ఆంధ్రకేశరి శ్రీ ప్రకాశంఎంభయ్యగారు ద్రౌపది భూమికను ధరించి నారట. తరువాత 1909 లో శ్రీ మంత్రిమైగడ భుజంగరావుగారును, శ్రీ తిరుపతి వేంకటకవులును ఈ కథను వేర్వేరుగా నాటకీకరించిరి. ఆతరువాత మరికొందరు రచించిరి. శ్రీ విశ్వనాథ వారి నర్తనకాల 1924 వ సంవత్సరమునకు ముందరిదని చెప్పియున్నాను. దీనిని ప్రప్రథమముగా ముత్యాల రాజావారి సంస్థానోద్యోగులు శ్రీ విశ్వనాథవారి సమక్షమందే ప్రదర్శించినారట. ఆనాడు శ్రీ మాధవపెద్ది కీచకుడు; శ్రీ పారుపల్లి సుబ్బారావు ద్రౌపది. తరువాత 1934 ప్రాంతముల ఆంధ్ర విశ్వవిద్యాలయ విద్యార్థులు వాల్మీకిలో దీనిని ప్రదర్శించినారు. అప్పుడు శ్రీ పాటిబండ మార్దవశర్మగారు ద్రౌపది, నేటి సినినటుడు శ్రీ శేషగిరి కీచకుడు.

నర్తనకాలము సూత్రధారడు 'నాటక' మని పేర్కొనెను. ఇందు 9 అంకములున్నవి. ఒక్కొక్క అంకము ఒక్కొక్కరంగముగా ఉన్నది. (పంచమాంకము మాత్రము న్యాయ్యముగా రెండు రంగములు కావలసి యున్నది - మొదటిది వీధి - హాస్యశిప్రదేశము, రెండవది సుదేష్టాంతఃపురము) ఇది భారతీయపద్ధతి. ఇందు ప్రవేశకవిష్కంభాదులుకూడ లేవు.

ఏ రూపకమునైనను పరిశీలించవలసి ఉన్నపుడు అందు ముఖ్యముగా గమనించవలసిన అంశములు ఆరు ఉండును. 1. ఇతివృత్తము లేదా సన్నివేశములు, 2. నాయకుడు, 3. ఉద్దిష్ట ప్రయోజనము లేదా ఫలము, 4. పాత్రపోషణము, 5. రసము, 6. రచన. నర్తనకాల విషయమున ఈ అంశములను పరిశీలింతము.

(1) ఇతివృత్తము - ప్రథమాంకమందు కథ ఒక సాయంకాలమున ఆరంభమైనది. రెండవ అంకము దానికి కొంచెము తరువాత. 3 వ అంకము ఆరాత్రియందే. 4 వ అంకము ఆరాత్రి తెల్లవారుజామున. 5 వ అంకము మరునాడుదయము. 6 వ అంకము ఆ మధ్యాహ్నము. 7 వ అంకము ఆ సాయంత్రము. 8 వ అంకము ఆ రాత్రి మొదటిజాము. 9 వ అంకము ఆరాత్రి రెండవజాము. ఇట్లు మొత్తము కథ $1\frac{1}{2}$ రోజులలో పూర్తి అయినది. అందువలన కథాగతికి మంచివేగము చేకూరినది. ఏకనాయకమును, ఏకవిషయకమును అగుటచే పన్నెత్తి క్యమును, కథయంతయు మత్స్యనగరములోనే జరుగుటచే స్థలైక్యమును, ప్రత్యంగమును ఒక దినములోని అల్పభాగమందే పరిసమాప్తమగుటచే (అనలు, ఒక్కొక్క అంకమందలి కథకు పూర్తిగా ఒకరోజు పట్టినను వట్టవచ్చును) కాలైక్యమును. అనవసరరంగవిభజనము కాని, కథలో అనవసరమగు పొడిగింపుకాని రేకపోవుటచే ప్రదర్శన సౌలభ్యమును సిద్ధించుచున్నది.

ఇంక సంధ్యాదుల విషయము. ఇందలి 3 వ భారతమందలిది అగుటచే ప్రఖ్యాతమైనది. కీచకుడు ద్రౌపదిని సుదేష్టాంతఃపురమున మొదటిసారిగా చూచుటతో నాటక మారంభమై

అతడు భీమునిచేతిలో నర్తనకాలయందు మడియుటతో నాటకము అంతమగుచున్నది. స్థూలముగా ఇది ఇంచులికథ. నాయనమ్మలు, కాతయులు చెప్పెడు పుక్కిటి పురాణములనుండి పురాణేతిహాస ప్రసిద్ధములయినవాని వరకును అన్నియును కథలే. కాని వానిలో అనగా కపిత్థమైనను లేదా ప్రభాతమైనను) తన హృదయము నాకిరించిన ఒక కథను ఎన్నుకొని కవి స్వీయప్రతిభచే అంజలి సన్నివేశములను సంగ్రహసముచేసి, లక్షణయుక్తమైనర్పి దానిని కావ్యముగా మలచును, లేదా నాటకీకరించును లేదా ఇంకొక ప్రక్రియకు పూనుకొనును. ఇట్లు ఒకటి కథను గ్రహించి దానిని సంధి-సంధ్యంగాదులతో సర్వలక్షణ సంపన్నమైనర్పినప్పుడే అది 'ఇతివృత్త' మనబడుననియు, అంతేమేకాని కితలెల్ల ఇతివృత్తములు కావనియు అభిసవగుప్తుకు స్పష్టముగా చెప్పియుండెను. కథకును, ఇతివృత్తమునకును గల ఇంత భేదమును గుర్తించలేనిచో కావ్యసతనాదులు అనవసరములనుట సాహసము కానేరదు.

నాటకములందలి అంకములు ఇతివృత్తమునకు దాహించుచున్న విభాగములైనట్లే సంధులనునవి అంతమైన విభాగములు, ఒక్కొక్క సంధియందు మరల అనేకములగు అంగములున్నవి; సంధ్యంగముల మొత్తమునంబు అడువదినాలుగు. ఇతివృత్తముందుగల చేపను బట్టియు, దాని వైభావ్యమును బట్టియు సాంగములగు ఈ ఐదు సంధులును ఉండును. వీటి మొదలగు రూపములయందు రెండే సంధులుండును. సాధారణముగా అంతఃపరిమితియును సంధిపరిమితియును ఒకటిగానే ఉండును. కాని అంకములు ఐదుకంటె అధికముగా కన్నట్టి నప్పుడు ఒక్కొక్క సంధి రెండేసి అంకములందు నిబంధింపబడినదనియు, ఐదుకంటె తక్కువ అంకములున్నప్పుడు ఒక అంకమునందే రెండేసి సంధులు నిబంధింపబడినవనియు గ్రహించవలసి ఉన్నది. ఇతివృత్త నిర్మాణమునుగూర్చి ఆధునికులలో వ్యాప్తములై ఉన్న ఆపోహలను తొలగించుచు ఒక విపులమగు వ్యాసమును వ్రాసియున్నాను. అది నాట్యకళలో ప్రకటిత మగుచున్నది.

నర్తనకాలయందు తొమ్మిది అంకములున్నవని చెప్పియున్నాను. ఇందు ప్రథమాంకము నందు ముఖసంధి కలదు. ద్వితీయ-తృతీయాంకములందు ప్రతిముఖసంధి కలదు. చతుర్వంశమాంకములందు గర్భసంధియు, షష్ఠ-సప్తమాంకములందు అవమర్మ సంధియు, అష్టమ-నవమాంకములందు నిర్వహణ సంధియును కలవు. ఉదాహరణముగా ముఖసంధిని వివరింతును— కీచకుడు ద్రౌపదిని ఆకస్మికముగా చూచి ప్రథమ దృష్టాంతముననే బద్ధ ప్రణయయై నాడు. కీచక ప్రణయమునకు కాక కీచకవధ మనెడి నాటకమునకు ఇదియే బీజము. ఇంక ఆమెను గూర్చి తెలిసికొనవలెననెడి జిజ్ఞాస వానిలో బయలుదేరినది. ఇది ఆరంభము “నీ యీ ప్రవర్తన మీ యక్కరి యంతఃపుర గౌరవమునకు భంగకరమైనది” (పుట-18) అని ద్రౌపది అనుటతో కీచకుడు నివ్వెఱపడి వెదలిపోయినాడు. ఇది బీజ విచ్ఛేదము. అయినను “కాని నా హృదయాంతరమును దహించుచునే యుంటివి” అని చెప్పి వెదలుటలో బిందువు ప్రసక్తమై బీజమునకు అవిచ్ఛేదకారణమైనది. ఇంతటితో అనగా ప్రథమాంకముతో ముఖసంధి ముగియుచున్నది. ఇట్లే తక్కిన సంధులనుకూడ ఊహించుకొనవలయును.

ఇంక ఇందలి నాయకు డెవడు ? ఫల మేమి ? అనునవి నిరయింపబడవలెను. ఇవి రెండును అన్యోన్య్యాశ్రయములు. దీనికి కీచకవధ మను నామాంతరమున్నదని తెలిపిడినికదా. ఇందులో కవి నిరూపింపదలచినది కీచకవధమును ; అతడు వదార్డుడగుటకు హేతువు వానికి గల పరశ్రీ కాముకత. ఆ అధర్మమును నిర్మూలించి ధర్మస్థాపనమును చేయుటకు పూనుకొనిన వాడు యుద్ధిష్ఠిరుడు. ఈ విషయము పంచమాంకమందు కలదు. “ధర్మమూర్తులగు తమరు నిల్చినచోఁచి నభ” అని ఉత్తరచే కవి చెప్పించుట గమనార్హము. ఈ నాటకమునకు ఈ అంకమే ఆయువుపట్టు అని చెప్పవచ్చును. కీచకవధమునకు అతి నిగూఢముగా పన్నుగడ పన్నినవాడు యుద్ధిష్ఠిరుడు; యుద్ధిష్ఠిరునికి బదులుగా ద్రౌపదీ-దీమలు కథను నడిపించినారు. ఈ దృష్టితో చూచినచో ఇందు నాయకుడు ధర్మరాజు. అతడు సాధించిన ఫలము ‘కీచకుడు’ అనెడి అధర్మమును నిర్మూలించి, ధర్మస్థాపనము చేయుట. ఇంక కీచకుడు ప్రతినాయకుడు. ఇది ప్రాచీన భారతీయ దృశ్యకథము. ఇచ్చట ఒక సందేహము కలుగవచ్చును. నాటకము ప్రత్యక్ష నేతృపరితము కావలెననియు, వీజారంభాదులు నాయకగతములే కావలెననియు ఆలంకారికమతముకదా, మరి ధర్మరాజుడెట్లు నాయకుడు కాగలడు ? అంకము ప్రత్యక్ష నేతృ పరితము కావలెననుట పరమసూత్రము కాదు. మరియు వీజారంభాదులు కేవలము నాయక గతములే కానక్కరలేదనియు, నాయక-అమాత్య-నాయకా-ప్రతినాయకులలో ఎవరైనను వీజారంభాదులకు నెలవులు కావచ్చుననియు ఫలభోక్త ఎవరో ఆతడుమాత్రమే నాయకు డగు ననియు అభినవగుప్తుడు స్పష్టముగానే చెప్పియున్నాడు. కావున ఇందు ధర్మరాజు నాయకుడు ; ధర్మవీరము రసమగుచున్నది. దీనికి శృంగారాభాసము అంగము. ఇట్లుహించినప్పుడే ఇది ఆలంకారికుల దృష్టిలో నాటకము కాగలదు.

ఇచ్చట ఇంకొక సత్యమును గుర్తించవలసి ఉన్నది. శ్రీ విశ్వనాథవారు ఈ నాటక మును కేవలము భారతీయదృష్టితోనే రచించినట్లు కన్పట్టదు. వారు సంస్కృతాంధ్రములందే కాక అంగమునందును పండితులు. పేక్సియరు విషాద నాటకముల ప్రభావము వారిమీద అధికముగా గలదు. అందుచే ఇతివృత్త నిర్వహణములో ఆ విధమునకు సంబంధించిన ఛాయలు స్పష్టముగా కన్పించుచున్నవి. పాశ్చాత్య దృష్టితో పరిశీలించినచో నర్తనశాలయందు కీచకుడు నాయకుడు. ఈ నాటకము నాయక మరణముతో అంతమగుచున్నది. కీచకుడు నాయకుడని అంగీకరించినచో ఏకత్రైవానురాగమగుటవలన శృంగారము ఆభాస మగుచున్నది. నాటకమున ప్రధాన రసము ఆభాస మగుటకును, అంతమున నాయకుడు మరణించుటకును భారతీయ లంగీకరించరు. ఇవి పాశ్చాత్యులకు నిషిద్ధములు కావు. ప్రఖ్యాతులును, ఉదాత్తులును అయిన ఉత్తమనాయకుల కథలను స్వీకరించి, వారు ఉత్తమ పురుషార్థసిద్ధికై ప్రయత్నించి సఫలులగునట్లుగా చిత్రించుట, అందులకు శృంగారమునో, వీరమునో ప్రధానరసమును చేయుట భారతీయుల సంప్రదాయము. ప్రైవిధముగా నాటక-ప్రకరణములను రచించి తద్వారా ప్రేక్షకులకు కాంతానమ్మితముగా ఉపదేశమొనర్చుట వారి ఆశయము ; తద్దర్శన-శ్రవణముల వలన సహృదయులైన ప్రేక్షకులు విచిత్రమైన ఒక అనుభూతికి లోనై ఆ నాయకాదులతో తాదాత్మ్యమును చెంది విభావాది చర్వణవలన అలౌకికమైన రసానందమును

అనుభవించుదు. ఇది భారతీయుల రసపోషణ దృష్టి. నాయకులు ప్రభావులును, ఉదాత్తులు కానిచో, రసమునకు సమగ్రపోషణ లేనిచో ప్రేక్షకులు నాయకాదులతో తాదాత్మ్యమును చెందుటకు ఏలుదగదు. కావుననే పాశ్చాత్యుల రూపకములు రసప్రవాసములు కావని చెప్పబడుచున్నది.

పాశ్చాత్యులలో action మిక్కిలి ప్రధానము. ఇంకను సూటిగా చెప్పవలయు నన్నచో అరిస్టాటిల్ చెప్పినట్లు 'Men in action' వారి రూపకములందు ప్రధానము. మరియు వారి రూపకములందు భావసంఘర్షణలు ప్రాముఖ్యమును వహించవలయును. ముఖ్యముగా భావ సంఘర్షణము (Conflict) లేనిచో ఇతర గుణము లెన్ని ఉన్నను అది రూపక మునెంచుకోవని వారి మతము. అంతియేకాక "to hold mirror to nature" అనునది కూడ వారి సిద్ధాంతమే. అనగా ఆయా పరిస్థితులలో ఆయా వృత్తులు ఎట్లు సందిరింతురో చూపుటయే వారి చేయి. అందుచే వారికి పాత్రపోషణమునందు దృష్టి ఎక్కువ. వారి నాయకులకు సాధించవలసిన ఒక ఉత్తమ ప్రయోజనము అనునది సాధారణముగా ఉండదు. హామైట్ నాటకమునందు 'పితృ హత్యకు ప్రసక్తారముచేయుట' అనునది సాధ్యఫలముగా ఉన్నది. కాని ఇట్టివి భారతీయులదృష్టిలో ఉత్తమ ఫలములు కాకాలవు.

ఆధునికులు సామాన్యుని కూడ విషాదరూపకనాయకుని చేయుచున్నారు. కాని అరిస్టాటిల్ మొదలు ఎలిజబెత్ యుగమువరకును విషాదరూపకనాయకుడు ఉత్తముడుగానే ఉండవలెనన్న నియమము ఉండెడిది. అత డెంతఉత్తముడయినను వానిలో ఉన్న ఒక ప్రధాన లోపముచే అతడు పతనమై తన మరణమును తానే తెచ్చుకొనును. అతని తక్కిన గుణములచే ఆకర్షితమైన ప్రేక్షకులకు వాని ప్రస్తుతస్థితి శోక-భయములను కలిగించును. అప్పుడు వారిలో సహజములై ఉన్న శోక - భయములు ఉద్రిక్తములై, క్రిమముగా జ్ఞాతములై వారికి మనశ్శాంతిని కలిగించును.

స్థూలముగా ఇది పాశ్చాత్యుల దృష్టి. ఈ దృష్టిలో కీచకుడు అచ్చమయిన విషాద నాయకు డగుచున్నాడు. (పాశ్చాత్యులలో పరస్పరకామకతమూలముగా పతనమైన విషాద రూపకనాయకులు లేరు. Webster రచించిన "Dutchess of Malfi" వంటి రూపకములు అల్పావినకాలమందలివి మాత్రమే).

ఇందు నాయకవధను రంగమున ప్రత్యక్షముగా చూపలేదు. అచ్చుది భారతీయ సంప్రదాయము పాటించబడినది. మరణము ప్రత్యక్షముగా చూపబడకపోవుటచే దీనికి 'ట్రాజెడీ' గుణము లోపించినదేమో అని కొందరు సంశయించుచున్నారు. ఆ అభిప్రాయము సమంజసము కాదు. విషాదరూపకమునకు ఆ గుణమును కలిగించునది మరణాంతత్యము కాదనియు ఆ మరణమునకు దారితీసిన విషాదపరిస్థితులే అనియు తెలియవలెను. కావున వధాంతనాటకము వేరు, విషాదనాటకము వేరు అనెడి సత్యమును గుర్తించుట అవశ్యకము.

ఈ సర్వసకాలయందలి కథాగమనమునకు వేగ మెక్కువ. అందుచే ఇది action ప్రధానముగా గలది అగుచున్నది. సంభాషణలుకూడ చకచక సాగిపోవుచున్నవి. సంభాషణల

యందు ఉక్తి-ప్రత్యుక్తికావైఖరి ప్రధానము. దీనిపై కవి ఎక్కువ క్రద్ధ విహించిననుటలో అతిశయోక్తి లేదు.

ఇందులో పాత్రలన్నియును చాలవరకు సజీవములుగా ఉన్నవి. కీచకునిది అస్థానపతితమైన కాముకత కానిచో నిజమునకు ఆతడు ఉత్తమోత్తమ శృంగారనాయకుడు అగుటకు తగి ఉన్నాడు. “...శత్రు స్వపతులు మత్స్యదేశములపైని, దృష్టివలుపరు నాకంటి యెఱుఁజూచి” అనుచు, నాటకారంభమున ప్రవేశించినదిమొదలు అంతమున భీముని గుర్తించి పొంగి పోయి కఠినుడైపోయి “చీ ! నా కొఱకు శ్రీవై వచ్చి పౌరుష మేటికి ?” అని భీముని ఈనడించువరకును కీచకపాత్ర చక్కగా పోషింపబడినది. సంకేతము ననుసరించి సర్తనశాలకు బయలుదేరుటకుముందు వానికి నిజముగానే వశ్యాత్వావము కలిగినది. కాని చివరకు కామమే జయించి వాని పతనమును అత్యంత సన్నిహిత మొనర్చినది. సుదేష్ట దోషరహిత అను విషయ మిందు నిరూపితమైనది. ఆమె కీచకుని నిరసించు సమయమున మహారాజ్ఞివలెనే ప్రవర్తించినది. భారతమున లేని వల్లికిపాత్ర ఇందు అధికముగా కల్పింపబడినది, ఈమె వలననే సుదేష్ట మొనగింపబడినది. ఈ వల్లికి ప్రయత్నావస్థలో సాహాయ్యకారిణిగా ప్రవేశించి కథ అర్థము తిరుగగానే కథనుండి త్రోసివేయబడినది. ఈమెచే ద్రౌపదిని అనిపించినమాటలు మాత్రము జుగుప్సావహముగా ఉన్నవి. ద్రౌపదియు ఒక పవిత్రతయే ; సుదేష్ట ఆమె కిచ్చుచున్న గౌరవమునుబట్టి తక్కినవారికి ఆమెమీద అసూయ ఉండుటయు సహజమే. కాని, ద్రౌపదిని అట్లు తిరస్కరించి మాటాడగలుగుట సమంజసము కాదేమో.

ఇందలి పాత్రలన్నింటిలోను ఉత్తర పాత్ర చాల లలితమైనది. సత్యనారాయణుగాదు సాధారణముగా తమ ప్రతిరూపకమందును lyrical element చొప్పించుచుండురు. సర్తనశాలలో ఆమె ఇట్టిది. ఆమె చూపిన ఉదాత్తత వయస్సును మించినదిగా కన్పట్టుచున్నది. అయినను కీచకు డన్నట్లు “ప్రపంచములోని దౌష్ట్యమేమియు నెరుంగని యా పసికూనయే తగును దర్మాధికారమునకు.” విరహిజన సంతాపకారిణియగు వర్షణుతు వాతావరణమును ఎన్నుకొనుటలోనే కవి గొప్పదన మున్నది. మొత్తమున కిది ప్రదర్శనయోగ్యమైన ఒక చక్కని రూపకము.

అనార్కలి

ఇది శ్రీ విశ్వనాథవారి రెండవ రూపకము. సూత్రధారునిచే ఇది “నూత్న మార్గ విరచిత దృశ్య” మని చెప్పించినారు. అంతమందు సలీముచే “విషాద నాటక” మనిపించినారు. కాని ఇది నూత్నమార్గ విరచితమైన విషాదరూపకమే కాని భారతీయుల నాటకము మాత్రము కాదు. దీని లక్షణములు దీనికి వట్టపు, ఇది నూత్నమార్గ విరచిత మనుటకు కారణములు— (1) నాయకుడు కీచకునివంటివాడు కాకపోయినను రూపకము విషాదాంత మగుట; (2) అంకములందు రంగములను కల్పించుట, (3) పూర్వాంకమందు చిలుకలు, పూవులు మొదలగు వానిని సజీవములనుగా కల్పించుట. నాయకుని అంతర వ్యక్తిగా ‘కవి పాత్ర’ను సృష్టించుట.

(4) lyrical element ను ఆధికము చేయుట. ఈ విధముగా ఇది సత్తనశాలకంటె సూక్ష్మ మార్గమును వచింపబడినది.

ఇందు పూర్వాంశ-ఉత్తరాంశము లనుపేర రెండంశము లున్నవి. వానిలో మరల చిన్న చిన్న రంగములున్నవి. పూర్వాంశమందు పది, ఉత్తరాంశమందు ఐదునొకండును రంగములు కలవు. వీనిని మొత్తము నాలుగు అంశములనుగా చేయవచ్చును. పూర్వాంశమందలి మొదటి 7 రంగములును ఒక అంశము. అప్పటినుండి పూర్వాంశాంతమువరకును గల 3 రంగములును ఒక అంశము. అట్లే ఉత్తరాంశములోని మొదటి మూడు రంగములును ఒక అంశము, తరువాతి 3 రంగములును ఇంకొక అంశము. అనగా వీటిలో కొన్ని రంగములను అంశకు ముందుననిరోసో, వెనుకవనిరోసో కలిపివేయవచ్చును కూడ. ఇట్లు చేసినచో ఇది ఐదు రంక మగుచున్నది. అంతయే కాక ఇది కేవలము శృంగారప్రధాన మగుటచేతను దీనియందు భారతీయుల నాటికాలక్షణము కొంతవరకు సరిపోవుచున్నది.

యువరాజును, భావిభారత చక్రవర్తియును అగు సలీము బాదీష అగు అనార్కలీని ప్రేమించినాడు. ఆమె వనియందు బుద్ధానురాగ అయినది. ఈ వీరి ప్రణయము సంప్రదాయ మునకు ఎదురు, చక్రవర్తిత్వమునకు అవమానము. అందుచే వారి ప్రణయము ఫలించలేదు. అమాయక అగు అనార్కలీ ఉరితీయబడినది. సలీము విప్పివానివలె అయినాడు. — ఇదీ ఇందలి ఇతివృత్తము.

ఒకరివిషయ మింకొకరికి తెలియకపోయినను కథాప్రారంభమునకు ముందే నాయకా నాయకు లిరువురును వరస్పరము అనురాగవతులైనారు. అందుచే తక్కిన శృంగారరూపకము లందువలె ఇందు బీజ-ఆరంభములు రెండును ప్రదర్శితములు కాలేదు. పూర్వాంశమందలి ప్రథమరంగము విష్ణుంభప్రాయము మాత్రమే. దీనిని ఆంగ్లమున exposition అందురు. 2 వ రంగములో కథా ప్రారంభ మగుచున్నది. ఇందు మిత్రునితోడి సంభాషణముతో సలీము అనార్కలీని ప్రేమించుట అతర్కితముగా ఇహిగ్గతమైనది. “స్వర్గవాహిని వదిలిపంజరమీద ప్రవహించుచున్నది.” అని అతడు హెచ్చరించినాడు. ఇంతటితో ఈ మిత్రుడు మఱుగుపడి పోయెను. ఈ మిత్రుడెవ్వరో. ఎటువంటివాడో తెలియదు, ఈ మిత్రుడు వేసరాజునందలి గౌతమునివంటివాడై ఎదురుతిరిగి అక్కరుతోకలిసి సలీమునకు తానే ఆపదను చేకూర్చి ఉండ వలసినది లేదా సలీమునకు తోడ్పడి ఈ విషాద రూపకమున తానును భాగస్వామి కావలసి ఉన్నది. అట్టి దేమియును జరుగలేదు. ఈ పాత్రవలని ప్రయోజన మల్పము, సత్తనశాల యందలి కారద్యక్షుడును ఇట్టివాడే.

ఇందలి నాయకుడు ప్రేమమయమూర్తి అగు సలీము, అతడు సాధింపదలచుకొన్నది కామపురుషారమయిన అనార్కలీ రూపకమగు ఫలమును. అనార్కలీ అపురూపసౌందర్యవతి అయినను, ప్రేమమయమూర్తి అయినను ఆమెకు మాహారాజ్ఞి కాగల అర్హత లేదు. అనగా రత్నావళి మొదలగు నాటికలయందలి నాయకవంటిది కాదామె. కావున సలీము ప్రేమ అస్థానపతికమైనది. ఇది ఉభయత్రానురాగమే అయినను, నాయకుని ప్రేమ అస్థానపతిక మగుటచే అది ఫలించుట కవకాశము లేకపోయినది, అందుచే ఈ రూపకమును విషాదాంతమే

అయినది. కాని వివిర్మల మనస్కులైన ఆ ప్రేమ జీవుల ప్రణయము ప్రేక్షకుల హృదయముల నాకర్షించి, విషాదపూరితములను చేయటకు సమర్థమై ఉన్నది.

నాయకుడగు సలీము స్వదోషముచే తానుగా పతనావస్థను పొందినట్లు ఇందు విరూపితము కాలేదు. అందుచే విషాదనాయక లక్షణములు వీనియందు సంపూర్ణముగా వట్టలేదు. అసలు, సలీముపాత్ర పూర్తిగా జీవముపోసికొన్నట్లు లేదు. అయినను వానిలో కొన్ని flashes మాత్రము కలవు. ఇందు సలీము సూఫీమతస్థునిగా చిత్రింపబడినాడు. ఈ మతము మన పేదాంతమునకు కొంత సన్నిహితమట.

ఈ ఇతివృత్తములో అనార్కలీ నృత్యము కేంద్ర బిందువు వంటిది. ఈ నృత్యమును సలీము కథాప్రారంభమునకుముందే చూచి ఆమెను వలచి ఉన్నాడు. ఇది మరల పూర్వాంక మందలి 5 వ రంగమున ప్రదర్శింపబడినది. దానితో వారి ప్రేమ దృఢమైనది. కాని ఆ నృత్యమే అంతమున ఆమె నాశమునకు కారణమైనది. ఇది ఇందలి రహస్యము. అనార్కలీ-సలీముల వివాహమును అక్కరకంటె అధికముగా రాజా మాన్సింగ్ వ్యతిరేకించియున్నాడు. అతడు సలీము మనస్సును విరచుటకు వందులను పంపినాడు. వారు మొదట కాలసూచకము లను చదివి అనగా గ్రీష్మమును వర్షించి తరువాత అన్యాయదేశముగా “ఉత్తమజాతి భృంగము నీచభావముల పొంతపో” దని సూచింతురు (పుట-104). శ్రీ విశ్వనాథవా రీ శిల్పమును ముద్రారాక్షసమునుండి కైకొసినారు. ముద్రారాక్షసమందు 3 వ అంకములో వైతాళికులు వచ్చి మొదట శరద్వర్షనముచేసి, పిమ్మట “మహారాజులు అజ్ఞాదిక్కారమును సహింపరు” అని సూచింతురు. అది చంద్రగుప్తుని మనస్సు విరిగినట్లుగా చూపించుట కుపయుక్తమైనది.

ఇచ్చట వందు రెంతగా ప్రయత్నించినను సలీము తన మనస్సును మార్చుకొనలేదు. అందుచే అనార్కలీని తొలగించుటకే మాన్సింగు కృతనిశ్చయమైనాడు. ఆమెయందు దోషమును ప్రత్యక్షముగా ఆరోపించుటకే మరల నృత్యప్రదర్శనమును ఏర్పాటు చేయించెను. అమాయకులగు ఆ ప్రణయజీవులు ఆ వలలో పడిపోయినారు.

ఇచ్చట ఒక విషయమును గుర్తించవలసి ఉన్నది. రాజా మాన్సింగ్ సుక్షత్రియుడైనను తనకంటె తక్కువవారని తాను భావించెడి మహమ్మదీయులతో సంబంధములు చేసినాడు. కాని తన మేనల్లుడు మాత్రము ఆతనికంటె ఇంకను తక్కువ అయిన ఆమెను మాత్రము వివాహము చేసికోరాదట. ఇది ఒక విచిత్రమైన మనస్తత్వము. ఇట్టి మూర్ఖతతో చివరకు ముగ్ధప్రణయిని అయిన అనార్కలీ మరణమునకు తాను కారణభూతుడైనాడు. ఆ అమాయకజీవి అనార్కలీ కావమే క్షత్రియవంశ నాశనమునకు కారణమైనదని శ్రీ విశ్వనాథవా రిందు చరిత్రకు వ్యాఖ్యానము చేసినారు.

ఈ రూపకమందు అనార్కలీ ప్రధానపాత్ర అగుటచేతను, నిజమునకు ఆమె జీవితమే విషాదాంత మగుటచేతను దీనికి ‘అనార్కలీ’ అను పేరు సమంజసముగా ఉన్నది. ఇందులో రునీ-అజీజ్ ల వృత్తాంతము ప్రాసంగికము. ఇది చక్కగానే నిర్వహింపబడినది కాని దీనికి ప్రయోజనము అత్యల్పము.

ఇతివృత్తమునందు మొత్తము రెండుభాగములు అన్నవని చెప్పినాను; వానినే కవి పూర్వ-అపర అంశములనెను. ఇందు మొదటిభాగము అనార్కసిస్-సమితి ప్రేమాభివ్యక్తిని (శృంగారరస పోషణమును), రెండవభాగము తన్వాశమును చిత్రించుచున్నవి. ఈ ప్రకరణము ద్వారా శ్రీ విశ్వనాథులకు క్రొత్త పద్ధతిని అవలంబించి ఉన్నారు. ఇందు వసంతుడు, పూలకన్నెలు, మన్మథుడు, చిలుకలు, కోకిలు, కవి మొదలైన పాత్రలను సృష్టించి ఉన్నారు. దీని విషయమై ప్రస్తావనలో వారు సూత్రభాగమునే వెల్లించిన వ్యాఖ్యలనే ఇక్కడ పేర్కొనుచున్నాను— “....ఇందలి పూర్వాంశముచిరి రచనా పద్ధతికి ద్వైతాన ప్రాయముగా రెండు మాటలను చెప్పెదను. ఇందు వసంతుడు, పూలకన్నెలు, మన్మథుడు, చిలుక, కోకిల, కవి మొదలైన పాత్రలు వత్తురు. వీరందిరును నాయకానాయకుల సమక్ష మందే వచ్చెదరు. మన పూర్వ కావ్యములందు వీని సుక్తీపన విధానములుగా చెప్పిరి. ఆ యుక్తీ పన విధానము వెనుకనున్న మానసిక స్థితి యా యా పాత్రల వాక్కులందు వారి మాటలుగా గ్రుచ్చబడినవి. కవి నాయకునిలోనే యొక భాగము. అతడు బయటి కింకాక పాత్రవలె కనుపించును కాని కథానాయకుడుకాని సరిము, ఒక మహాత్మ్యుడైన భావవరంపరాలగ్నబుద్ధి యగు సరిము, కవిగా కనిపించుచున్నాడు. చిలుక కోకిల మొదలైనవి వలికిన పలుకులు వానియందున్న యర్థమును నాయకానాయకులు సంకల్పించుకొనిరి. ఆ భావములే చిలుకలు కోకిలులు పుష్పకన్యలు చెప్పినట్లు వ్రాయబడినది.”

దెలియం దేశస్థుడును, ప్రసిద్ధ నాటకకర్తయును అగు మారిస్ మేటర్ లింకు నుండి పై క్రొత్తపద్ధతిని శ్రీ విశ్వనాథులకు తెలుగులో అనుసంధించుకొన్నారు. మేటర్ లింకు 1886 లో జన్మించెను (ఆనగా విశ్వనాథవారికంటె కొంచెము పెద్ద) జన్మదేశము బెర్లియము అయినను పెరిగినది ఫ్రాన్సులోనే. అందుచే ఫ్రెంచి సాహిత్య ప్రభావము వానిపై అత్యధికముగా గలదు. కాని మేటర్ లింకులో ఒక ప్రత్యేకత కలదు. రూపక రచనలో వాని ద్వేయము ఆధ్యాత్మిక సౌందర్య ప్రపంచము. ఇందుల కాతడు సంకల్పమైన భాషను పదములను, చిన్న చిన్న వాక్యములను సాధనములుగా గ్రహించినాడు. అనార్కసిస్ రచనయు ఇట్టిదే.

ఆధ్యాత్మిక సౌందర్యమునకు సంబంధించిన ఆభౌతికకార్యముల నన్నింటిని భాషలోని పదములు, వానికున్న అర్థములు పూర్ణముగా వ్యక్తిము చేయలేవు. అందుచే అతడు కొన్ని సంజ్ఞలను ఏర్పరచుకొనవలసివచ్చినది. దీనినే ‘సంజ్ఞావాచకత్వము లేదా ప్రతీకవాదము (symbolism)’ అందురు. ఇందులకాతడు వజ్జుల నెక్కువగా ఉపయోగించెను. మంచిని చెప్పుటకు గోటవంకలను చిలుకలను; చెడును చెప్పుటకు కాకులను గ్రుడ్లగూబలను ఉపయోగించెను. శ్రీ విశ్వనాథులకు స్వచ్ఛమైన ప్రణయజీవుల నిర్మల భావములను ఉపయోగించెను. శ్రీ విశ్వనాథులకు స్వచ్ఛమైన ప్రణయజీవుల నిర్మల భావములను ఉపయోగించెను. శ్రీ విశ్వనాథులకు స్వచ్ఛమైన ప్రణయజీవుల నిర్మల భావములను ఉపయోగించెను. శ్రీ విశ్వనాథులకు స్వచ్ఛమైన ప్రణయజీవుల నిర్మల భావములను ఉపయోగించెను. శ్రీ విశ్వనాథులకు స్వచ్ఛమైన ప్రణయజీవుల నిర్మల భావములను ఉపయోగించెను.

మొత్తమునకు ఇందులో lyrical element అధికమగుటచేత ఇది ఒక చిన్న కావ్యము వలె గోచరించుచున్నదేకాని రూపకముగా పుష్టి నందుకొనలేదేమో అని అనిపించుచున్నది.

ఇట్టి రచనలకు ప్రదర్శనసౌలభ్యము తక్కువ. బాగుగా ప్రదర్శించవలెనన్నచో నటులకు మంచి శిక్షణ, తగిన అవకాశములు ఉండవలెను. అందుచేతనే “మచ్చిప్యూడైన ఈ నటకావ తంనుని విజ్ఞానము నాశ్రయించి యీ దృశ్యకావ్యమునకు అప్రదర్శనయోగ్యతాదోషమును పరిహరించుకొని” అనియు “అల్పజ్ఞులమైన మేము వారి (అనగా కవి) బోధనచేత కాక యీ నూత్న రచనను ప్రదర్శించనేలేము” అనియు ప్రస్తావనలో చెప్పుకొనవలసివచ్చినది. నృత్య నాటకముగా దీనిని ప్రదర్శించుట రమ్యతరముగా ఉండునని భావించుచున్నాను. 1938 ప్రాంతముఁ శ్రీ బి. వి. నరసింహారావుగారు రాజమండ్రి క్రైయినింగు కాలేజీలో దీనిని ఇంచుమించుగా అన్వేషించినారు.

అనార్కలి కథను ఇతివృత్తముగా తీసికొని శ్రీ మద్భక్తవత్సగారు ఒక రేడియో రూపకమును, శ్రీ ఊటుకూరి సత్యనారాయణరావుగారు రింకోక నాటకమును రచించినారు. రేడియో నాటికలో శ్రీ కె. వి. గోపాలస్వామిగారు అనినట్లు “అర్థిక వ్యవస్థకును, ఆవేశ ప్రధానమైన ప్రేమకును సంఘర్షణము ప్రధానము.” ఇంక ఊటుకూరివారిది కొంత ప్రదర్శన సౌలభ్యముకల రూపకము.

వేనరాజు

ఆధుని కాంధ్ర సాహితీరంగములో శ్రీ నందూరివారి “ఎంకి పాటలు” ఒకవిధముగా ఎంత గాలిదుమారమును రేపినవో శ్రీ విశ్వనాథవారి వేనరాజు అంత గాలిదుమారమును రేపినదని శ్రీ మల్లంపల్లి సోమశేఖరశర్మగారు పేర్కొనియున్నారు. రాజకీయరంగంలో ‘మా కొద్దీ తెల్ల దొరతనం’ అన్న పాటకూడ ఇటువంటిదే. ఇది శ్రీ విశ్వనాథవారి మూడవ నాటకము.

వేనుడు పౌరాణిక పురుషుడు. మాతామహ దోషముచే ఇతడు దుర్మార్గుడై, ప్రత్యక్షము కానిదానియం దెందును నమ్మకము లేనివాడయ్యెను. రాజే విప్రువు అనెడి ధీమతో ఆహంకరించి సంపరించి చివరకు మహద్దల కోపాగ్నికి ఆహుతి అయినాడు. భాగవత చతుర్వస్తకం రమ్యలోని వేనుని స్వరూప మింతమాత్రమే చిత్రితమైనది. అసలుకథ అంతయును 40 పద్యములలో ఉన్నది.

పై కథను శ్రీ విశ్వనాథవారు చాల మార్పుచేసివేసినారు. ముఖ్యముగా అందలి వేను నకును, నాటకమందలి వేనునకును పోలికయే లేదు. గౌతముని పాత్ర, వండుల కథ పూర్తిగా క్రొత్తగా కల్పించబడినది. నర్తనశాల విషయమున చేసినట్లే వేనరాజు నాటకమును కూడ రెండు విధములుగా వ్యాఖ్యానింపవచ్చును—భారతీయ దృష్టితో చూచినచో ఇందు దుష్ట సంహారము, ధర్మ సంస్థాపనము ముఖ్యములు. 131వ పుటలో “నాకు వేను డేమి శత్రువు ? ధర్మమునకు శత్రువు” అని గౌతముడనుట గమనార్హము. ఇందు పృథువు నాయకుడు. అంగ రాజు, గౌతముడు, వండులు తత్వహాయిలు. వేనుడు ప్రతినిాయకుడు. ధర్మపీఠము ఇందలి రసము. పది అంకములు కల నాటకమిది.

కాని వేసుని నాయకునిగా పరిగణించినప్పుడు ఇది విషాదరూపరమగుచున్నది. దీనికి 'వేనరాజా' అను పేరు పెట్టుటలోనే అతడు నాయకుడనెడి అభిప్రాయము వ్యక్తమగుచున్నది. వేసుడును నిస్సందేహముగా మహాపురుషుడే. కాని వానికున్నది ఒక్కటే లోపము - అది సనాతనధర్మ వ్యతిరేకత అనగా లోపమున తెదురిత. ఈ లోపమువలననే అతడు తన చావును తానే తెచ్చుకొనినాడు.

శ్రీ విశ్వనాథవారి వేసుడు చాల విచిత్రమైన వ్యక్తి. వానికి ప్రాచీనాచారము లేవియును గిట్టవు. "స్మృతి కర్తలైన ఋషులు దేశములో స్వరంధ్రవాచములను చుప్పివేసినా" రని వాని నమ్మకము. వివాహమునెడి క్రింది సంద్యోగము చేతనే జగము నాశమగుచున్నదని వాని నమ్మకము. వాని దృష్టిలో ప్రేమకు లింగవివక్ష లేదు. పురుషుని పురుషుడు ప్రేమించ వచ్చును. చివరకు ఏకగర్భ సంజనితుల కూడ వివాహమాడవచ్చును. (పుట 93). ఇట్టి విపరీతపు ఊహలు కలవాడు వేసుడు. అయినను లోకమెల్ల తన మార్గముననే నడువవలెనని కోరువాడు. లేనిచో నిర్దుష్టగా మారణహోమ మాచరింపగల కర్మితుడతడు. వానికి తండ్రి లేడు. తల్లి లేదు; తాను చూడలేదు కాన తాను సునీరకు పుట్టినప్పుడనిన కూడ అతడు నమ్మడు. "వేదమతము సర్వనాశమైన తరువాత బ్రహ్మచర్యమందంతటను వేసుడే దేవుడు" అగునని అత దెడురుచూచుచుండెను. అత దెన్ని హేరకృత్యములు చేయుచున్నను, అతని భూరిత ముడివడదు. కోపముగా అతని నోటివెంట మాటరాదు. వాని కా స్థితిసహజమై పోయినది. ఇట్టి విపరీత ప్రవృత్తి కలవాడయ్యును అత దొక సౌందర్య విహిని; గొప్ప సంగీతజ్ఞుడు. అతడు వీణ వాయించునప్పుడు దివ్యపురుషునివలె ఉండునని గౌతముడనుట గమనార్హము (పుట 182). ఇట్లు వీనియందు పరస్పర విరుద్ధములగుగుణములు సమ్మేళనము పొందియున్నవి.

వేసుని క్రార్మమంతయును తన నాస్తిక మతమునకు విరోధులైనవారిమీదనే. తనకు విరోధిగా మారినను గౌతముడన్నచో వాని కమితమగు ప్రేమ, వేసుడు కేవలము బాహ్య సౌందర్యమును మాత్రమే, అందున పురుషులను ప్రేమించును. ఇట్టి విపరీతపుత్రోపలలో నడచువానికి కొన్ని Complexes ఉండుట సహజము. అట్టిది వేసుడు దయ్యాలకుభయపడుట, నిజమునకు ఈ దయ్యాలభయమే వానిని లొంగదీసినది. చివరకాతడు పశ్చాత్తప్తుడైనాడు. కాని ఆ పశ్చాత్తాపము చాల అలస్యముగా కలిగినది. గౌతముడు వేసునిగూర్చి అనిన మాటలు పరమసత్యములు—“అన్నా! నీవంటి దివ్యపురుషులు జన్మించనే జన్మించరు. జన్మించినను, నీవంటి మహావ్రత్యైకకాలక్షణములు కలవారివలన లోకమునకు లాభములేదు” (పుట 93). నిజమునకు వేసుని జీవితసారమిదియే. శ్రీ విశ్వనాథవారు నిరూపించదలచుకొన్నదియు ఇదియే అని భావించును. అందుచేతనే అతడు లోకమున తెదురిత ఈది నశించినాడు.

కాని శ్రీ త్రిపురనేపి రామస్వామిచౌదురిగారు ఈకథను ఇంకొకవిధముగా ఊహ చేసినారు. ఋషులు (లేదా శ్రీ విశ్వనాథవారు) వేసుని అన్యాయముగా 'ఖాసీ' చేసినట్లు తలంచి ఆ విధముగా రచన చేసినారు. శ్రీ ధనేకుల బుచ్చివేంకటకృష్ణ చౌదరిగారు వేసుని విప్లవ కారునిగా భావించి ఆ విధముగా చిత్రించిఉన్నారు. లోకోభిన్నులచి.

వేనరాజు నాటకమంతటిలోను గౌతముని పాత్రయును, అంగరాజు పాత్రయును చాల పటిష్ఠములైనవి. గౌతముని పట్టుదలకు ఒక ఉదాహరణము :—“దీనితో నీవో నేనో తేలవలయును. నీవు సనాతనధర్మముతావలంబివైనఁ గావలయును. నేను నీ కఱకుకత్తికి నెఱుమైనఁ గావలయును. ఇదిగో ఈ నా చేయి చూచితివా? ఇది

అతిమనోబుద్ధ్యహంకృతు లొపనిషదు లాత్తగండూషితత్రయు లౌర్వవహ్ని

గర్భితాంత ప్రపస్కులు ఘనుల ఋషుల, కెవ్వరువిరోధి తద్వదకెత్తినయది. (పుట 25) సూక్ష్మాసూచన. ద్వని అనునవి రెండును ఈ వరాకాష్ఠను చెందిన నాటకము వేనరాజునియు, ఆ శిల్పము సర్వసకలలోనే ప్రారంభమైనదనియు చెప్పవచ్చును.

వేనరాజును విమర్శించువారందరును అది ప్రధానముగా వేదమతస్థాపనార్థము వ్రాయు బడినదని తలంచుచున్నారు. కాని, అంతకంటె ఇంకొక రహస్య మిందుకలదు. వారి సూక్ష్మకల్పనయగు వంతుల కథలో గాంధీమహాత్ముని సత్యాగ్రహోద్యమము స్థాపింప బడినదని తెలియవలెను. విజమునకు వేనునిలో మార్పుతెచ్చినది వారి సత్యాగ్రహోద్యమమే. ఆ వంతులు చదివిన పద్యములన్నియును వేనుని మానసికదశా పరిణామమును సూచించుచున్నవి. వానిలో నాస్తికభావము ఎంతెంతగా ప్రబలించుచున్నదో, అతడెటువంటిస్థితిలో ఉండుచుండెనో ఆ పద్యములు ద్వనింపజేయుచున్నవి.

పృథువు మగవాడే, కాని మగవాడని తెలిసినచో రాజ్యలోభియై వేనుడు వానిని చంపగలడని భయపడి అంగరాజు పృథువును కుమార్తెనుగాచేసి పెంచిరాడు. ఇది ఒక విచిత్రమైన కల్పనము. ఆ పృథువులో తాను శ్రీననెడి భావము, అందులోను తాను రాజుననెడి భావము తన యొద్దకు శ్రీ రూపమున వచ్చిన భూదేవిని చూడగానే కలిగి, వికసించినవి. భారతీయ దృష్టిలో పృథువే ఇందలి నాయకుడు.

ఈ వేనరాజు 1934 లో ఆంధ్రనాటకకళాపరిషత్ సభలలో ప్రప్రథమముగా ప్రదర్శింపబడినది. ఆనాడు శ్రీ స్థానంబారు పృథువు. గోవిందరాజుల సుబ్బారావుగారు అంగరాజు, మూధవపెద్ది వెంకట్రామయ్యగారు గౌతముడు. శ్రీ శేషాచార్యులుగారు వేనరాజు. శ్రీ విశ్వనాథవారే స్వయముగా ఆచార్యకత్వమును వహించిరి. కాని ఆనాడది విజయవంతముకాలేదు. ఇది వైదికనాటకమని పలువురుపెద్దల విశ్వాసము. తత్ఫలముగా ఆనాడు పెద్దఅల్లరి జరిగినది. నాటకము సగములోనే ఆగిపోయినది. ఇటీవల డా. చాగంటి సన్యాసిరాజుగారు తమట్రాపుతో దీనిని నాలుగైదుసార్లు విజయవంతముగా ప్రదర్శించియున్నారు. “It is a drama written most forcibly” అని శ్రీ కట్టమంచి రామలింగారెడ్డి ప్రభువులచే ప్రశంసలనందికొన్న నాటక మిది.

కాని ఇందొక లోపమున్నది. మొదటి భాగములో తర్క వితర్కము లెక్కువ. ఇది రంగస్థలము మీద రక్తికట్టుట కష్టము. ప్రేక్షకులు కూడ అందులకు పిదపడివచ్చినప్పుడే అందలి స్వారస్యమును గ్రహింపగలరు. లేనిచో ఇట్టి నాటకములు రంగస్థలము మీద విజయవంతము కాలేవు. తమ రూపకములన్నింటిలోను ఈ నాటకము ఉత్తమమని శ్రీ విశ్వనాథవారి అభిప్రాయము. కాని, సర్వసకలయే నన్నెక్కువ ఆకర్షించినది.

శ్రీహంతు

ఇది శ్రీ విశ్వనాథవారి నాటకము. పల్లవు చాళుక్య ప్రభువులు తెలపదేవుడు కళ్యాణకటకమునకు రాజు. పల్లవు చాళుక్యరాజు రత్నమునుండి వెచ్చవనము రాలగిపోయి రాజ్యమును నిధాయంచుకోలేనింతలో కాలదుర్మరాజగు విజ్ఞులుకు తెలపదేవుని సంహరించి శ్రీభువనమర్థి బల్లహ విజ్ఞులుడును పేర సింహాసనమెక్కెను. బలదేవ దండనాయకుడు విజ్ఞులుని ప్రభాది. అంతటి దీశాలి మఱిఇంక ఉండబోదట. స్వరాజ్యమేరిన ఆ మంత్రి చనిపోవువేళకు సంస్కారమున కింప చిల్లిగవ్వ హడ చాచని నిష్కామప్రవృత్తి వానిది. విజ్ఞులు తాతని ఉపకారమును తన దివ్య దివ్యతరాన గూడ మరచిపోలేదు. అట్టి బలదేవ దండనాయకుని మేనల్లాడే బసవడు. బలదేవునియందలి అధిమానముచే విజ్ఞులుకు బసవని పిలిపించి, పూజించి మహామాత్య పదవి నొసంగినాడు. మేనమామ పోలికలు బసవనియం దుండుననియు, ఆతని వలె ఇతడును రాజసీతవేత్త అయిఉండుననియు విజ్ఞులుకు తలంచెను.

అంతియేకాక బసవనికి మహామాత్యపదవి నొసంగుటలో ఇంకొక నిగూఢాచారము కూడ లేకపోలేదు. యావద్భారతదేశమును, లేదా కనీసము దక్షిణాపథమునైనను ఒక్క గొడుగు క్రిందకు తేవలయునని విజ్ఞులుని ఆశయము. జగదేవు దన్నట్లుగా అతడు “సర్వ భారతైకచక్ర మహోన్నత భావ భీతిభవాధిరాముడు” (పుట 140). అప్పటికే బసవడు మహిమలు ప్రకటించుచు, మహాభక్తుడుగా, సందీర్శరుని అవతారముగా ప్రసిద్ధియెక్కినాడు. అట్టివాడు తనకు మహామాత్యుడైనచో తన ఆశయ, ఆశయమునుకూడ సఫలములుకాగలవని విజ్ఞులు ఊహించెను. కళ్యాణకటకమును వన్నిర్దలు మంత్రులు పాలించుచున్నారు. వారంద రును వేదవేదాంగవేత్తలు, సీతాశ్రు కోవిదులు, యుద్ధవిద్యా నిపుణులు. ఇంక విజ్ఞులునిమించిన యుద్ధ విద్యా నిపుణుడు ఆ రాజ్యమందే లేదట. అయినను “ఇగ్గ కళానైపుణ్య మేమిచేయును? ఏది చేసినను దైవమే చేయవలయును” (పుట 4) అనెడి మతమువాడు విజ్ఞులుడు.

కాని విజ్ఞులుకు బసవని అంతర్యమును సరిగా గ్రహించలేదు. జగదేవుడు చెప్పినట్లు బలదేవుడు “రాజును, బ్రాహ్మణు ననోనభక్తి నలరఁజేసెడు వట్టి రాజ్యాంగవేత్త”; మఱి బసవడో “నూతన విచిత్ర మార్గములను తక్కితారుచున్న మతవ్రత” (పుట 8). ఈ సత్యమును విజ్ఞులుకు గ్రహించలేదు. జగదేవుడు విజ్ఞులునకు బాల్యమిత్రుడు; సేనాని అయినాడు. అనేక యుద్ధములను గెలిచి విజ్ఞులుని రాజ్యమును విస్తృతమొనర్చినవాడు. అబద్ధమాడిఎఱుగనివాడు. మహావీరుడు. వీని దోర్బలమును, బసవని మాహాత్మ్యమును నయ్యుకొనినాడు విజ్ఞులుడు. చివరకు జగదేవుడే విజ్ఞులుని ప్రాణములను దీసినాడు. ఇచ్చట బసవని వివేకరాహిత్యము స్పష్టమగుచున్నది. విజ్ఞులుడే అన్నటు బసవడు అనూహాశాలియై జగదేవునిచే విజ్ఞులుని చంపించుటచే కళ్యాణకటకము పాడువడి, విజ్ఞులుని రాజ్య మొక్కటియే పోలేదు. వీర శైవమతము కూడ క్రమముగా నశించినది (పుట 148).

ఈ విషాదాంత నాటకమునకు విజ్ఞులుడు నాయకుడు. అతడు ఉత్సాహము మూర్ఛింపించిన ఒక మహారాజు. ఇం దీతని పాత్ర అద్భుతముగా పోషింపబడినది. శ్రీ విశ్వనాథవారి పాత్రలన్నింటను నాకు ప్రీతిపాత్రమైనది విజ్ఞులుని పాత్రయే.

జనవదు కేవలము మతప్రవక్త. అన్యమత-అసహిష్టువు. రాజ్యస్థావనకు తోడుపడుచుని బిజ్జలుడు ప్రార్థించినను, అతడు మతాంతరుడనెడి ద్వేషభావ ముండుటచేతను, తనకు రాజనీతి తెలియకపోవుటచేతను జనవదు నవలుడు కాలేకపోయెను. నాటకము విషాదాంతమగుటకు ఇదియే కారణము. కోపముతో బిజ్జలుడు మొదలగువా రొనర్చిన “శివద్రోహమునకు కళ్యాణ కటకము నశించినది. రాజద్రోహమునకు వీరశైవమతము నశించినది. చరిత్రకు శ్రీ విశ్వనాథ వారు చేసిన వ్యాఖ్యానమిది.

కాళిదాసు శృంగారమును అతిలోకముగా పోషించినాడు. వానిని మించవలెననెడి ప్రయత్నముతో భవభూతి వివిధ రస సమ్మేళనమును అద్భుతముగా నిర్వహించి, కృతకృత్యుడైనాడు. అది వానికొక్కనికే సాధ్యమైనది. శ్రీ విశ్వనాథవారు ఆ ప్రయత్నమును దృష్టిలో పెట్టుకొని ఇందు వివిధభావముల సమ్మేళనమును చక్కగా నిర్వహించినారు. ఇందు బిజ్జలుడు వీరతామూర్తి; జనవదు నిలువెల్ల భక్తిభరితుడు; ఇంక నీలమకచ్చాయలు కలిగిన lyrical element ఈ మూడింటిని శ్రీ విశ్వనాథవారు చక్కగా blend చేసినారు.

చారిత్రకముగా నీల (బిజ్జలుని సోదరి). జనవని భార్య ఆగునో కాదో సంశయము. అందుచే కవి ఆమెను భక్తురాలనిచేసి అత్యు సయోగమును కల్పించినారు.

ఈ నాటకములో ఇంకొక విశేషము కలదు. Henry Esmond అనెడి నవల 19 వ శతాబ్ది నాటిది. కాని, కవి అందులో 17 వ శతాబ్దినాటి జీవితమును చిత్రించుచు, ఆ శతాబ్దిలో వాడుకలో ఉన్న భాషనే తానును ప్రయోగించియుండెను. ఇట్టి ప్రయత్నమునే శ్రీ విశ్వనాథ వారు త్రికూలమందు చేసినారు. పాల్కురికి సోమనాథుని జనవపురాణమందలి భాష 12 వ శతాబ్దినాటిది. శ్రీ విశ్వనాథవారు అభాషనే ప్రయోగించినారు. కొన్నిచోట్ల జనవపురాణమందలి ద్విపదలను అట్లే తాము వాడుకొనినారు. మరికొన్నిచోట్ల ఆ ద్విపదలను వచనముగా మలచు కొనినారు. ఇంక తక్కినచోట్ల అట్టి భాషనే తామును వ్రాసినారు. ఇది ఒక అపూర్వమైన ప్రయత్నము; అందు వారు కృతకృత్యులైనారు.

తల్లి లేని పిల్ల

ఇది సాంఘిక నాటకము. ఇందులో తల్లిలేనిపిల్ల వసుంధర విధవరాలు. తండ్రి భగీరథ శాస్త్రికి ఆమెఅన్నదో ప్రాణము. వసుంధరపై ప్రేమకల ఒక నాయుడుగారి కుమారుని ఆమె బి.ఏ. పరకు చదివించినారు. అతడు తండ్రి తద్దినము పెట్టననుటతో కథలో పెద్ద మార్పువచ్చి చివరకు దుఃఖాంతమైనది. శ్రీ విశ్వనాథవారు “కథ” అను పేరుతో చెప్పిన క్రింది వాక్యాలు గమనార్హములు.

“ఇది లోకములో జరుగుతున్న కథకాదు గాని సంఘము యొక్క ఒక వ్యవస్థను నిర్ణయించడానికి ఇందులో ప్రయత్నమున్నది. అందుచేత ఇందులోని కొన్ని పాత్రలు లోకానుగుణముగా ఉండవు. ఆదర్శప్రాయముగా ఉంటవి. సాంఘిక నాటకమంటే సంఘమును యథామాతృకంగా చిత్రించడంకన్న సంఘంలో ఉన్న దోషాలు చూపించడానికి, దోషయుతమైన సంఘమునందు గుణాధానం చెయ్యడానికి, ప్రయత్నించడానికి అయితే బాగుంటుందిని ఊహపడి యిట్లా వ్రాయటం.”

ఇందు పది అంకములున్నాయి; అనగా పది రంగములన్నమాట. దీనిని నాటకమన్నంత మాత్రమున ప్రాచీన లక్షణములకు సరిపోవునని అర్థముచేసికోరాదు. సాంఘికనాటకమనునది ఒక అధునిక రూపమైయున్నది. శ్రీ విశ్వనాథవారి నవలల భాసులిందు కొన్నికలవు. తక్కిన విషయము తెలుపును రంగముమీద రక్తికలుగల రూపకమిది.

ధన్యతైలాసము

ఇందు ఆరంభములున్నవి. ఇది నాటకమనిబడినది. కాని నాటకలక్షణము లిందులేవు. ఇందు ప్రకరణలక్షణములు కొన్ని కలవు. అంతియేకాక మృచ్ఛికటిక అనుకరణము లిందు కనిపించుచున్నవి. భోగేశ్వరుడనెడి వేళ్ళకాముకుడు చిత్రలత అనెడి వేళ్ళపన్ని నవలలోపడి చివరకు సర్వనాశమగుట ఇందలి కథ. రచన విశ్వనాథవారి మామూలు ఛోరణిలోనే నడచినది. రంగముమీద ఎంతవరకు రక్తికలుగో తెలియదు. ఇందలి ఇతివృత్తము ఆకర్షణీయముగా లేదు; ఉదాత్తమునుకాదు. ఇట్టి నవలలనుకూడ కొన్నింటిని వారితీవలవాయుచున్నారు. ఇట్టి రచనలను చేయుట కవిసమ్రాట్లల అర్హతకు తగినదికాదు; వీనిని మానుకొన్నచో ఆంధ్ర సాహిత్యమునకు లోపమురాదని విశ్వసించుచున్నాను.

అంతా నాటకమే

ఇందలి ఇతివృత్తము సాంఘికము. ఇందు నాలుగు అంకములుండుటచే కాబోలు దీనిని 'నాటిక' అనినారు. కాని ఇది కేవలము ప్రహసనమమాత్రమే. ఇందు కేళవదాసు నాయకుడు. ప్రసంగతమైన హాస్యమిందు పెల్లివిరియుచున్నది. ఆధునిక సంస్థలమీద ఇది ఒక పెద్ద విమర్శ. నాయకులమని చెప్పుకొని తిరిగేవారు, డబ్బుతో కానివనులు చేయువారు, డబ్బు కక్కుర్తికి మోచేతులు నాకెడివారు ఇందు విమర్శింపబడినారు. ఇది మొదటిసారిగా ఆంధ్ర విశ్వవిద్యాలయమువారు జరిపించినపోటీలలో ప్రదర్శింపబడి బహుమానమును గడించుకొన్నది. కళాశాల విద్యార్థులు ప్రదర్శించుటకు తగిన రూపకమిది. బందరులోని నాటకసమాజమువారు కూడ విజయవంతముగా దీనిని చాలసార్లు ప్రదర్శించియున్నారు.

కావ్య హరిశ్చంద్ర

ఇది రేడియోరూపకము. పూర్వ కావ్యములలో, ఆధునిక రూపకములలో వర్ణింపబడిన కథయే ఇందును చిత్రితమైనది. కాని ఇందు శ్రీ విశ్వనాథవారు ఒక విచిత్రమైన కల్పనము చేసినారు. హరిశ్చంద్రుడు మామూలు సత్యవాక్యకర్తరుడగు మహారాజు మాత్రమే కాదు; మోక్షమార్గగామి అయిన జీవుడు. ఆతడు అరిష్టద్యుర్గమును, ఈషణత్రయమును క్రమముగా జయించుట ఇందు చక్కగా నిరూపింపబడినది. మాతంగకన్యలను నిరాకరించుటలో కామమును, రాజ్యమును అర్పించుటలో లోభమును, పితాచాదులకు భయపడకుండుటలో మోహమును, భార్య నమ్మజూపుటలో మదమును, కాలకౌశికుడు భార్య నవమానించుచున్నను చూచి ఊరకుండుటలో మాత్సర్యమును, పుత్రుని మరణము విని 'శివాజ్ఞ' అని నిర్దిష్టరగుటలో

పుత్రేషణమును, భార్యనుచంపనుంకించుటతో దారేషణమును, చివరిసారిగా సర్వసౌఖ్యములను చేకూర్చునన్న విశ్వామిత్రుని మాటలను తిరస్కరించుటతో ధనేషణమును జయించుట ఇందు క్రమముగా నిరూపితములైనవి. ఇవి ఒక ఆపూర్వ కల్పనము. చివరకు విశ్వామిత్రుడు “నీపరిషద్యర్థము గెలిచితివి. ఈషణత్రయమును గెలిచితివి. నీవు జీవన్ముక్తుడవు ... నీవు శివైక దేశమవు” అని హరిశ్చంద్రుని ప్రస్తుతించెను.

వేదహరిశ్చంద్రము

వేదములోని హరిశ్చంద్రుడు అబద్ధమౌదెనని కొందరి వాదము; అదికాదని నిరూపించుటకే శ్రీ విశ్వనాథవారు వేదహరిశ్చంద్రమును రచించినారు. ఇందు రోహితుని పాటలన్నియును వేదమంత్రములకనువాదములు. ఈ పాటలన్నియును అధ్యాత్మరామాయణ కీర్తనలను లేదా త్యాగరాయ కృతులను లేదా కృష్ణలీలాకరంగిణిని అనుసరించియుండును. అనలు వీరి పాటలన్నియును ఇంతియే. కావ్య-వేద హరిశ్చంద్రములు రెండును రేడియోలో ప్రసారితములైనప్పుడు శ్రీ విశ్వనాథవారే హరిశ్చంద్ర పాత్రను ధరించినారు.

పై తెలుగు రూపకములనే కాక “అశనినిరాసము”, “అమృతశర్మిష్ఠనము” అనేడి సంగ్కృత రూపకములను కూడ రచించియున్నారు. వానిని నేనిప్పుడు పరిశీలించుటలేదు.

సాధారణముగా శ్రీ విశ్వనాథవారు తమ రచనలన్నింటిలోను కాలవిషయమున, కథా విషయమున సంక్షిప్తతను సాధించుటకు అనేక రకములైన శిల్పములను, చిత్రములను ప్రదర్శించుచుండురు. వీరి రచనలు సాహిత్యగౌరవము ఎక్కువగా కలవిఅగుటచేతనే ప్రదర్శనములు ప్రజాభిమానమును చూరగొనలేకపోవుచున్నవి. ప్రేక్షకులు సారస్వతద్రష్టలే. ప్రయోక్తలు క్రాంతదర్శులైనప్పుడే వారి రూపకములు రాజీవంగలవు. అది కుదరనప్పుడు సాహిత్యగౌరవము తక్కువ అయిన తల్లిలేని పిల్ల. అంతా నాటకం వంటి రచనలు మాత్రమే ప్రసిద్ధిలోనికి వచ్చును.

ఇంతవరకును శ్రీ విశ్వనాథవారి రూపక పరిశీలనము నా ఓపినంత చేసియున్నాను. గుణగుణములకు సహృదయులే ప్రమాణము. శ్రీ విశ్వనాథవారు ఉత్తమ రూపక రచయితలనుట నిస్సందేహము. వీరి రూపకములను గూర్చి డా. దివాకర్ల అవధానిగారును, శ్రీ నందూరి రామకృష్ణమహార్యులు గారును “విశ్వనాథ సాహిత్య సంచిక”లో రెండు వ్యాసములు వ్రాసియున్నారు. వానిలో మరికొన్ని వివరములు కలవు.

తమ రచనల ఆనుపూర్వి మొదలగు విషయములను దయతో నాకు వివరించి చెప్పిన శ్రీ విశ్వనాథవారికిని, ఈ సదవకాశమును నా కొసంగిన రసధునీ కార్యకర్తలకును నా సమోవాకములు.



ఎందుకు? ఎక్కడలే ?

— మూల రాసిన హేమదేవి

ఏదాది తర్వాత, తిరిగి పట్నం వెళుతున్నానన్న సంతోషం—అత్యయం లను మళ్ళా కలుసుకుంటాననే ఆనందం; కాని, ఇక్కడున్న నావాళ్ళకు దూరం కావడము వాదగానే ఉన్నది. ఇంకీ మళ్ళపు తిరుగులాండగా, నవ్వుతూ చెయి ఊపానన్న మాటేగాని, గుండెలో ఎంతో భారంగానే ఉన్నది. కళ్ళు నీళ్ళు తిరిగాయి....

అబ్బ! ఏమి ఈ తలనొప్పి! చంపేస్తోంది!.... మెయిల్ ఎప్పటికీ రాదా? అదేమిటో, నేనెప్పుడు పట్నం వెళ్ళినా, మెయిల్ ఇలా ఆలస్యంగానే వస్తుంది. ఐనా, ఇంత ఆలస్యమా!

ఎవరు చెప్పా: షిఫాన్ చీర, క్రొత్తరకం కత్తిరింపుమెడ జాకెట్, ఏవేవో వింత నగలు, నాజాకైనవి. కాళ్ళకు ఎత్తుమడమల జోడూ, ఆమే, ఎక్కడో చూచిన మనిషిలాగే ఉన్నది. ఐనా కాదు, క్రొత్తమనిషే. పరికరిస్తే—

ఏమిటో! కొందరు మాట్లాడేది మన భాషే ఐనా, అదేదో యానగా ఉంటుంది. ఎందుకో ఇంత తేడా: కాని, పాపము! ఎంత చప్పున చనువవుతారు కొందరు: అది వారి నైజము. వారి నలా చనువు చేసుకోవడము మన నైజమూ కాబోలు. తనని గురించి అన్నీ చెప్పివేసింది. అన్నదమ్ములూ, అక్కచెల్లెళ్ళూ, అన్న ఉద్యోగమూ, చెల్లెలు చదువూ అన్నీ తెలియజెప్పింది. తన విషయమూ చెప్పింది. “ప్రేమ వివాహ”మట తనది. ప్రేమ....వివాహము. తనవారికి ఇష్టమేటగాని, అతని తలిదండ్రులు ససేమీ ఒప్పుకోలేదట. పెళ్ళయి ఏడాదైనా ఇంకా, తానింకా, అత్తామామలను చూడలేదట!

ఈ రైలు ఎప్పటికీ రాదా!

ఏరేవరో పాపము! ప్లాట్ ఫారమ్ మీదనే కొంగు పరచుకుని నిద్ర పోతున్నారు— కటికినేలమీద. ఈ రోడ్ లో ఎలా నిదురపడుతుందో! ఏరైలుకు వెళుతున్నారో? లేవీ అడుగనా?.... ఇంకా కాసేపు చూస్తాను. నే పెళ్ళి రైల్లోనే వెళుతున్నారేమో. అప్పుడే లేవితే సరి.

ఏమిటి గోల! అటువైపు ప్లాట్ ఫారం మీదికి ఇంకేదో రైలు వస్తోంది. జనం అటు వెళుతున్నారు. రే కూలీ! రే కూలీ! కూలీ ఐనంతమాత్రాన ఈ ఏక

వచన ప్రయోగమెందుకో ! అతనికేం ? కష్టపడి సంపాదించుకొంటున్నాడు. సంఘానికి చీడపురుగులాంటివాడు కాదు ఆ కూలీ ! స్వతంత్రజీవి. మన సామాను మోసి పావలా డబ్బులు సంపాదిస్తున్నంతమాత్రాన తండ్రి అంత వాణ్ణి “ఒరే” అంటామా ! తప్పుకాదూ !

ఆ రైల్వోదిగి ఇద్దరు అమ్మాయిలు ఇతే వస్తున్నారు. నావేవే. రెండు జడల తలలో ఇన్ని పువ్వులు ! చేతిలో ఎర్రని హాండ్‌డాగ్ ఆడించుకుంటూ ఒకరు, కష్టంతో రైలునంది మోస్తున్న లావుపాటి ఆమె ఒకరు. ఎవరోకాదు. కుమారి ! తనూ పట్నం వస్తోంది కాబోలు.

“మా చెల్లులు ఈ ఏడు పట్నం వస్తోంది. పై చదువుకు” అని పరిచయం చేసింది కుమారి తన రెండు జళ్ళ చెల్లెలిని, నాకు.

ఇంతట్లోకే మెయిలు వచ్చింది. ఏక హడావుడే ! చివరికి అందరికీ చోటు ఉంటుంది. కాని, ఏక హడావుడి.... ఆ పడుకున్నవారిని లేపనా ? — ఎందుకూ, వారే లేచారు.

దిగేవాళ్ళను దిగనియ్యకుండా, కుమారి ఎలా త్రోసుకుంటూ ఎక్కుతోందో. తన రైలునందితో ముందుకు తోవజేసుకు పోతోంది. ఆమె పెనకాలే చెల్లెల్లా. క్రిక్కిరిసిన కంపార్ట్‌మెంట్ తలుపువద్ద హోరాహోరీ యుద్ధము. ఆ ఒత్తిడికి నలిగిన చంటిబిడ్డ కెవ్వమంది. ఉహ.... కుమారికి తెట్టలేదు. విరుచుకు పడుతోంది పెట్టెలో. నయం, నన్నూ తనతోపే ఆ పెట్టెలోకి రమ్మనలేదు.

ఫరవాలేదు. ఇక్కడ చోటు బాగానే ఉంది. చివరపెట్టె. ఇంతదూరం రావడానికి ఓపికలేదు ఎవరికీ, రైలు ఈ ప్లేషన్‌లో అరగంట ఆగుతుందని తెలిసికూడా.

ఎప్పుడు కదులుతుందో రైలు ! రైలు వచ్చేవరకూ, రాలేదు, రాలేదని ; రైలు వచ్చాక, ఎక్కి కూర్చున్నాక, ఇంకా కదలదు, ఇంకా కదలదు—అని.

.... ఊళ్ళో మాటలు జ్ఞాపకం వస్తున్నాయి. ఎల్లాగైతేనేమి, వదినే నేనూ కలిసి ఆ సీరియల్ కథ చదువడము పూర్తి చేశాము. కాని, ఏమి కథలో ఇవి. కొంతమేర అచ్చంగా జీవితంలో నిత్యమూ జరుగుతూన్న కథలాగే ఉంటుంది. కొంతమేర అబూతకల్పన. చాలావరకు మరెవరో వ్రాసినదానికి వట్టి అనుకరణ. ఒరిజనల్‌గా ఉన్నంతవరకు చాలా బాగానే వడిచింది. ముఖ్యంగా నారాయణరావు మరణమునకు సంబంధించినంతవరకు బాగా రాణించింది రచన.

శక్తి ఉండినాడా ఒకరూ, శక్తి లేక ఒకరూ, ప్రవాహంలోపడి కొట్టుకు పోతున్న వ్యక్తికి సాయపడలేక చూచున్నారు. నిస్సహాయంగా ఒడ్డుకేసి చూస్తున్నాడు, మునిగిపోతున్న ఆ వ్యక్తి. “వారికి లేని మమత నీ తెందుకూ” అన్నట్లు పెద్ద తెరటం ఒకటి అతన్ని బిచ్చం చరిచి ప్రవాహంలోకి లాక్కుపోయింది— అఖరి ప్రయాణంలోకి.

ఏ ప్రయాణికుడూ కనువిరగలేని ప్రయాణమిది.

అది ఏది అనాలా ? “చేసిన పాపం” అంటారేమో, ఆ బలవన్మరణానికి కారణం. కాని, మనకు తెలిసినంతవరకు అతను ఏమీ పాపము చేసినట్టులేదే. ఏమో, మనకేం తెలుసు ?

బ్రతికి ఉండగా, కోరి ముక్కు, గుండ్రటి ముఖం, అందమైన నడుమూ, నాజుతైన వ్రేళ్ళూ—ఇంకా ఇలా ఎన్నో అంశాలలో అతి సుందరమైన శరీరం. జీవంలో కట్టెగామారి, ఇంకొక్క జీవంలో బూడిచివుతుంది. గుప్పెడు బూడిద ! అంతే.

ఇది తెలిసికూడా ఎందుకీ వ్యామోహం ?

ఎవరి జీవితపుబాటా గులాబీపూలబాట కాదని బాగా తెలుసు. కాని, ఎల్లప్పుడూ ముళ్ళే ఉండవనే నమ్మకమూ తప్పదు.

మొన్న ఎక్కడో చదివాను- తాతయ్య చదువుతున్న “జ్ఞాన దీపిక” లో అనుకుంటాను : “ఇదంతా మాయ !” అని. అబ్బే ! మాయ ఎలా అవుతుంది ?

మంచితనం, మానవత్వం రెండూ మూర్తిభవించిన వ్యక్తులు మన యెదుట మనలుతుండగా, వారు కలిగిస్తున్న ఆనందమంతా మాయ అని ఎలా అనుకోను ? పట్నం జేరగానే అక్కా ! అంటూ ఒక్క పరుగున వచ్చి నా కాళ్ళకు బంధాలు వేసుకొనే చిట్టితల్లి, “నా నీ” ప్రకటించే అనురాగము మాయ ఎలా అవుతుంది ?

కాని, ఈ ప్రేమ అంతా ఎందుకు ? ఈ ప్రయాణం చివరకు ఎక్కడికి ?

రెలు కదులుతోంది....



కాళిదాసు పునరాగమనం

— శ్రీ సి. నారాయణరెడ్డి

వ్యాఖ్యాత గుత్తులుగ వ్రేలాడు గోస్తమల చందాన
నింగి పందిరిపైన నీరదమ్ములు వ్రేల;
కాళిదాసు హఠాత్తుగా నాకు కనిపించు,
తిన్నగా మేఘసందేశమ్ము వినిపించు.

కాళిదాసు కళ్ళిత్కాంతా విరహగురుణా స్వాధికారాత్ప్రమత్తః
శాపే నాస్తంగమిత మహిమా వర్షభోగ్యేణ భర్తుః,
యక్ష శృక్రే జనకతనయా స్నాన పుణ్యోదకేషు
స్నిగ్ధచ్ఛాయా తరుషు వసతిం రామగిర్వాశ్రమేషు.

వ్యాఖ్యాత ఏమిచిత్రం. నిజంగానే ఎవరో మేఘసందేశం వినిపిస్తున్నారు.

కాళిదాసు తస్మిన్నద్రౌ కతిచిదబలా విప్రయుక్త స్స కామీ
నీత్యామూసాన్ కనకవలయ భ్రంశరిక్త ప్రకోష్ఠః
ఆషాఢస్య ప్రథమదివ సే మేఘమాల్గిష్టసానుం
వప్రక్రీడా పరిణత గజప్రేక్షణీయం దదర్శ.

వాఖ్యాత : ఆ ఎవరిదా కంఠం. ఆ స్వరంలో ఎంత నిండుదనం. ఆ మధుర స్వరం నాలోని అనుభూతులకు రెక్కలు తొడుగుతున్నది. నన్ను చిత్రకూటంవైపు నడిపిస్తున్నది. కాదు. అంబరచుంబి శిఖరాలమీదికి వృద్ధికి మానదండమైన హిమాచలం మీదికి.

(వాద్య సంగీతం)

ఎవరాతడు? రత్నస్థగితమైన గిరి శృంగంపైన కూర్చున్నాడు. ఆ కనులలో నిశ్చలత్వం తపస్సు చేస్తున్నది. ఆ ముఖంలో బ్రహ్మతేజస్సు మందహాసం చేస్తున్నది. ఎవరాతడు? యతుడా? కాదేమో? కాళిదాసా? అవునవును. కాళిదాసే. ముమ్మాటికి కాళిదాసే.

(సన్న సన్నగా ఉరుము)

కాళిదాసు : "జాతం వంశే భువనవిదితే పుష్కలావర్తకానాం... .."

వ్యాఖ్యాత : అహో! మహాకవి ఆషాఢమేఘాన్ని ఎంత ఆప్యాయంగా పలకరిస్తున్నాడు! మహాకవి మాటలు వినగానే మబ్బు ఎంతవినయంగా ముడుచుకుపోయింది. తెల్లని శిఖరంమీద నిలిచిపోయిన ఆ మబ్బుతున్న విరహాణి కపోలం మీది పుట్టుమచ్చలా ఉంది.

(మళ్ళీ ఉరుము)

కాళిదాసు : "సంతప్తానాం త్వమసి శరణం...."

వ్యాఖ్యాత : అదుగో ! ఎవ రా దంపతులు. దూరమారాలలో సిల్సిల్సి వింటున్నారు. మహాకవిమాటలు విని ఆనందభాషాలు రాలుస్తున్నారు. అలనాడు మహాకవి ముప్పాతో పంపిన సందేశం ఈ దంపతులదేనా ? సందేహంలేదు. అలనాటి చురుకుదంపతులే వీరు. వాళ్లేమో మాట్లాడుకుంటున్నారు. ఇక్కడ ఒకరి వింటాను.

(వాద్య సంగీతం)

యతుడు : ప్రియా ! పీటలువారిన మన హృదయాలలో జీవనాన్ని వర్షించిన మహాకవి కాళిదాసు. చూస్తున్నావా ?

యశి : చూడడమేకాదు ప్రియా ! వింటున్నాను. మళ్ళీ యిన్నాళ్ళకు మహాకవి ముప్పాను పలుకరించినాడు. ఈనాడతడు ఎవరికి సందేశం పంపిస్తాడో ?

యతుడు ; నిజమే చెబి : ఈనాడు ఏ వియోగుల తపస్సు ఫలించనున్నదో ? దివ్యభారతీచరణాలకు ఏ సరికొత్త కావ్యం స్వర్ణనూపురం కానున్నదో ? మహాకవిని మళ్ళీ దర్శించుకోవడం మన మహాభాగ్యం. ఆయన నవసందేశాన్ని మనసారా విందాము.

(ఉరుము)

కాళిదాసు : మేఘుడా ! ఎంతకాల మైనదయ్యా నిన్ను పల్కరించక. అలనాడు ఒకానొక వియోగి కన్నీటి సిరాతో నీ గుండెమీద అక్షరాలు వ్రాసినాను. నాడు నీ చొక ప్రేమలేఖ వై నావు. ఇన్నేళ్ళ తర్వాత నీతో ఇంకొక సందేశం పంపించాలనుకొంటున్నాను. వింటావు కదూ. (ఉరుము సన్నగా) కొంచెం దగ్గరగా కూర్చో. కొంచెం ఉరుము బిగ్గరగా)

(మధురంగా వాద్య సంగీతం)

కాళిదాసు : నవసందేశమును వింటావా !

నయనమ్ములు చెమ్మగిల్లిపోవ !!

నవ॥

చివికిన గుండెలపాలిటి

నవజీవన దాతవు

ప్రతిఫలమ్ము కోరకనే

పయనించే దూతవు

నవ॥

మధురజాధలను దెలిపే

మాటలు కావయ్యా - ఇవి

ప్రణయచార్తలను పంపే

దినములు కావయ్యా ॥

నవ॥

తననీడను గని తానే
తడబడేటి కాలమ్మిది
తన హృదయమ్మును తానే
అనుమానించే యుగమిది॥

నుమ పరీమళాలతోడ
ఘుమఘుమలాడే వాయువు;
పొగలతోడ నెగలతోడ
భుగభుగ మండినదయ్యా॥

నవ॥

కత్తుల ఒడిలో లోకం
ఒత్తిగిల్లి పడుకొన్నది.
రూకలో తెరలో సంఘం
రూపు మార్చుకొంటున్నది॥

నవ॥

ఇన్ని నాళ్లుగా పెరిగిన
ఈ విశాల భూగోళం;
పరమాణువు పిడికిలిలో
బందీయై పడియున్నది॥

నవ॥

ఎగిసిపో.....చెలి కాడా.....ఎగిసిపో
జగమంతా శాంతిసుధలు.....కురిసిపో.....
ద్వేషానల మారిపోవగా
స్నేహబీజ మంకురించగా
ప్రేమలు ఫలించగా
పేదలు సుఖయించగా
ఎగిసిపో.....ఎగిసిపో.....ఎగిసిపో.....॥

(వర్షంకురిసిన చప్పుడు-ఉరుము. వాద్య సంగీతం)

వ్యాఖ్యాత : ధనోన్మిత్ర. విజ్ఞానం వెలితలలు వేస్తున్న లోకానికి మహాకవి సందేశం వెన్ను చరుపు. అసూయలతో ఉడికిపోతున్న జగత్తుకు అమృతాభిషేకం. కవివాణి అనశ్వరం. అది ప్రతి యుగంలో ఒక కొత్త గొంతుకతో వినిపిస్తుంది, అది ఎంత సనాతనమో, అంత వినూతనం. నింగిలో మేఘాలున్నంతకాలం కాళిదాసుంటాడు. మేఘమే కాళిదాసు. కాళిదాసే మేఘం.

(అలిండియా రేడియో సౌజన్యంతో.)

నాటిక :

ఆ గ ణ్ఠ 15

శ్రీ జా. రమాకాంత్

త్రయ :

ప్రసాద్ తండ్రి - మధు : ప్రసాద్ తమ్ముడు - సుశీల : ప్రసాద్
స్నేహితురాలు - చిట్టి : ప్రసాద్ చెల్లెలు - ప్రసాద్.

[డిశంబర్ 9, 1946. ప్రసాద్ తండ్రి వార్తాపత్రిక చదువుతుంటాడు]

తండ్రి : లండన్ లో నెహ్రూ..... ప్రధాని అట్లీతో సంప్రదింపులు... .. నెహ్రూ
రాలేకపోయినా రాజ్యాంగ పరిషత్తు మావేళం ఈ రోజు జరిగితిరాల్సిందే
నని నాయకుల ఉద్ఘాటన.... ప్రథమ అధ్యక్షుడు శ్రీ నచ్చితానంద స్వామి....
(పత్రిక మూచేస్తూ) స్వతంత్ర సమరం.... త్యాగమూ దేశసేవ, విశ్వమానవ
కల్యాణము అని బంగారంవంటి నా కొడుకును ఈ కాంగ్రెస్ ఆహూతి
కొన్నది.... అనలు జీవించి ఉన్నాడో లేక ఆమరత్వం సాధించాడో! పసి
కుంక! ఎండమావుల్ని చూచి భ్రమపడి, స్వదేశాన్ని విడిచి, నిలువ
తావన్నా లేక లోకసంచారం చేయవలసిన అధోగతి సంప్రాప్తించింది
నీకు.... (పుస్తకాల నడుమనుంచి ఉత్తరం తీస్తూ) ఇదే ఆ కొదమసింగపు
తుది సందేశం ... యువకుల ఉడుకు రక్తాన్ని ఉప్పొంగించిన నాయకులు
ఆ ఉద్రేకాన్ని సవ్యమైన మార్గాల్లోకి త్రిప్పలేకపోయారే ... లోకంపాలు
చేసారే నా ప్రసాద్ ను. (ఉత్తరం విప్పుతాడు. ప్రసాద్ కంఠస్వరంలో
ఉత్తరం పినిపిస్తే బాగుంటుంది)

“ఆగష్టు 9 న పారంభించిన సత్యాగ్రహాన్ని దిగ్విజయంగా కొన
సాగించాం”, బాల వీరుడు! “ఆ 14 తా. పోలీసులు నన్ను అరెస్ట్
చెయ్యటం ఎరుగుదువు గదా.” ఔను. ప్లేచ్చులు ; సీతి జాతి లేని మాన
వాధములు ; దేశద్రోహాలు. “అక్కడ జైలులో నేనూ ఇంకొక ముగ్గురూ
రహస్య ప్రయత్నాలు సలిపి బ్రిటిష్ ఉద్యోగుల కళ్ళల్లో దుమ్ముకొట్టి జైలు
దాటేశాం. తరువాత కొంతకాలం ఆడవేషంలోనూ, లంచాలిచ్చి తప్పించు

కొని దేశం బయట బడ్డాం. సంగతంతా విస్తారంగా చెప్తా కలిసినప్పుడు” అదెప్పుడో! ఈ జీవి కంత భాగ్యం కలుగుతుందా.... “అక్కడ అజాద్ హింద్ ఫౌజ్ లో చేరాం.... తరువాత సంగతులన్నీ మొన్న జరిగిన బ్రయల్ వలన తెలిసే ఉండొచ్చు.... కాని బానిస దేశాన్ని విడిచివచ్చి మళ్ళీ దాన్ని ప్రవేశించడం నా అభిమతం కాదు. దేశ స్వాతంత్ర్యంకోసం మా ప్రయత్నాలు మేము సలుపుతున్నాం. త్వరలో దిగ్విజయం కలగొచ్చు.... నా దేశంలో నేను అవరాధిగా కోర్టుకి వెళ్ళటం నా స్వాభిమానానికి చిన్న తనం. స్వతంత్రభారతిలో కాని నేను అడుగుపెట్టను.” ఎప్పుడో, పోయిన సంవత్సరం వచ్చిందీ ఉత్తరం. తన విలాసంకూడా తెలుపలేదు. ఎక్కడున్నాడో ఇప్పుడు.... “అమ్మా, చిట్టీ, మధు కులాసాగా ఉన్నారా! వాళ్ళను మరచికూడా పోతున్నా.” దేశ స్వాతంత్ర్యం, దేశోద్ధరణ అని కలవరిస్తూ ఇంటిని మఱచిపో కేంచేస్తావ్. (గద్దదస్వరంతో) దేవా! పిచ్చి పిచ్చి బ్రతులు తొలగి, ప్రసాద్ ను ఇంటికి వచ్చేట్టు చెయ్యి తండ్రీ.

(కొంతసేపు నిశ్శబ్దం. వెనుకనుంచి శ్లోకం వినబడుతుంది)

‘మయి సర్వాణి కర్మాణి సన్న్యస్యాధ్యాత్మచేతసా,
నిరశీ ర్నిర్మమో భూత్వా యుద్ధస్వగతజ్వరః.’

(శ్రీ భగవద్గీత)

[మధు ప్రవేశిస్తాడు]

మధు : నాన్నా నాన్నా. పిచ్చిది, పిచ్చిదొచ్చింది చూడు.

తండ్రీ : పోనీరా.

మధు : కాదు నాన్నా, నువ్వు కావాలిట దానికి.

తండ్రీ : నేనా!

మధు : ఔన్నాన్నా! పేరుపెట్టడుగుతుంటేను!

తండ్రీ : ఇట్లా రమ్మను చూద్దాం. (సుశీల ప్రవేశిస్తుంది)

సుశీల : నమస్కారం. (కొంత చనువుగా, చిలిపిగా నవ్వుతుంది)

తండ్రీ : న.... మ.... స్కా.... రం.

సుశీల : గుర్తుపట్టలే దనుకొంటా.... నా పేరు సుశీల.

తండ్రీ : ఊ.... సుశీల! సుశీ నువ్వా.... నువ్వా! సుశీ! అయ్యో! అట్లా మారిపోయ్యావేం.... నా ప్రసాద్ ఏడి సుశీ, ఏడి నా కన్నతండ్రీ, చెప్పా.

సుశీల : శాంతించండి. ప్రసాద్ క్షేమంగానే ఉన్నాడు ... ఆయన సందేశాన్నే తీసికొచ్చా.

తండ్రి : అట్లా చిక్కిన ల్యమై యున్నావేం సుశీ!....ఏమన్నాడు ప్రసాద్? వాన్నీ తీసుకురాలేదేం.

సుశీల : రమ్మని బ్రతిమాలా. కాని బానిసదేశపు దుమ్ము తొక్కనని శపథం పట్టాడు. స్వాతంత్ర్యోదయం కాకముందు ప్రసాద్ రాడు.

తండ్రి : మందబాగుడు.... కులాసాగా ఉన్నాడా నా కుఱ్ఱతండ్రి... గుట్టల్లోనో అడవుల్లోనో ఏ ఆకో కాయో తిని బతుకుతున్నావా. మేమిక్కడ సుఖంగా కాలక్షేపం చేస్తూంటే... స్వతంత్రసమరం నడిపిన యోధులు, యోధాగ్రేసరులు కడుపుల్లో చల్లకదలకుండా మంత్రివరపుల నాక్రమించుకొంటే, దేశ స్వాతంత్రమోనని నీ కర్మమిట్లా పట్టందేరా...నీ పెంకెమతం ఏ విధంగా స్వతంత్రసిద్ధికి తోడ్పడుతుందిరా నాయనా... ఎక్కడున్నాడు సుశీ మా అబ్బాయి ?

సుశీల : బర్మాలో.

తండ్రి : అక్కడేం చేస్తూంటాడంట.

సుశీల : అదంతా పరమరహస్యం తండ్రి...మా ఉద్యమం సఫలమైతే మాత్యాగ సేవ లోకానికి చాటుతాం. లేకపోతే మమ్మల్ని మఱచిన లోకంలో శాశ్వతంగా మాపేరు వినబడకుండా చేస్తాం.

తండ్రి : అంటే.

సుశీల : అంటే చెప్పటం కష్టతరం....మా కిప్పటికి పదకొండు దేశాల్లో ఆఫీసులున్నై. వివిధ మార్గాలద్వారా బ్రిటిష్ పరిపాలన కంతరాయాలు కల్పించి భారతదేశంమీద పట్టుతొలగింపచేస్తాం. అటువంటి పరిస్థితులు సృష్టిస్తాం. హిందూదేశంలో ఆంగ్లేయుల మంతనాలు, రాయబారాలు వెయ్యికండ్లతో విమర్శించి దేశనాయకులకు తెలుపుతూ ఉంటాం. ఈమధ్య విలాసరహితంగా అంచిన ఉత్తరాలు మావే....విదేశాల్లోనుంచి పని కష్టంగా ఉంది. అందుకు నన్నిక్కడికి పంపారు.

తండ్రి : ఎక్కడుంటావ్ సుశీ నువ్వు?

సుశీల : ఈ సంగతులన్నీ చెప్పుకూడనివి తండ్రి...వీలైతే అప్పుడప్పుడు వచ్చి మాని పోతుంటా. ప్రసాద్ అడ్రస్ కూడ రహస్యంగానే ఉంచాలి. అది నా విధి.

తండ్రి : ...ఇప్పుడు పరిపాలన మన దేశనాయకులదేగద సుశీ. ఈ సహస్యం దేనికంట.

సుశీల : వాళ్ళివద్దకులు సక్రమమైనవనిగాని, అవసరమైనవనిగాని తలచరు. స్వదేశంలో ఉండే కృషి సరిపాలని వాళ్ళ దృఢవిశ్వాసం. ఎట్లాగయినాసరే ఖీమంగా స్వరాజ్యం రావాలని మా కాంక్ష...సరే నే నీక వెళ్ళొస్తా.

తండ్రి : వెళ్తావా సుశీ!...అయ్యో. ప్రసాద్ ని చూచినట్లే ఉంది సుశీ నిన్ను చూస్తే...మా ఇంట్లోనే ఉండరాదా.

సుశీల : కాదుకాదు...దానికి చాల ఇబ్బందులున్నై...ఇంకా చాల పనులున్నై. నాకు శలవియ్యండి.

తండ్రి : అయ్యో తల్లి ! భోజనమైనా చేసిపో. ఆ మాసి జీర్ణించిపోయిన బట్ట లేమిటి. మంచివిస్తా కట్టుకుపో.

సుశీల : అది అవసరంబాబూ...భోజనాని కేమొచ్చెకాని వెళ్తా—

తండ్రి : కాదు సుశీ. భోజనం చెయ్యండి కదలడానికి వీల్లేదు. నా కొడుకు కుభ వార్త తీసుకొచ్చిన నిన్ను మా ఇంట్లో ఒక్క పూటైనా ఉండకుండా పంపిస్తానా.

సుశీల : మీరట్లా అంటే నేనేమనేది. సరే త్వరగా కాసిండి. లేకపోతే ప్రమాదం.

2

[ఆగష్టు 9 1947. వెనుకనుండి ఉపన్యాసము వినిపించును.]

'నేడు భారతదేశ స్వాతంత్ర్యసమర చరిత్రలో మరువరాని దినం. ప్రపంచ చరిత్రలో స్వర్ణాక్షరాలతో దిద్దబడే దినం. ఈనాడు భారతదేశపు అవిచ్ఛిన్నశక్తి యావద్భారతమావహించి బ్రిటిష్ పరిపాలకులను భయకంపితుల చేసింది. దేశనాయకుల విప్లవనినాదం ప్రతి స్వేచ్ఛాలాలసుల హృదయాల్లో విద్యుత్తుగా వెలిగి లోకాన్ని తేజోభాతం చేసింది. బాలురు, విద్యార్థులు, కర్షకులు, కార్మికులు, ప్రభుత్వోద్యోగులు, వనితలు, వయోవృద్ధులు స్వతంత్రసమరంలో ప్రాణాలను త్యాగప్రాయంగా బలిచేసారు. 'భారతదేశం భారతీయులది, మా దేశాన్ని వదలిపొండి' అని గుండె నిబ్బరంతో తుపాకిగుండ్ల నెదుర్కొని, జైయత్రాలకు లోనై, అనేక కిరాతకాలకు గురియై భారత ప్రజానీకం లోకానికి తన శక్తిని స్వాతంత్ర్యేచ్ఛని చాటింది. నిరూపించింది. ఒప్పించింది. బ్రిటిష్ కుటిలత రుజువుచేసింది. మనకు నేటికికాని వాటి ఫలితం లభించలేదు. ఈ 15 తా. భారతదేశం స్వతంత్రతను బడయగలదు....

తండ్రి : స్వతంత్రత...(చదువుతున్న పత్రిక నలిపేస్తూ), ఈ స్వతంత్రతతోనే నా కొంప తీసారు. ఆనాడు ఆగస్టు 10 తారీఖు. ఆ హడావుడంతా చూస్తే స్వాతంత్ర్యం పెచ్చినట్లుగానే ఉంది. నా కళ్ళకి మైకం కమ్మింది. నాయకులాదేశానుసారం విప్లవకార్యక్రమం కొనసాగించటం పరమవిధని తోచింది. కాని దాని ఫలితంగా నా కన్నుకొడుకును అర్పించుకోవాలని ఎరుగక గడ్డి తిన్నా. ఆనాడే వాడిని ఆపిఉంటే, ఈ ముప్పు రాకపోయ్యేదిగదా...ఎట్లా ఉన్నాడో... సుశీ నువ్వు కూడా రానేలేదేమళ్ళీ... అబ్బ! నే నేం పాపం చేసాను దేవా! ఈ బాధపడదానికి ? (మధు ప్రవేశిస్తాడు.)

మధు : నన్నా నన్నా...ఈరోజు మా బడిలో గొప్ప ఉత్సవం చేస్తారుట నన్నా ! ఆగస్టుయొధుల వీరత్వాగ చిహ్నంగా దేశమంతట ఈనాడు సభలు, సమావేశాలు, ఊరేగింపులు జరుపుతారట...ఏంచేసారు నన్నా అస లీనాడు ?

తండ్రి : (యధాలాపంగా)... ఆనాటి వీరవిప్లవ నినాదం ప్రళయ గాంభీర్యంతో ప్రతి భారతీయుని హృదయాన్ని తబ్బిబ్బుచేసింది. భారతదేశాన్ని విడిచి పొండిఅన్న సింహగర్జన ఆంగ్లప్రభుత్వంగుండెల్లో రైళ్లు వరుగెత్తించింది. శాంతినమర నేత గాంధీమహాత్ముని ఆదేశానుసారం దేశమంతట వీరావేశం ప్రజ్వరిల్లింది. పరదేశీయ పరిపాలన అంతరింపజేయాలని ప్రతి పౌరుడు దృఢనిశ్చయం చేసికొన్నాడు. పరిపాలనా చక్రాన్ని అన్ని దిక్కులనుండి ఆపివేసారు, పోస్టు టెలిగ్రాఫాఫీసులు ధ్వంసంచేసారు. ఉద్యోగాలకు రాజీనామా లిచ్చారు...ఆ రోజు ఏడేండ్ల కూన 'మోటార్ ఆవు' అని రోడు కద్దంగా నుంచుంటే, ఆ హృదయంలేని పోలీస్, వాడిని నడిబజార్లో పడేసి ఈడ్చుకుపోయాడు. నా మనస్సట్టే తరుక్కుపోయింది. ఈ చేతుల్తోనే ఆ పోలీస్ చెంపలు వాయించి, శరవేగంతో పోతున్న కారుక్రిందకి తోసేసా.

మధు : చంపేసావా? నన్నా !

తండ్రి : లేదు తండ్రి! వా డాసుపత్రిలో కోలుకొన్నాడు... ఈ కిరాతకులకు దయా దాక్షిణ్యాలు చూపకూడదు. పశుతుల్యులు, దేశాభిమానం మానవత్వం నశించిన జీవవృణాలు. వాళ్లేకాదు, ఇంకా ఎందరో అటువంటి దేశద్రోహం చేసారు. నిరవధాని ప్రభుత్వాని కప్పచెప్పారు. చెప్పరాని హింసలకు గురిచేసారు... ఆ రోజుల్లోనే అన్నయ్యను పట్టుకెళ్ళారు.

మధు : నిన్నెందుకు పట్టుకెళ్ళలా మరి ?

తండ్రి : అదే వాళ్ళ పొరపాటు... 13 తారీకు వీధులన్నీ చూచా. ఆనాటిదాక నేనూ నాకు తోచినరీతి విధి నెరవేరుస్తున్నా. వీధులన్నీ అరాచకంగా నిర్మా నుష్టంగా బావురుమంటున్నై. అక్కడక్కడ చిమ్మిన రక్తపు ఎఱ్ఱని చికిలిముగ్గులు తెగిపోయిన తీగెలు, కూలిన స్తంభాలతో భయంకరంగా ఉండింది. ఆరోజే నేను పోలీసువాణ్ణి కొట్టింది. ఆ దెబ్బతో నా దిమ్మ తిరిగింది. పచ్చి నెత్తురు నిండుప్రాణంనుంచి చిమ్మటం నేను సహించలేక పోయినా. శాంతియుతసమరానికి కావలసిన నిగ్రహము నిబ్బరము నాకింక అలవడలేదని గుర్తించా. వశ్చత్తావపథ్తా. ఆనాడల్లా ఏ పనితోచలా. రాత్రి నిద్రకూడ పట్టలా... తెల్లవారిందో లేదో నా కన్నతండ్రి నరెస్టు చేశారని తెలిసింది. నిలువునా సరైపోయినా. కాని భారతదేశం గుర్తొచ్చింది. మానవదర్శం నెరవేర్చాంగదా అన్న వీరానందంతో నన్ను నేనే మఱచి పోయినా...శాశ్వతంగా నా ప్రసాద్ ను పోగొట్టుకొంటున్నా నని నాకేం తెలుసు...

మధు : ఎక్కడున్నాడు నాన్నా, అన్నయ్య ?

తండ్రి : అన్నయ్యా...ఉన్నాడు తండ్రి ఎక్కడో...స్వతంత్రసమరం అన్నయ్య మధూ...అన్నయ్యను మఱచిపోవాలి తండ్రి...

[అప్పటికి దూరాన్నించి వినిపిస్తున్నపాట, మెల్లిమెల్లిగా స్పృహంగా వినబడుతుంది]

అఖిల భారతజాతి నిదుర మేల్కొంచెనోయ్

స్వాతంత్ర్య సాధనకు ప్రతివ ప్రకటించెనోయ్

భారతీయుల శక్తి బ్రహ్మాండమంతదోయ్

పరిపాలనా కుటిలతలు సాగనేరవోయ్

సత్యమును గుర్తించి తొలగిపొందోయ్.

ధర్మమని గుర్తించి తప్పుకొందోయ్

దేశ స్వాతంత్ర్యంబు మా జన్మ హక్కోయ్

దేశ స్వాతంత్ర్యంబు మా జన్మ హక్కోయ్

జన్మ హక్కోయ్...

['పోస్టుమాన్' అని కేక వినబడుతుంది. కొంతసేపటికి మధు ప్రవేశిస్తాడు ఉత్తరంతో]

మధు : నాన్నా! నాన్నా! ఉత్తరం.

తండ్రి : (ఉత్తరం విప్పుతూ) ఎవరు. ప్రసాదే. నా కన్నతండ్రి మళ్ళీ రాసాడూ, నా బంగారుతండ్రి.

'నాన్నా, మా ప్రయత్నాలన్నీ విఫలమైనై. మా బ్రాంచస్ డిసార్వ్ చేసి కొన్నాం. ఇక మా కర్తవ్య మేమిటో నిర్ణయించుకోలేదు. రేపో మాపో ఇక్కడ సమావేశం జరుగబోతున్నది. దాని తరువాత గాని నా భవిష్యత్తు తెలియదు. నా కోసం మీరు దిగులేం పడకండి. మీ క్షేమసమాచారాలు సుఖివల్ల తెలుసు కొంటున్నా.

తండ్రి : 'మధు మధు: అన్న యుత్తరం రాసాడు చూశావా' అన్నయ్య రాసాడురా. అమ్మని పిలు, చిట్టిని పిలు, ప్రసాద్ ఉత్తరం రాసాడు. ప్రసాద్ ఉత్తరం....

2

[ఆగస్టు 15, 1947. దూరాన్నించి మొదలుపెట్టిన పాట మెల్లమెల్లగా స్పృహంగా వినబడుతుంది.]

జయ జయ జయ జయ జయ భారత

ప్రతిభాయుత అమర వినుత,

జయ సదమల శాంతి నియత,

జయ లోక విరంతర నేతా.

॥ జయ ॥

తండ్రి : (కట్టతో నేలని కొడుతూ) జయ, జయ, జయ.... (పాట నన్నగిట్లుతుంది. వికటంగా నవ్వుతాడు. ఇంతలో చిట్టి ప్రవేశిస్తుంది)

చిట్టి : నాన్నా, నాన్నా, ఊరేగింపుకు రావా నాన్నా.

తండ్రి : ఊరేగింపుకా, నేడేనికే.

చిట్టి : అదేమిటి నాన్నా అంతా వెళ్ళుతుంటే నువ్వు రానంటావ్.... ఇంగ్లీషువా శ్కెళ్ళిపోతార్ద నాన్నా. ఇవ్వాళ్ళే దేశానికంత గొప్ప పండుగట.

తండ్రి : మనకేం పండుగే తల్లీ ?

చిట్టి : ఏం ?

తండ్రి : మీ పెద్దన్నయ్యేడి ?

చిట్టి : అబ్బ! పో నాన్నా! ఎప్పుడూ పెద్దన్నయ్యే నంటావ్. వస్తాడటలే నాన్నా.ఊరంతా ఎంత బాగ అలంకరించారనుకున్నావ్.... చూద్దాం రా నాన్నా :

తండ్రి : నేను రాలేను...ఆనాటి ముచ్చట్లన్నీ జ్ఞాపకమొస్తాయి. నేను రాలేను...
నువ్వు పోతల్లీ.

చిట్టి : నే నొక్కతైనా ?

తండ్రి : మధుతో చెప్తారే తీసికెళ్ళమని...మా అమ్మగా...

చిట్టి : రావా నాన్నా.

తండ్రి : అసలే రోజేమిటంటి స్వాతంత్ర్య దినం. రాక రాక ఇదీ ఆగష్టులోనే
రావాలి?...ఆగష్టు భారతదేశ చరిత్రలో విషాదకరమైన సంఘటన
లెన్నిటిలో తెచ్చింది.

చిట్టి ఏం నాన్నా ?

తండ్రి : (యదాలాపంగా).....'స్వాతంత్ర్యం నా జన్మహక్కు దాన్ని నేను
సాదిస్తాన'ని ప్రవచనంగా, ఉద్ఘాటించిన మహాపురుషుడు లోకమాన్య
తిరిక్. ఆగష్టు మొదటి తారీఖే దివంగతుడయ్యాడు. తరువాత ఆగష్టు
7 న లోకపూజ్యుడు భారతీయ విజ్ఞానోద్ధరణకు జీవితం దారవోసిన విశ్వకవి
రవీంద్రుడయ్యారు...ఆ ఆగష్టువిశ్వవపు విగతజీవులు సంఖ్యకు మీరి
యన్నారూ....అప్పుడే ప్రసాద్ నుకూడా విధిబలాత్కారంగా పేరుచేసింది...
అటువంటి ఆగష్టు దొరికింది దీ స్వతంత్రదినానికి...

చిట్టి నేనెక్కా నాన్నా. [చిట్టి నిష్క్రమిస్తుంది. వీధిలో బాజాలు, బజంత్రాలు, ఊరే
గింపులు, నినాదాలు గగ్గోలుగా వినిపిస్తున్నాయి. ప్రసాద్ తండ్రి దీర్ఘంగా
శ్వాసపడలి, గట్టిగా ఒక్క కుర్చీలో చిక్కిపోవడంలాగా, ఇంతలో ఒక్క
పెట్టున జయజయధ్వనులు చెలరేగుతాయి. ఎవరో హడావుడిగా లోపలికి
ప్రవేశిస్తారు. తలుపు మూసేస్తాడు. బయట గల్లంతు వినిపిస్తుంది.]

తండ్రి : ఎవరు....ప్రసాద్ !...నువ్వేనా ప్రసాద్ ! వచ్చావా !...అబ్బ ! ఎంత
కాలానిక్కనబడ్డావురా...బాబునైపు చూచిచూచి కళ్ళ చిల్లులుపడ్డాయిరా.

ప్రసాద్ : వచ్చా నాన్నా చివరికి. ఏదోరకంగా దేశవిచ్చిన్నం జరిగినా స్వాతంత్ర్యం
మటుకు వచ్చింది. యావద్భారతమూ ఏకంగా త్రివర్ణవతాకం క్రిందనే
ఉండాలని విశ్వప్రయత్నం చేసాం. సాధ్యపడలా నాన్నా.

తండ్రి ఏదేమన్నా కానీ; నువ్వొచ్చావు నాయనా. నాకింకేకొడువా లేదు. నువ్వే
నా స్వాతంత్ర్యము. నువ్వే నా సర్వస్వము. నీకోసమే నేను జీవించి
ఉన్నా. నువ్వు లేనిదే చావునుకూడా ఎదిరించా తండ్రి. ఏ జన్మలో చేసి
కొన్న పుణ్యమో నిన్ను మళ్ళీ చూచేభాగ్యం కలిగింది...నిన్ను చూడగల

ననే నమ్మకం ఉంటుందనే వుండేది...కాని ఆదాధ దుస్సహం...ఎట్లా ఉండేవాడివిరా నాయనా నువ్వు :

ప్రసాద్ : నాన్నా! నిన్ను విడిచి నేను మటుకు ఉండగలనా....కాని నిన్ను నన్ను బంధించే ప్రేమపాశాలకన్నా బలవత్తరమైన కర్తవ్యం నన్నీడ్చుకు పోయింది. నా ప్రయత్నం నేను చేసా. నా ధర్మం నేను నిర్వర్తించా. స్వసౌఖ్యం త్యాగం చేసా. ఇదంతా దేశంకోసం, నా స్వదేశంకోసం,... నా మాతృదేశంకోసం...

తండ్రి : ఎక్కడున్నావురా నాయనా ఇంతకాలం? ఉత్తరాలన్నా వ్రాయలేక పోయావేం?

ప్రసాద్ : పీల్లేకపోయింది నాన్నా....ఆ రెండు ఉత్తరాలు అతికష్టంమీద చేర్చా న్నట్లా. నేను తిరగని దేశంలేదు. తిరిగితిరిగి పరిస్థితులన్నీ పూర్తిగా అవ గాహన చేసికొన్నా. 1945 లోనే తెలిసిపోయింది; బ్రిటిష్ పరిపాలన అంత్యదశ కొచ్చిందని. బ్రిటన్ ఆర్థికపరిస్థితి దీనికి మూలకారణం. మా కృషి ఏకైక స్వతంత్రభారతానికి సలిపాం. విఫలమైంది.

తండ్రి : ఆ ప్రయత్నాలన్నీ ఇక్కడే ఉండి చేస్తే ఏ దేవుడు కాదన్నాడురా నాయనా :

ప్రసాద్ : ఒకసారి తప్పించుకుపోయి మళ్ళీ ఈ జానిసదేశానికే రమ్మంటావా నాన్నా. ఇవ్వాళ్ళే భారతదేశం పరదావ్యశృంఖలాలు తెగతెంచుకోగల్గింది. మళ్ళీ నా మాతృదేశం రాగల్గింది దివ్వాళ్ళే...పిల్ల లేరీ?

తండ్రి : ఊరేగింపు చూడ్డానికెళ్ళారు.

ప్రసాద్ : నావల్ల మీకు కలిగిన బాధలకు, దుఃఖానికి క్షమించు నాన్నా, విధిగా చెయ్యాలొచ్చింది. (మధు, చిట్టి ప్రవేశిస్తారు.)

మధు : నాన్నా నాన్నా యివ్వాళ్ళే— (ప్రసాద్ ను చూచి వెంటనే ఆగిపోతాడు) అన్నయ్యా! ఎప్పు డొచ్చావ్!!

ప్రసాద్ : ఇప్పుడే.

చిట్టి : అన్నయ్యొచ్చాడూ...అన్నయ్యొచ్చాడు...నేం చెప్పలా వస్తా డని. (సుశీల ప్రవేశిస్తుంది)

తండ్రి : ఓ చెప్పకేం, చెప్పావమ్మా...

ప్రసాద్ : సుశీ! బాగున్నావా?

సుశీల : ఇదేం. (చిరునవ్వు)

[దూరాన్నుంచి మళ్ళీ పాట వినబడుతుంటుంది 'జయ...']

తండ్రి : జై స్వతంత్రభారత్. (పాట స్వరం హెచ్చుతుంటుంది)

సుశీల : జై హింద్.

ప్రసాద్ : జై మాతృభూమి.

[అందరూ పాటందుకొని పాడుతారు]

జయజయ జయజయ జయభారత, ప్రతిభాయుత ఆమరవినుత

జయనదమల శాంతినియత, జయలోక నిరంతరనేతా

॥జయ॥

స్వేచ్ఛాజీవుల స్వతంత్రసమరా

విజయనినాదం నేడుగదా !

భారతజాతీ దాన్యక్రుంఖల

నేడుగదా తెగత్రెంచినదీ !

॥జయ॥

దేశసేవయే పరమధర్మమని

దేశవిమోచనే జీవితపథమని

దేశోద్ధరణే నిజమగు మతమని

విదేశ కిరాతక క్రూరానలంలో

సమసిరి భారత వీరప్రవరులు ! !

స్వేచ్ఛాభారతి హారతిగానరే

దివ్యదృష్టిన గనరే మనవిజయం.

॥జయ॥

నిత్యసౌభాగ్య త్రివర్ణపతాకా !

సత్యజ్ఞాన ప్రదాతా ! లోకసుతా !

॥జయ॥



పుస్తక సమీక్ష :

జ యం తి (సాహిత్య మాస పత్రిక)

బ్రాహ్మిస్థానం :
౫౧౬, నుల్తానుబజార్,
హైదరాబాదు.

వార్షిక చందా రు ౮-౦౦
డివి ప్రతి ౦-౭౫ న.పె.


తెలుగుభాషలో సాహిత్యమాసపత్రికల సంఖ్య చాలా తక్కువగా ఉన్నది. భారతదేశంలోని ఇతర భాషలతో పోల్చి చూచినట్లయితే మన భాష ఈ రంగంలో చాలా వెనుకబడి ఉన్నదని చెప్పక తప్పదు.

తెలుగుభాషలో ఇప్పుడిప్పుడే మాస పత్రికల ప్రచురణ ప్రారంభమైనది. ఇది చాలా సంతోషించవలసిన విషయం. జయంతి పత్రిక మొదటి సంచిక మా కార్యాలయానికి చేరినది. ఈ పేరుతో శ్రీ విశ్వనాథ సత్యనారాయణ గారు ఇదివరలో కొంతకాలం పత్రికను నడిపించి తెలుగు సాహిత్యమునకు చాలా ఉపకారం చేసి ఉన్నారు. అదేపేరుతో తిరిగి పత్రిక వెలువడడం, శ్రీ సత్యనారాయణగారు సంపాదకవర్గంలో ఉండడం అవందించవలసినవిషయం.

జయంతి మొదటి సంచికలో శ్రీయుతులు విశ్వనాథ, రమణారెడ్డి, దివాకర్ల, మల్లంపల్లి వీరేశ్వరశర్మ, శండిల గార్ల వ్యాసాలు; సంపత్కుమార, మధునాపంతుల, సోమసుందర్ గార్ల కావ్య ఖండికలు మొదలగు రచనలు ఉన్నవి. ఇవన్నీ పాఠకులు శ్రద్ధగా చదవతగినవి. దేవులపల్లివారిని గురించి శ్రీ రమణారెడ్డిగారు వెలువరించిన భావాలతో అందరూ ఏకీభవించగలరని అనుకోను. “తెలుగుసామెతల గన్న చిన్నకథలు” అన్న వ్యాసం ప్రత్యేకంగా పేర్కొనదగినది.

సంపాదకీయంలో కొన్ని ముఖ్యమైన సమస్యలు చర్చించబడినవి. తెలుగు ఛందస్సులోనూ, రచనా విధానంలోనూ “వ్యవస్థ” నిర్మింపబడాలనీ అందుకు జయంతి ప్రయత్నిస్తుందనీ సంపాదకులు అంటున్నారు. ఈ విషయంలో ఎంత వరకు వీరు కృతకృత్యులు కాగలరో చూడవలసి ఉన్నది.

హోమ్ సినిమా ప్రాజెక్టర్



మీ ఇంటి వద్దనే చేత్తో మోసుకొని వెళ్ళడానికి వీరియిన ఈ పోర్టబుల్ ప్రాజెక్టర్ తో సినిమాను చూసి ఆనందించండి. టార్జి లేక విద్యుచ్ఛక్తితో దీన్ని పనిచేయించవచ్చు. మామూలు 35 మి. మీ. ఫిలిమ్ ను ఇందులో ఉపయోగించవచ్చు. 4' x 4' పూర్తి సైజులో తెరమీద వర్ణచిత్రాలు, సంఘటనలు, నృత్యాలు వాటంతటవే చలిస్తూ ఉంటాయి. 10 అడుగుల ఫిలిమ్, నడిపే విధానం, సచిత్రంగా తెలిపే కరపత్రం ఉచితం. స్పెషల్ డీలర్స్ రకం రు. 15-50. వి.పి. చార్జీలు రు. 4-50. అదనపు ఫిలిమ్ గణానికి 0-50 నయాపైసలు. రిఫైన్డ్ స్క్రీన్ రూ. 3.

(డీలర్స్) ఆటోమేటిక్ యాభై గుండ్ల పిస్తల్ (లై సెన్సు అ క్లర లేదు)

ఆటోమేటిక్ యాభై గుండ్ల రిపీటర్ డయల్ తో అమర్చబడిన ఈ అమెరికన్ పిస్తలు పెద్ద దృవి, మంటలు కల్గించి దోపిడిగాళ్ళనూ, అడవి మృగాలనూ పారద్రోలుతుంది. సినిమా, డ్రామా నటులకు చాలా అవసరం శత్రువుల బారి నుండి రక్షించటంలో గొప్ప సహాయకారి. ఖరీదు రు. 10-50. వి.పి. చార్జీలు రు. 2-50 25 గుండ్లు ఉచితం. అదనపు గుండ్లు డజన్ రు. 1. మేలైన పిస్తల్ కేసు ఒక్కొక్కటి రు. 3-00 రిపేరు చేయటానికి ప్యూయల్ ఆయిల్ రు. 1. సాంకేతిక పుస్తకాలు : మీకు సంపూర్ణ సంతృప్తి ఇచ్చే హామీ ఇవ్వగలం



ఎలక్ట్రిక్ అండ్ రేడియో గైడ్ : రు. 15 లతో మీరు స్వయంగా రేడియోను తయారుచేసుకోండి. రేడియో రిపేరింగ్, వైరింగ్, విద్యుచ్ఛక్తికి సంబంధించిన సమస్తమూ 117 బొమ్మలతో బోధించే ఈ సరికొత్త ప్రచురణ వెల రు. 5. వి.పి. చార్జీలు రు. 1.

భాషా బోధిని : జాపనీస్, చైనీస్, తమిళం, మలయాళం, బెంగాలీ, జర్మనీ ఇత్యాది దేశ విదేశ భాషలు నేర్పించే ఈ పుస్తకం ఖరీదు రు. 5. వి.పి. చార్జీలు రు. 1.

దర్జీపని కట్టింగ్ రు. 4. నట్టుల తయారీ రు. 3. ఫోటో గ్రఫీకళ రు. 3. సువాసన వస్తువుల తయారీ రు. 1-50. ఒక నెలలోనే హిందీ నేర్చుకోండి రు. 4.

1 నుండి 3 పుస్తకాలవరకు వి.పి. చార్జీలు రు. 1-25] [ఉత్తర ప్రత్యక్షరములు ఇంగ్లీషులోనే

Globe - Traders (S. H. 110) Aligarh (INDIA)

REMEMBER FOR HOMELY
 LODGING AND
 TASTY VEGETARIAN
 TIFFINS & COFFEE

శుచి, దుచిగల శాకాహార పదార్థములకు
 అతిథి మర్యాదలతో గూడిన
 వసతి సౌకర్యములకు

శ్రీ నివాస లాజి
 రాజభవన్ రోడ్డు, ఫైరతాబాదు
 హైదరాబాదు



